

# ଭାଗବତ

bhAgabata - 13



**ଭାଗବତ**

*Odia Spiritual Books #1005\_13*

**Version:- 1.0\_010108**

*Publisher:- [www.odia.org](http://www.odia.org)*

*Price:- Priceless*

*Not for any business use*

ଅତିବଡ଼ ସ୍ଵାମୀ ଜଗନ୍ନାଥ ଦାସଙ୍କ ବିରଚିତ

# ଶ୍ରୀମତ୍ତାଗବତ

## ତ୍ରୟୋଦଶ ସ୍କନ୍ଧ

ନାରାୟଣଂ ନମସ୍କୃତ୍ୟ ନରଂ ଚୈବ ନରୋତ୍ତମଂ  
ଦେବୀଂ ସରସ୍ଵତୀଂ ବ୍ୟାସଂ ତତୋଜୟ ମୁଦୀରୟେତ୍ ।  
ମୁକଂ କରୋତି ବାଚାଳଂ ପଞ୍ଚଂ ଲଘ୍ୟୟତେ ଗିରିଂ  
ଯତ୍କୃପା ତମହଂ ବନ୍ଧେ ପରମାନନ୍ଦ ମାଧବଂ ॥

\*\*\*

ନିଗମକଳ୍ପତରୋର୍ଗଳିତଂ ଫଳଂ ଶୁକମୁଖାଦମୃତ ଦ୍ରବ୍ୟସଂଯୁତଂ ।  
ପିବତ ଭାଗବତଂ ରସମାଳୟଂ ମୁହୁରହୋ ରସିକା ଭୁବିଭାରୁକାଃ ॥

\*\*\*

### ॥ ପ୍ରଥମ ଅଧ୍ୟାୟ ॥

ନମଇଁ ପରମ ପୁରୁଷ		ନୀଳ କନ୍ଦରେ ତୋର ବାସ	॥ ୦୧ ॥
ଯୋଗୀଜନ ରଞ୍ଜିବା ପାଇଁ		ନିଶ୍ଚଳେ ବସିଛ ଗୋସାଇଁ	॥ ୦୨ ॥
ବ୍ରହ୍ମଜ୍ଞାନୀଙ୍କ ଗର୍ବ ରୁରି		ତେଣୁ ବୋଲାଉ ବ୍ରହ୍ମଚାରୀ	॥ ୦୩ ॥
ଅଷ୍ଟାଙ୍ଗ ଯୋଗ ସାଧୁବାରେ		ନିଶ୍ଚଳ ଆତ୍ମା ଲୟଦ୍ଵାରେ	॥ ୦୪ ॥
ପଚିଶ ପ୍ରକୃତିକୁ ସାଧୁ		ପଞ୍ଚମନକୁ ହୃଦେ ରୁନ୍ଧି	॥ ୦୫ ॥
ପଞ୍ଚାଶ ପବନ ରୁନ୍ଧନେ		ଇନ୍ଦ୍ରିୟ ରୋଧ ସମାପନେ	॥ ୦୬ ॥
ଷଡ଼ ଅରିକୁ ଜୟ କରି		ନିଶ୍ଚଳେ ଅନାହତେ ଭରି	॥ ୦୭ ॥
ନିଶ୍ଚିତ ଯୋଗରେ ଅଚଳ		ନୟନ ଥାଇଁ ଅଚଞ୍ଚଳ	॥ ୦୮ ॥
ନାସିକା ଥାଉ ନାହିଁ ବାସ		ଶ୍ରବଣ ନାହିଁ ଶ୍ରେୀତ୍ର ବିଷ	॥ ୦୯ ॥
ବକତା ନାହିଁ ଅଧରରେ		ଜପ ବିହିଳା ସେ ପ୍ରକାରେ	॥ ୧୦ ॥
କଟିରେ ହଜିଲା ଚରଣ		ଇନ୍ଦ୍ର ଜପିଲା ଉଦରେଣ	॥ ୧୧ ॥
ଗୁହ୍ୟ ହଜିଲା ପାତାଳରେ		ନଖ ଲୋମ ଯେ ହୃଦୟରେ	॥ ୧୨ ॥
ଜ୍ଞାନ ଅନଳେ ସର୍ବ ଦହି		ଷୁଧା ପିପାସା ଜଠେ ଦେଇ	॥ ୧୩ ॥
ଏଣୁ ସେ ବ୍ରହ୍ମ ଅବତାର		ଅଣତାଣ ବାୟୁ ସାଧର	॥ ୧୪ ॥
ତୁମ୍ଭରେ ହୁଏ ଏହା ସାଧୁ		ଅନ୍ୟର କାହିଁ ଏତେ ବୁଦ୍ଧି	॥ ୧୫ ॥
ହର ବିରଞ୍ଚି ସୁନାସାର		ଅନଳ ଚନ୍ଦ୍ର ଦିବାକର	॥ ୧୬ ॥
କୁବେର ବରୁଣ ବାସୁକୀ		ମେରୁ ମରୁତ ଇତ୍ୟାଦିକି	॥ ୧୭ ॥
ଏହାଙ୍କ ଶକ୍ତି ଏଡ଼େ କାହିଁ		ଏଡ଼େ ନିଶ୍ଚଳ ହେବା ପାଇଁ	॥ ୧୮ ॥
ଶଶ୍ଵର ଧରିବାର ଯୋଗ		ନ ଛାଡ଼େ କାମ କ୍ରୋଧ ଲୋଭ	॥ ୧୯ ॥
ମୁନି ଯତି ଯେ ସାଧୁଛନ୍ତି		ଆହାର ନିଦ୍ରା ନ ଛାଡ଼ନ୍ତି	॥ ୨୦ ॥
ଆବର ଅଷ୍ଟଦିଗପାଳେ		ଏ ପଶି ନ ପାରନ୍ତି ଭାଳେ	॥ ୨୧ ॥
ନର କିନ୍ନର ଭେଦ କାହିଁ		ସୁର ଗନ୍ଧର୍ବେ ଭେଦ ନାହିଁ	॥ ୨୨ ॥
ଏଣୁ ନିଶ୍ଚୟ ଭଗବାନ		ସର୍ବ ଦେବତା ମୋକ୍ଷପାନ	॥ ୨୩ ॥

ଉଦ୍ଧବ ଦିନେ ବଦ୍ରିକାରେ		ପାଦୁକା ବଳେ ଧାନ କରେ	୨୪
ଦେଖି ତାହାର ଦୃଢ଼ ଧାନ		ଆସି ମିଳିଲେ ଭଗବାନ	୨୫
ଉଦ୍ଧବ ପାଦେ ପଡ଼ିଶୋଇ		ବୋଲଇ ନିଷ୍ଠରିଳି ମୁହିଁ	୨୬
କେବେ ଦର୍ଶନ ମନେ ଥିଲା		ଏବେ ନୟନ ଭାଗ୍ୟ କଲା	୨୭
ଯେତେ କହିଲ ଭାଗବତେ		ଭ୍ରମି ହୋଇଲି ନାନାମତେ	୨୮
ନିଷ୍ଠା କହିବା ମୋତେ ହେଉ		ଏ ଜୀବ ସଦଗତି ପାଉ	୨୯

ଶ୍ରୀ ଭଗବାନ ଉବାଚ

ଉଦ୍ଧବ ଶୁଣ ସାବଧାନେ		ଏ ଜୀବ ଥାଇ ସର୍ବସ୍ଥାନେ	୩୦
କେବଳ ଥାଇ ସାଧ ଭାବେ		ଇନ୍ଦ୍ରିୟ ଦୁଃଖ ସୁଖ ଭାବେ	୩୧
ଏଣୁ ଲାଗଇ ଗୁଣ ଦୋଷ		ଜୀବ ତ ନିର୍ଗୁଣ ପୁରୁଷ	୩୨
ନିର୍ମଳ ନିରଞ୍ଜନ ଏହି		ଏହାର କ୍ଷୟ ବୃଦ୍ଧି ନାହିଁ	୩୩
ଜନ୍ମ ମରଣ ଶୋକ ମୋହ		ଦୁଃଖ ସୁଖାଦି ଏ ସଂଶୟ	୩୪
ନିଦ୍ରା ଆହାର ପବନରେ		କାମ କାର୍ଯ୍ୟୁଣ୍ୟ ବିକାରରେ	୩୫
ପ୍ରକୃତି ପୁରୁଷ ନ ଛାଡ଼େ		ଏବେ ନିଶ୍ଚିନ୍ତ ମାୟାଜଡ଼େ	୩୬
ଏ ସର୍ବ ସଭା ଉଦାସୀନ		ଜୀବର ନାହିଁ ତା ଗ୍ରହଣ	୩୭
କାହୁଁ ଅଇଲା ତା ନ ଜାଣେ		ଦେହକୁ ସତ୍ୟ କରି ମଣେ	୩୮
ଅନ୍ତେ ଯହିଁକି ଜୀବ ଯିବ		ତାହା ନ ଜାଣେ ବ୍ରହ୍ମା ଶିବ	୩୯
କାହିଁରୁ ପୂର୍ବେ ଆସିଥିଲା		ଏବେ ସେ ହେତୁ ପାଶୋରିଲା	୪୦
ଆଦ୍ୟରେ ରହି ଥିଲା ଯହିଁ		ଯହିଁ ଅଇଲା ଦେହ ବହି	୪୧
ଦେହ ଉପେକ୍ଷି ଗଲା ପ୍ରାଣ		ମଲାରୁ ପାସୋରିଲା ଜ୍ଞାନ	୪୨
ଏବେ ପାଇବ ତାହା କାହିଁ		ଗୁରୁ ସେବିଲା ପୂର୍ବ ନାହିଁ	୪୩
ଯହିଁ ସେ ଦେହ ଆସି ଥାଇ		ଅନ୍ତେ ଯହିଁକି ଦେହ ଯାଇ	୪୪
ଯହିଁ ରହଇ ଯାଇ ପ୍ରାଣ		ତାହାକୁ ଗୁରୁ କରି ଚିହ୍ନ	୪୫
ଯାହାକୁ ଭାବି ନିରନ୍ତରେ		ସେବିଲେ ଅନ୍ତର ବାହାରେ	୪୬
ଯା ପାଇଁ ବ୍ରତ ତପଦାନ		ଯଜ୍ଞେ ଦେବତା ଆରାଧନ	୪୭
ପ୍ରତିମା ଶିବ ଚଣ୍ଡୀ ପୂଜି		ଜଳେ ବିଷ୍ଣୁଙ୍କ ନାମ ଭଜି	୪୮
ବେଦ ପଠନ ଯଜ୍ଞ ଦାନ		ବିପୁଳ ଗୃହ ନାନା କର୍ମ	୪୯
ଇତ୍ୟାଦି ଶାଖା ନାନା ବିଧି		ଅତିଥି ସାଧୁଙ୍କୁ ଆରାଧି	୫୦
ଯାହାକୁ ଏତେ ଭାବେ ଧାୟି		ବାହାର ଭିତରେଟି ସେହି	୫୧
ନିକଟେ ଥାଇଣ ଅଦୃଶ୍ୟ		ଯେଣୁ ନ ମେଷ୍ଟେ କର୍ମପାଶ	୫୨
ଏଣୁ ଜ୍ଞାନ ଚକ୍ଷୁ ନ କ୍ଷୁରେ		ତେଣୁ ନ ଦିଶେ ନିକଟରେ	୫୩
ଏଣୁ ଭ୍ରମଇ ନାନାମତେ		ପୂଜଇ ନିତ୍ୟ ବୋଲି ମୋତେ	୫୪
ଯେମୋତେ ଯହେ ଭୋଗଦେଇ		ତାହାଠୁ ଦୂରେ ମୁହିଁ ରହି	୫୫
ଯେ ପୁଣି କରେ ହୋମଯଜ୍ଞ		ତହିଁ ମୁଁ ବହୁତ ଉଲଗ୍ନ	୫୬
କେ ଭଜେ ଜପ ଭଜନରେ		ଷଡ଼ାର୍ଘ୍ୟ କବଚ ଅଙ୍ଗରେ	୫୭
କେ ଅଙ୍ଗନ୍ୟାସ କ୍ରମଶରେ		ଧାନ କରଇ ଏକାନ୍ତରେ	୫୮

ପ୍ରତିମା ଦୃଷ୍ଟି ପଥେ ସ୍ଥାପି		ବିବିଧ ଗନ୍ଧଦ୍ରବ୍ୟ ଲେପି		୪୯	
ବସନ ପରିଧାନ କରେ		ବିବିଧ ଅଳଙ୍କାର ଭରେ		୬୦	
ଅର୍ଚ୍ଚନା ବନ୍ଦନା ମାର୍ଜନା		କେ ସ୍ତୁତି କରଇ ପ୍ରାର୍ଥନା		୬୧	
ଏହାଠୁଁ ଦୂର ମୁଁ ଉଦ୍ଧବ		ଏଥୁ ମୋହର ନାହିଁ ଭାବ		୬୨	
ସେ ଶ୍ରଦ୍ଧା ପାଇଣ କରନ୍ତି		ମୋ ଭାବ ଜାଣି ନପାରନ୍ତି		୬୩	
ଏଣେ ଅଖଣ୍ଡ ମୟ ଜ୍ଞାନ		ନ ଚିହ୍ନି ପୂଜୁଥାଇ ଅନ୍ୟ		୬୪	
ତାହାକୁ ଦେଖୁଥାଇ ଅନ୍ୟ		ସେ ପୁଣି ପୂଜନ୍ତି ବିଧାନେ		୬୫	
ଏକୁ ଅନେକ ଏହିମତେ		ପୂଜନ୍ତି ସଂସାର ନିମନ୍ତେ		୬୬	
ଏହି ପ୍ରକାରେ ସର୍ବଜନେ		କରନ୍ତି ବେଦର ବିଧାନେ		୬୭	
ମୋତେ ପାଇବେ ସେହୁ କାହିଁ		ପୂର୍ବ ଅର୍ଜିଲା ପୁଣ୍ୟ ନାହିଁ		୬୮	
ମୁଁ ଆତ୍ମା ନିରଞ୍ଜନ ମୂଳ		ଆଉ ସମସ୍ତ ଅଟେ ତାଳ		୬୯	
ଯେସନେ ବୀଜ କ୍ଷୁଦ୍ର ହୋଇ		ତହିଁ ସେ ବୃକ୍ଷ ପ୍ରକାଶଇ		୭୦	
ତେମନ୍ତ ମୂଳ ମୁଁ ପ୍ରଧାନ		ମୋତେ ନ ଚିହ୍ନେ ମୁଦ୍‌ଜନ		୭୧	
ସମସ୍ତ ବେଦ ହୋଇ ବୃକ୍ଷେ		ଫଳ ଫଳାନ୍ତେ ଅନ୍ତରୀକ୍ଷେ		୭୨	
ସେ କର୍ମ ଫଳ ଅନୁସାରେ		ଏମନ୍ତ ବିବିଧ ପ୍ରକାରେ		୭୩	
ଏ ଆତ୍ମା ଏତେ କର୍ମେ ନାହିଁ		କର୍ମେ ଲୋଡ଼ିଲେ ପାଇ କାହିଁ		୭୪	
ଏଣୁ ଅବିଦ୍ୟାରୁ ବାହାର		ଅନନ୍ତ ଅନାଦି ଈଶ୍ଵର		୭୫	
ଅବ୍ୟକ୍ତ ଅନିତ୍ୟ ଯେ ସେହି		ଘର ବାହାରେ ପ୍ରକାଶଇ		୭୬	
ଯହିଁ ଆସଇ ତହିଁ ଲୀନ		ନୁହଁଇ ବସ୍ତୁ ମହାଶୂନ୍ୟ		୭୭	
ଘଟେ ତେତନା ସ୍ଥାନ ସେହି		ବିକ୍ରୁଷା ନାମ ତାର କହି		୭୮	
ଏଣୁ ମୁଁ ବିକ୍ରୁଷା କ୍ରମର		ତେଣୁ ବୈକ୍ରୁଷ ନାମ ମୋର		୭୯	
ଏ ଦେହ ଅନ୍ତେ ମୁହିଁ ଯିବି		ବିକ୍ରୁଷା ବ୍ରହ୍ମରେ ମିଶିବି		୮୦	
ଚତୁର୍ଦ୍ଦଶ ପ୍ରଲୟ ଯେବେ		ପଶନ୍ତି ବିରାଟର ଗର୍ଭେ		୮୧	
ବିରାଟ ପ୍ରଲୟର କାଳେ		ପଶଇ ମୋର ନାଭିମୂଳେ		୮୨	
ସକଳ ପ୍ରଲୟରେ ଯାଇ		ମୁହିଁ କେବଳ ମାତ୍ର ଥାଇ		୮୩	
ମୁହିଁ ପ୍ରଲୟ ମୋର ସୁଖେ		ମିଶଇ ବ୍ରହ୍ମର ଅଲେଖେ		୮୪	
ପୁଣି ଆପଣା ସୁଖେ ଆସି		ବ୍ରହ୍ମର ତଳେ ମୁହିଁ ଖସି		୮୫	
ମୋ ନାଭି କମଳ କମଳ		ଜନ୍ମିଲା ଅତ୍ୟନ୍ତ କୋମଳ		୮୬	
ସେ ନାଭୁଁ ବିରାଟ ବାହାର		ବ୍ରହ୍ମଟି ପଞ୍ଚମ ପ୍ରକାର		୮୭	
ତେଣୁ ଅଶେଷ କରେ ଜାତ		ଉତ୍ପତ୍ତି ପ୍ରଲୟ ମୋ ସ୍ଥିତ		୮୮	
ତୁ ଏବେ ସର୍ବ କର୍ମ ଏଡ଼ି		ପରମ ବ୍ରହ୍ମଜ୍ଞାନେ ବୁଡ଼ି		୮୯	
ପାରିଲେ ଏହି ଜ୍ଞାନ ସାଧ		ସଂସାର ମାର୍ଗୁଁ ଛାଡ଼ି ସଧ		୯୦	
ଏ ଜ୍ଞାନ ସର୍ବଶାସ୍ତ୍ର ସାକ୍ଷୀ		ବେଦ ବେଦାନ୍ତରେ ଯା ଲେଖି		୯୧	
ଏହୁ ଉତ୍ପତ୍ତି ହେଉଥାଇ		ପ୍ରଲୟେ ତହିଁରେ ମିଶଇ		୯୨	
ମନ ବଚନୁ ଅଗୋଚର		ଚିତ୍ତ ଚୈତନ୍ୟରୁ ବାହାର		୯୩	
ଉତ୍ପତ୍ତି ସ୍ଥିତି ଲୟକର୍ତ୍ତା		ସକଳ ଦେବଙ୍କ ଦେବତା		୯୪	
ପାଦ ପାଣି ମସ୍ତକ ଯହିଁ		ଚାହିଁଲେ ଠୁଳ ପ୍ରକାଶଇ		୯୫	

ଅକ୍ଷୟ ଭାବେ ଏ ମୁରାରି		ଅନନ୍ତ ନାମ ଏଥୁ ଧରି		୯୬	
କେତେହେଁ ଜାତ କେତେ ଲୀନ		କେ ତାହା କରିବ ବଖାଣ		୯୭	
ଯେସନେ ବରଷଇ ପାଣି		କେତେ ବରଷେ କେବା ଜାଣି		୯୮	
ଜନ୍ମ ଏମନ୍ତ କେତେ ହୋଇ		କେ ଜାଣିପାରେ ଅନ୍ତ ନାହିଁ		୯୯	
ସିନ୍ଧୁରେ କେତେ ନଦୀ ମିଶି		ତାହା କେ କହିବ ପ୍ରକାଶି		୧୦୦	
ଏମନ୍ତେ କେତେ ହେଁ ପ୍ରଳୟ		କେ ତାହା କରିବ ନିର୍ଣ୍ଣୟ		୧୦୧	
ପ୍ରଥମସ୍କନ୍ଧେ ଅଛି ରହି		ଦ୍ଵିତୀୟସ୍କନ୍ଧେ ହୁଏ ଏହି		୧୦୨	
ତୃତୀୟସ୍କନ୍ଧେ ଯା ବଖାଣି		ଚତୁର୍ଥସ୍କନ୍ଧେ ପରିମାଣି		୧୦୩	
ପଞ୍ଚମସ୍କନ୍ଧେ ଯାହା ତୋତେ		କହିଲୁ ଷଷ୍ଠସ୍କନ୍ଧ ମତେ		୧୦୪	
ସପ୍ତମସ୍କନ୍ଧେ ଜ୍ଞାନ କହି		ଅଷ୍ଟମସ୍କନ୍ଧେ ବୁଝ ତୁହି		୧୦୫	
ନବମସ୍କନ୍ଧେ ଦେଲି ଦୀକ୍ଷା		ଦଶମସ୍କନ୍ଧେ ପ୍ରେମ ଶିକ୍ଷା		୧୦୬	
ଏକାଦଶରେ ଜ୍ଞାନ କହି		ଦ୍ଵାଦଶସ୍କନ୍ଧେ ଆଚରଇ		୧୦୭	
ତୋର ଅବୋଧ ଦେଖି ମନ		ତେଣୁ ମୁଁ ଦେଲି ଦରଶନ		୧୦୮	
ଏବେ ତୁ ପୂଜା ଧ୍ୟାନ ଛାଡ଼		ଏକାନ୍ତ ବ୍ରହ୍ମ ସୁଖେ ଜଡ଼		୧୦୯	
ଏ ବ୍ରହ୍ମ ପ୍ରେମ ତରଙ୍ଗିଣୀ		ଭବସାଗରୁ ତରେ ପ୍ରାଣୀ		୧୧୦	
ଏକାନ୍ତେ ରହି ଆତ୍ମଭାବେ		ବୋଧୁ ଉଦ୍ଧବ ଜ୍ଞାନଯୋଗେ		୧୧୧	
ଅନ୍ତରେ ହୋଇଣ ନିର୍ମଳ		ହସି କହିଲେ ଆଦିମୂଳ		୧୧୨	
ଦ୍ଵାରକା ଜଗନ୍ନାଥ ଦାସ		ଆନନ୍ଦେ କଲେ ପରକାଶ		୧୧୩	
ତ୍ରୟୋଦଶସ୍କନ୍ଧେ ଏ ରସ		ସୁଜନେ ଶୁଣ ହୋଇ ତୋଷ		୧୧୪	

ଇତି ଶ୍ରୀମତ୍ତାଗବତେ ମହାପୁରାଣେ ପାରମହଂସ୍ୟାଂ ସଂହିତାୟାଂ

ବୈଶ୍ଣାବିକ୍ୟାଂ ତ୍ରୟୋଦଶସ୍କନ୍ଧେ ଶ୍ରୀକୃଷ୍ଣ ଉଦ୍ଧବ ଦ୍ଵାରକା

ବିବରଣେ ନାମ ପ୍ରଥମୋଦଧ୍ୟାୟଃ ॥

\*\*\*

## ॥ ଦ୍ଵିତୀୟ ଅଧ୍ୟାୟ ॥

ଉଦ୍ଧବ ଉବାଚ

ଉଦ୍ଧବ କୃଷ୍ଣ ପାଦ ଧରି		ବୋଲଇ ପ୍ରେମେ ମୋଦ ଭରି		୦୧	
ଦୁସ୍ତର ଏ ଘୋର ସଂସାର		କୃତାର୍ଥ ନାହିଁ ଏ ଜୀବର		୦୨	
ଜ୍ଞାନ କହିଲ ସ୍ଵୟଂ ମୋତେ		ଦେଖିଲି ଦୃଷ୍ଟିରେ ସାକ୍ଷାତେ		୦୩	
ପ୍ରଳୟ ବ୍ରହ୍ମାଣ୍ଡ କେମନ୍ତେ		ଜୀବ ପ୍ରଳୟ କେଉଁ ମତେ		୦୪	
ଏହା କହିବା ହେଉ ହରି		ପୁଚ୍ଛଇ ବେନି ପାଦ ଧରି		୦୫	

ଶ୍ରୀ ଭଗବାନୁବାଚ ॥ ୦୬ ॥

ଶୁଣ ଉଦ୍ଧବ ଯାହା ପୁଚ୍ଛି		କହିବା ତହୁଁ ତୋତେ କିଛି		୦୬	
ସପତ ପାତାଳେ ଯେ ଏଥୁ		ଏହା ପ୍ରଳୟେ କରେ ପୃଥ୍ଵୀ		୦୮	
ପଶନ୍ତି ପୃଥ୍ଵୀ ଅଙ୍ଗେ ଯାଇ		ପୃଥ୍ଵୀ ପ୍ରଳୟ ଅନ୍ତ ନାହିଁ		୦୯	
ପୃଥ୍ଵୀକୁ ଆପ ପ୍ରଳେ କଲା		ଭୁଲୋକ ମଧ୍ୟରେ ପଶିଲା		୧୦	
ତହୁଁ ଯେ ଥିଲେ ବେନି ଜନ		ଆଦ୍ୟଦ୍ଵାରେ ସେ ଦ୍ଵାରୀ ପଣ		୧୧	
ବିଷ୍ଣୁର ଆଦ୍ୟ ଦ୍ଵାରୀ ସେହି		ପୃଥ୍ଵୀ ଆପଙ୍କ ଫଳେ ତହିଁ		୧୨	

ଚାରିବେଦରୁ ଚାରି ବାଇ		ଚାରି ଅକ୍ଷର ଏହା କହି		୧୩	
ପାଖୁଡ଼ା ଅକ୍ଷରେ ରହିଲା		ଅକ୍ଷୟ ବାୟୁ ହୋଇଗଲା		୧୪	
ବାୟବୀ ଶକ୍ତି ତୀରେ ପଶି		ଶକ୍ତି ଗଣେଶ ଦେହେଁ ମିଶି		୧୫	
ଗଣେଶ ଭୁବଲୋକେ ଗଲା		ପ୍ରଳୟ ସହି ନ ପାରିଲା		୧୬	
ଭୁବଲୋକରେ ଦେବାଦେବୀ		ଦ୍ଵିତୀୟ ଦ୍ଵାର ପାଳ ସେବି		୧୭	
ଷଡ଼ ଅକ୍ଷର ଷଡ଼ ଦଳ		ଷଡ଼ ପବନ ଯହିଁ ଠୁଳ		୧୮	
କାମ କାମାକ୍ଷୀ ଯହିଁ ଦ୍ଵାରୀ		ପାତାଳପୁର ଅଧିକାରୀ		୧୯	
ଷଡ଼ ଅକ୍ଷର ପ୍ରଳୟାନ୍ତେ		ଷଡ଼ ପବନ ଯେ ମିଳନ୍ତେ		୨୦	
ଷଡ଼ ଅକ୍ଷର ପ୍ରଳେ ହୋଇ		କାମାକ୍ଷୀ ଅଙ୍ଗେ ପଶେ ଯାଇ		୨୧	
କାମାକ୍ଷୀ ପ୍ରଳୟର କାଳେ		ପଶଇ କାମ ଗର୍ଭସ୍ଥଳେ		୨୨	
ଭୁବ ପୁଲୋକ ପ୍ରଳୟାନ୍ତେ		ମିଶଇ ସୁରଙ୍କ ସଙ୍ଗତେ		୨୩	
ସେ ଦ୍ଵାରେ ବେନିଜନ ଦ୍ଵାରୀ		ଆପକୁ ପ୍ରଳେ ତେଜ କରି		୨୪	
ତେଜି ଦଶ ଦଳ କମଳ		ଦଶ ଅକ୍ଷର ଦଶ ଦଳ		୨୫	
ଦଶ ପବନ ଯହିଁ ବସେ		ତେଜ କମଳ ପରକାଶେ		୨୬	
ଦଶ ଅକ୍ଷର ଦ୍ଵାରେ ହୋଇ		ଅକ୍ଷର ପବନ ହୁଅଇ		୨୭	
ପବନ ସାବିତ୍ରୀ ଶକ୍ତିରେ		ପଶନ୍ତି ଯାଇ ପ୍ରଳୟରେ		୨୮	
ସାବିତ୍ରୀ ପ୍ରଳୟରେ ଯାଇ		ସେ ବ୍ରହ୍ମ ବ୍ରହ୍ମରେ ମିଶଇ		୨୯	
ଅକ୍ଷର ଦଳ ଏ ପବନ		ତେଜ ପବନେ ଦେବଗଣ		୩୦	
ବ୍ରହ୍ମ ପ୍ରଳୟ ସେହୁ ଲୀଳା		ବାୟବ୍ୟ ମଣ୍ଡଳେ ପଶିଲା		୩୧	
ପୃଥିବୀ ଆପ ତେଜ ଘେନି		ବାୟବ୍ୟ ମଣ୍ଡଳରେ ପୁଣି		୩୨	
ଦ୍ଵାଦଶ ଦଳ ଜନଲୋକ		ତହିଁର ଦ୍ଵାରେ ବେନି ଦେଖ		୩୩	
ଦ୍ଵାଦଶ ଅକ୍ଷର ବସଇ		ଦ୍ଵାଦଶ ପାଇଁ ପ୍ରଘଟଇ		୩୪	
ଦଶ ଅକ୍ଷର ଦ୍ଵାରେ ହୁଏ		ଅକ୍ଷର ହୁଏ ବାୟୁ ମୟେ		୩୫	
ବାୟବ୍ୟ ଲକ୍ଷ୍ମୀ ସଙ୍ଗେ ମିଶି		ଲକ୍ଷ୍ମୀ ନାରାୟଣ ପ୍ରବେଶି		୩୬	
ଓଁକାର ବାୟୁ ମୂଳେ ଛିଡ଼େ		ନିଷେଧ କିଳିଣିକି ଫେଡ଼େ		୩୭	
ସେ ମହା ନାରାୟଣ ଯାଇ		ତପ ଲୋକରେ ମେଳ ହୋଇ		୩୮	
ଆକାଶ ମଣ୍ଡଳେ ପଶନ୍ତି		ସେ ଦ୍ଵାରେ ବେନି ଜନେଛନ୍ତି		୩୯	
ଷୋଳ ଦଳରେ ଷୋଳକ୍ଷର		ଷୋଡ଼ଶ ପବନ ତାହାର		୪୦	
ଶିବ ପାର୍ବତୀ ବେନିଜନ		ପଶନ୍ତି କଣ୍ଠ ଦ୍ଵାର ସ୍ଥାନ		୪୧	
ଷୋଳ ଅକ୍ଷର ଲୀନ ପାଇ		ଅକ୍ଷର ବାୟୁରେ ସମ୍ଭାଇ		୪୨	
ବାୟୁ ପାର୍ବତୀ ସଙ୍ଗେ ମିଶି		ପାର୍ବତୀ ସଙ୍ଗରେ ବିକାଶି		୪୩	
ଶିବ ପ୍ରଳୟ ଆକାଶରେ		ଶୁଣ କହିବା କିଛି ତୋରେ		୪୪	
ଶିବ ଯେ ମହଲୋକେ ଗଲେ		ମହଲୋକୁ ସତ୍ୟେ ଚଳିଲେ		୪୫	
ସତ୍ୟଲୋକୁ ବ୍ରହ୍ମ ଲୋକରେ		ଧୃବଲୋକ ବ୍ରହ୍ମ ମଣ୍ଡଳେ		୪୬	
ସମସ୍ତେ ପ୍ରଳୟର ରାଶି		ଜୀବ ସଙ୍ଗରେ ଯାଇ ମିଶି		୪୭	
ହଂସ ପ୍ରଳୟ ଯାଇ ହୋଇ		କାଳ ପ୍ରକୃତି ପୁରୁଷ ହିଁ		୪୮	
ହ-ଅ ଯେ ପରମ ଅଟଇ		ସ-ଅ ଯେ ଜୀବକୁ ବୋଲାଇ		୪୯	

କମଳ ମଣ୍ଡଳ ପୁରୁଷ		ଏ ତିନି ପ୍ରଳୟ ପ୍ରବେଶ		୪୦	
ବେଦ ବଉଦ ପ୍ରଳେ ଗଲେ		ଜୀବ ଅଙ୍ଗରେ ସେ ରହିଲେ		୪୧	
ସେ ଜୀବ ମହତ ପୁରୁଷ		ପଞ୍ଚତନ୍ତ୍ରକୁ ଘେନି ପାଶ		୪୨	
ଜୀବ ପ୍ରଳୟ ଦ୍ରାସ ପାଇ		ପରମ ଆତ୍ମାରେ ମିଶଇ		୪୩	
ପରମ ଆତ୍ମା ସର୍ବ ଘେନି		ଭାସେ ପ୍ରଳୟ ଜଳେ ପ୍ରାଣୀ		୪୪	
ପ୍ରଳୟ ଜଳରେ ଭାସଇ		ସଲିଳ ବିନ୍ଦୁ ପ୍ରାୟ ହୋଇ		୪୫	
ହଂସ ସ୍ୱରୂପ ଜଳେ ଭାସେ		ପ୍ରଳୟ ଅନ୍ତେ ସୃଷ୍ଟି ବସେ		୪୬	
ସେ ହଂସ ସହସ୍ର ବରଷ		ପ୍ରଳୟ ଜଳେ କରେ ବାସ		୪୭	
ଆହାର ବିନୁ ଭ୍ରମୁଥାଇ		ପ୍ରଳୟ ତାକୁ ନ ଧରଇ		୪୮	
ପରମ ଆତ୍ମା ହଂସ ଦୀକ୍ଷା		ସୃଷ୍ଟି ଭିଆଣ କଲା ଇଚ୍ଛା		୪୯	
ତିମ୍ବେକ ପତିଳା ଜଳରେ		ପଞ୍ଚବର୍ଣ୍ଣ ସେ ତିମ୍ବ ଧରେ		୫୦	
ତିମ୍ବ ତାପିଳା ପଞ୍ଚତନ୍ତ୍ର		ପାକ ହୋଇଲା ତିମ୍ବ ଅନ୍ତେ		୫୧	
ସେ ତିମ୍ବ ବେନି ଫାଳ କଲା		ଫାଳକେ ପୃଥ୍ୱୀ ହୋଇଲା		୫୨	
ଫାଳକେ ଆକାଶ ଅଟଇ		ଭାସଇ ଜୀବ ପ୍ରାୟ ହୋଇ		୫୩	
କ୍ଷୟ ନୋହିଲା ଯହୁଁ ଫାଳ		ନାଭିରୁ ଜାତ ପଦ୍ମମୂଳ		୫୪	
ସେ ଷଡ଼ ଅଷ୍ଟମୁଖେ ଗଲା		ସପତ ପାତାଳ ଭେଦିଲା		୫୫	
ଉର୍ଦ୍ଧ୍ୱେ ସେ ଗଲା ନାଡ଼େ ବଢ଼ି		ପରେ ଉର୍ଦ୍ଧ୍ୱ ଲୋକେ ହାବୋଡ଼ି		୫୬	
ସେ ନାଡ଼ୀ ମଧ୍ୟେ କଟିଭାଗ		ତହିଁ ଛତି ବାସୁକୀ ନାଗ		୫୭	
ସେ ନାଗ ଲାଞ୍ଜେ ମେରୁ ଖଟି		ତା ଶିରେ ଫଣା ସହସ୍ରଟି		୫୮	
ସହସ୍ର ଫଣାରେ ଧରଇ		ତେବେ ବ୍ରହ୍ମାଣ୍ଡ ଥୟ ହୋଇ		୫୯	
ସେ ନାଗକୁଳଙ୍କ ଆଶ୍ରମ		ଧଇଲା ଅତି ବଡ଼ କୁର୍ମ		୬୦	
କୁର୍ମକୁ ମଣ୍ଡୁକୀ ଧଇଲା		ଏମନ୍ତ ପୃଥ୍ୱୀଥୟ ହେଲା		୬୧	
ତେବେ ସଞ୍ଚିଲା ମହାଭାର		ମୁଁ ପ୍ରତିପାଳଇ ସଂସାର		୬୨	
ଏମନ୍ତେ ତିନି ଦେବ ହୋଇ		ପ୍ରଳୟ ଶିବ ଯେ କରଇ		୬୩	
ମେରୁ ହୋଇଲା ପଦ୍ମମୂଳ		ତହିଁ ବାନ୍ଧିଲା ତିମ୍ବଫାଳ		୬୪	
ବନ ପର୍ବତ ନଦୀ ତୀର୍ଥ		ଫଳ ମୂଳ ଅନ୍ନ ଯାବତ		୬୫	
ମନୁଷ୍ୟ ପକ୍ଷୀ ସର୍ପହୋଇ		ଏ ସର୍ବ ସାଧ୍ୟ କଲେ ମହୀ		୬୬	
ଶୁଣି ଉଦ୍ଧବ କୃତ୍ୟ କୃତ୍ୟ		ମୁଁ ତୁମ୍ଭ ଜନ୍ମେ ଜନ୍ମେ ଭୃତ୍ୟ		୬୭	
ତେଣୁ ଭକତି ବଶ ତୁହି		ଭାବ ନିକଟେ ଭାବଗ୍ରାହୀ		୬୮	
ଏ ଦେହେ କର ଶିର ନେତ୍ର		ନାସା ବଦନ କର୍ଣ୍ଣପଥ		୬୯	
ଆତ୍ମା ସହିତେ ଇନ୍ଦ୍ରି ପୁଣି		ପାଞ୍ଚ ମନ ପ୍ରକୃତିଗଣ		୭୦	
ଏ ସର୍ବ ତୋହର ସଞ୍ଚିତ		ତୁମ୍ଭର କିଣା ଗୋପୀନାଥ		୭୧	
ମୋହର ନାହିଁ ଏଥୁ ପଣ		ଏ ସବୁ ତୋହର ଭିଆଣ		୭୨	
ରଖ ନ ରଖ ତୋର ଇଚ୍ଛା		ମୋତେ କରିବ ତୁମେ ରକ୍ଷା		୭୩	
କୃତାର୍ଥ କର ଭଗବାନ		କହିବ ଗୁପ୍ତ କଥାମାନ		୭୪	
ଅଧଃ ଉର୍ଦ୍ଧ୍ୱ କାହାକୁ କହି		ଉପୁଡ଼ି ପ୍ରଳୟ କେ ହୋଇ		୭୫	

ତ୍ରିମାତ୍ରା ବୋଲି ଅବା କେହୁ		ତ୍ରିମୁଖ କେବା ମହାବାହୁ	୮୬
ଜୀବ ପରମ କେ ଅଟଇ		ଶିବ ଶକ୍ତି ବା କେ ବୋଲାଇ	୮୭
ଉତ୍ପତ୍ତି ପ୍ରଳୟର ଦ୍ଵାର		କେ ଅଟେ ବ୍ରହ୍ମାଣ୍ଡ ଠାକୁର	୮୮
		ଶ୍ରୀ ଭଗବାନୁବାଚ	୮୯
ଶୁଣ ଉଦ୍ଧବ ତତ୍ତ୍ଵଜ୍ଞାନ		ଯେଣୁ ଲଭିବୁ ମୋ ଚରଣ	୯୦
ଅଧଃ ଜୀବନ ନିରାକାର		ଉର୍ଦ୍ଧ୍ଵ ପରମ ସୁକ୍ଷ୍ମସାର	୯୧
ଉତ୍ପତ୍ତି ପ୍ରଳୟଟି ଭ୍ରାନ୍ତି		ତେଣୁ ଜନ୍ମଇ ଏ ପ୍ରକୃତି	୯୨
ଉଦେ ଅସ୍ତଟି ଚଇତନ		ଚନ୍ଦ୍ରହିଁ ବୋଲେ ତାର ନାମ	୯୩
ଅକାର ଉକାର ମକାର		ତ୍ରିଶୂନ୍ୟ ଦେଖି ଆଜଘର	୯୪
ତ୍ରିବେଣୀ ଜୟ ମାତ୍ରା କହି		ତ୍ରିବେଣୀ ନାମେ ଧାର ବହି	୯୫
ଶ୍ରୁତି ଶିବଦ ଶିବ ଶାକ୍ତି		ପ୍ରଳୟ ଦ୍ଵାର କାଳ ସ୍ଫୁଟି	୯୬
ସେ ନିରଞ୍ଜନ ନିରାକାର		ରଜ ବୀର୍ଯ୍ୟରୁ ସେ ବାହାର	୯୭
ଅକ୍ଷୟ ବୀଜ ତେଜ ବଳେ		ଦୁଃଖ ସୁଖ ଏ ବେନି ଫଳେ	୯୮
ତ୍ରୟଧାତୁରେ ବୃକ୍ଷ ଟାଣ		ଚତୁର ଶିରେ ବଳବାନ	୯୯
ଏ ପଞ୍ଚତାଳେ ପଞ୍ଚଭୂତେ		ବସନ୍ତି ଭୋଗ ରକ୍ଷା ଅର୍ଥେ	୧୦୦
ଷଡ଼ ଆତ୍ମାରେ ବୃକ୍ଷ ମୋଟ		ଏ ଷଡ଼ରସ ରୂପୀ ଦୁଷ୍ଟ	୧୦୧
ଶ୍ରୀବଣେ ନିନ୍ଦାସ୍ତୁତି ଶୁଣେ		ଏ ରସ ବୃକ୍ଷ ନିନ୍ଦୋଜନେ	୧୦୨
ନୟନ ରୂପ ଅର୍ଥ ପାଇଁ		ଅଶେଷ ମାର୍ଗେ ଭ୍ରମୁଥାଇ	୧୦୩
ନାସିକା ଗନ୍ଧ ଆମୋଦନ		ଭ୍ରମଇ ନାନା ବାସନ୍ଧାନ	୧୦୪
କ୍ଷୁଧା ଅନଳ ଧରେ ପେଟେ		କୁବାକ୍ୟ ମୁଖେ ନିତ୍ୟ ରଟେ	୧୦୫
ଇନ୍ଦ୍ରି ଧରଇ ପୁଣି ବଳେ		ଭ୍ରମଇ ମଇଥୁନ ଫଳେ	୧୦୬
ଏ ଷଡ଼ରସ ବୃକ୍ଷ ଧରେ		ସମତ୍ତ୍ଵ ତୁକ ବେଢ଼ିବାରେ	୧୦୭
ଚର୍ମ ଭିତରେ ଲୋମମୂଳେ		ଲେପନ ରକ୍ତ ମାଂସ ଜଳେ	୧୦୮
ଶିରାସଙ୍କୁଳ ଅସ୍ଥି ଗଣ୍ଠି		ସପ୍ତ ବକଳ ବୃକ୍ଷ ଫୁଟି	୧୦୯
ଅଷ୍ଟ ମୂରତି ଘେନି ତାଳେ		ପୃଥ୍ଵୀ ପବନ ଅନଳେ	୧୧୦
ଆକାଶ ତେଜ ବୁଦ୍ଧି ଘେନି		ଅହଙ୍କାର ଏ ବୃକ୍ଷ ଜାଣି	୧୧୧
ନବ ଖଣ୍ଡରେ ବୃକ୍ଷ ଶୋଭା		ଦଶଟି ଖେଦ ଯହିଁ ପ୍ରଭା	୧୧୨
ଏମନ୍ତ ଅଟେ ବୃକ୍ଷସ୍ଥାନ		ବସନ୍ତି ବେନି ପକ୍ଷୀ ଶୂନ୍ୟ	୧୧୩
ଜୀବ ପରମ ବେନି ଅଂଶେ		ବୃକ୍ଷ ଭେଦିଣ ପରକାଶେ	୧୧୪
ବୃକ୍ଷର ନାମଟି ଜୀବନ		ଜୀବ ବିହୀନେ ବୃକ୍ଷ କ୍ଷୀଣ	୧୧୫
ଶ୍ଵେତ ଶରୀରେ ଶ୍ଵେତ ଜଳ		ପରମ ନାମେ ଆଦିମୂଳ	୧୧୬
ନୀଳ ସ୍ଵରୂପେ କୃଷ୍ଣବର୍ଣ୍ଣ		ଜୀବର ଏ ବର୍ଣ୍ଣ ଲକ୍ଷଣ	୧୧୭
ପରମ ବୋଲି ଯାକୁ କହି		ଜୀବହିଁ ସେହି ଯେ ଅଟଇ	୧୧୮
ଏକ ପାଖୁଡ଼ା ବେନିଖଣ୍ଡ		ଶଶୀକି ଅନ୍ତର ପ୍ରଚଣ୍ଡ	୧୧୯
ତେଣୁ ଜୀବ ପରମ ଦୁଇ		କେହି କାହାକୁ ନ ଦେଖଇ	୧୨୦
ଶିବଦ ମାତ୍ରକ ବାରଇ		ଶିବଦୁ ବେଦ ଉଦ୍‌ଗାରଇ	୧୨୧
ବେଦୁ ଶିବଦ ଏ ବ୍ରହ୍ମାଣ୍ଡ		ପ୍ରଥ୍ଵୀ ନବଲକ୍ଷ ଖଣ୍ଡ	୧୨୨

ଅଧୁକୁଁ ଅଧୁକ ଯେତେକ		ଏମନ୍ତେ କହିବି କେତେକ		୧୨୩	
ଶୁଣି ଉଦ୍ଧବ ଶାନ୍ତ ଚିତ୍ତେ		ପ୍ରମାଣ କଲାକ ତୁରିତେ		୧୨୪	
ଦ୍ଵାରକା କହିଲେ ଗୋବିନ୍ଦ		ଶ୍ରୀମଭାଗବତ ତେରସ୍କନ୍ଧ		୧୨୫	
ବ୍ରହ୍ମାଣ୍ଡ ମଧ୍ୟେ ମହାରସ		ଦ୍ଵାରକା ଜଗନ୍ନାଥ ଦାସ		୧୨୬	

ଇତି ଶ୍ରୀମଭାଗବତେ ମହାପୁରାଣେ ପାରମହଂସ୍ୟାଂ ସଂହିତାୟାଂ

ବୈଶ୍ଵାସିକ୍ୟାଂ ତ୍ରୟୋଦଶସ୍କନ୍ଧେ ଶ୍ରୀକୃଷ୍ଣଉଦ୍ଧବ ସମ୍ବାଦେ

ନାମ ଦ୍ଵିତୀୟୋଦଧ୍ୟାୟଃ ||

\*\*\*

## || ତୃତୀୟ ଅଧ୍ୟାୟ ||

### ଉଦ୍ଧବ ଉବାଚ

ଉଦ୍ଧବ କହେ କରଯୋଡ଼ି		କୃଷ୍ଣ ଚରଣ ତଳେ ପଡ଼ି		୦୧	
ଏକ ବ୍ରହ୍ମାଣ୍ଡଠାରୁ ଯୁଗ		ତ୍ରୟ ଦେବତା କରେ ଭୋଗ		୦୨	
ଅନେକ ବ୍ରହ୍ମାଣ୍ଡ ବୋଇଲ		ଏଣୁ ସଂଶୟ ଜାତ କଲ		୦୩	
କି ରୂପେ ଅନନ୍ତ ବ୍ରହ୍ମାଣ୍ଡ		ନିର୍ମାଣ କଲ କେତେ ଖଣ୍ଡ		୦୪	

ଶ୍ରୀ ଭଗବାନ ଉବାଚ || ୦୫ ||

କହନ୍ତି ଶ୍ରୀମଧୁସୂଦନ		ଶୁଣ ହେ ଭକତ ରତନ		୦୬	
ମହା ଶୂନ୍ୟରେ ଯେବେ ଥିଲା		ଓଁକାର ତହିଁ ଜନମିଲା		୦୭	
ଓଁକାର ରୂପେ ଥିଲା ବେଦ		କେହି ନଜାଣେ ତାର ଭେଦ		୦୮	
ଓଁକାର ବଦ୍ରିଶ ଅକ୍ଷର		ବଦ୍ରିଶାକ୍ଷର ମୂଳ ତାର		୦୯	
ଚବିଶାକ୍ଷର ବେଦମାତା		ଓଁକାର ସବୁଙ୍କର ପିତା		୧୦	
ଏ ବେନି ଜନଙ୍କର ରସ		ଶକ୍ତି ପ୍ରେମରୁ ଅପ୍ରକାଶ		୧୧	
ତାହାଙ୍କ ତହିଁ ସେ ଶବଦ		ଅନନ୍ତ ରୂପେ ମହାନାଦ		୧୨	
ବ୍ରହ୍ମାଣ୍ଡ କୋଟି ନବଖଣ୍ଡ		ରୋମକେ କୋଟିଏ ବ୍ରହ୍ମାଣ୍ଡ		୧୩	
ଚବିଶସପ୍ତ ବ୍ରହ୍ମାଣ୍ଡରେ		ଏ ସର୍ବ ବିଷ୍ଣୁଙ୍କ ଉଦରେ		୧୪	
କେମନ୍ତେ କହିବି ବ୍ରହ୍ମାଣ୍ଡ		ମୂଳ ଅଟେ ଚଉଦ ଖଣ୍ଡ		୧୫	
ପ୍ରଥମ ଖଣ୍ଡ ଯାହା ହେଲା		ଖଣ୍ଡକୁ ବେନିଖଣ୍ଡ କଲା		୧୬	
ତିନି ଖଣ୍ଡ ତା ପୁଣି ହୋଇ		ଚାରି ଖଣ୍ଡ ଯେ ଶୁଣ ତୁହି		୧୭	
ପାଞ୍ଚ ପୁତ୍ରକୁ ପାଞ୍ଚ ଖଣ୍ଡ		ପୁଣି ସପତ ଯେ ବ୍ରହ୍ମାଣ୍ଡ		୧୮	
ଚଉଦ ଖଣ୍ଡ ଏହିମତେ		ସଂକ୍ଷେପି କହିଲୁ ଗୁପତେ		୧୯	
ସବୁ ବ୍ରହ୍ମାଣ୍ଡେ ଏହି ପୂଜା		ମୁହିଁ ସକଳ ଦେବରାଜା		୨୦	
ମୋହର ଆୟତ ସକଳ		ମୋ ବିନୁ ସବୁ ଯେ ନିଶ୍ଚଳ		୨୧	
ମୁଁ ଆତ୍ମା ସଦାନନ୍ଦ ଦେହୀ		ମୋ ବିନୁ ସତ୍ୟ ନୁହେଁ କେହି		୨୨	
ମୁହିଁ ସକଳ ବ୍ରହ୍ମାଣ୍ଡରେ		ସଞ୍ଚିତ ପ୍ରକୃତି ସଙ୍ଗରେ		୨୩	
ଏଣୁ ମୁଁ ପ୍ରକୃତିର ପତି		ବ୍ରହ୍ମା ସ୍ଵରୂପେ ମୋର ସ୍ଥିତି		୨୪	
ପ୍ରକୃତି ମୋହଠାରୁ ଜାତ		ସେ ସର୍ବ ସଞ୍ଚିତ ଜଗତ		୨୫	
ପ୍ରକୃତି ପୁରୁଷ ମୁଁ କାଳ		ଏ ତିନି ଅଟେ ଏକ ତାଳ		୨୬	

ଏଣୁ ଜନ୍ମିଲେ ଏକାଦଶ		ତହୁଁ ଉପୁଡ଼ି ପଞ୍ଚବିଂଶ		୨୭	
ଏ ସର୍ବ ହୁଏ ଏକ ମେଲେ		କେବେ ହେଁ ନ ରହେ ନିଶ୍ଚଳେ		୨୮	
ଜନ୍ମନ୍ତେ ସତରଞ୍ଜ ଘେନି		ବଦାନ୍ତି କାମକ୍ରୋଧ ବେନି		୨୯	
ଏଣେ ପ୍ରବୃତ୍ତି ଧର୍ମ କହି		ନିବୃତ୍ତି ଧର୍ମ ଶୁଣ ତୁହି		୩୦	
ଏ ବ୍ରହ୍ମ ବିକଳ୍ପ କଳ୍ପିତ		କାଳ କଳ୍ପନା ହୋଇ ଜାତ		୩୧	
ପ୍ରଥମେ ଜାଣ ସତ୍ୟଯୁଗ		ବ୍ରହ୍ମରୁ ଜନ୍ମ ଦୁଇଭାଗ		୩୨	
ପ୍ରଥମ ଭାଗେ ଯେ ପ୍ରକୃତି		ଦ୍ଵିତୀୟେ ପୁରୁଷ ଉପୁଡ଼ି		୩୩	
ଯେ ଭାଗ ପ୍ରକୃତି ରୂପେଣ		ସୃଷ୍ଟି ଉପୁଡ଼ିର କାରଣ		୩୪	
ପୁରୁଷ ସତରୂପେ ଥାଇ		ପ୍ରକୃତି ସୃଷ୍ଟି ଉପୁଜଇ		୩୫	
ଏକଇ ବ୍ରହ୍ମ ବେନି ଖଣ୍ଡ		ଜନ୍ମିଲା ବେନିରୁ ବ୍ରହ୍ମାଣ୍ଡ		୩୬	
ବ୍ରହ୍ମାଣ୍ଡ ମଧ୍ୟେ ବେନି ଗୁଣ		ଜନ୍ମିଲେ ଇନ୍ଦ୍ରିୟ ପ୍ରସଙ୍ଗେ		୩୭	
ପଚିଶ ପ୍ରକୃତି ହକାରି		ପଞ୍ଚମନକୁ ସଙ୍ଗେ କରି		୩୮	
ଅନ୍ତରେ ଥିଲା ରଜ ଗୁଣ		ତହୁଁ ଜନ୍ମିଲେ ଦେବଗଣ		୩୯	
ଏ ସବୁ ଜନ୍ମ ବେନିଗୁଣେ		ଶୁଣ ଉଦ୍ଧବ ସାବଧାନେ		୪୦	
ମୁହିଁ ଶୟନ ମହାଜଳେ		ଜନ୍ମିଲା ନାଭିରୁ କମଳେ		୪୧	
ସେ ପଦ୍ମ ବ୍ରହ୍ମା ଅବତାର		ଯୋଗବଳେ କଲେ ସଂସାର		୪୨	
ପ୍ରଥମେ ଜାତ ପୂର୍ବ ମୁଖ		ତହିଁରୁ ରକବେଦ ଦେଖ		୪୩	
ଉତ୍ତର ମୁଖୁ ବେଦ ହୋଇ		ଯଜୁର୍ବେଦ ଯେ ଜନମଇ		୪୪	
ଦକ୍ଷିଣ ମୁଖରୁ ତଦନ୍ତ		ସାମବେଦ ତହିଁରୁ ଜାତ		୪୫	
ପଶ୍ଚିମ ମୁଖୁ ଜାତ ହେଲା		ତହିଁ ଅଥର୍ବ ଧ୍ଵନି କଲା		୪୬	
ମଧ୍ୟ ଶୂନ୍ୟରେ ମିଳି ବଳେ		କଳ୍ପିଲା ଭୁବନ ମଣ୍ଡଳେ		୪୭	
ଦ୍ଵିସପ୍ତପୁର ଅଧଃ ଉର୍ଦ୍ଧ୍ଵେ		ଛନ୍ଦିଲା ଗାୟତ୍ରୀରୁ ଛନ୍ଦେ		୪୮	
ସୂକ୍ଷ୍ମରୁ ସ୍ଵର୍ଲୋକ ସୃଜିଲା		ଭୂଲୋକ ଭୂମିଜାତ କଲା		୪୯	
ପୁଣି ଚାହିଁଲା ଉର୍ଦ୍ଧ୍ଵ ମୁଖେ		ବିଲୋକ ସଞ୍ଚିଲାକ ସୁଖେ		୫୦	
ଉର୍ଦ୍ଧ୍ଵ ମୁଖରେ ପୁଣି କଲା		ମହା ମନୁଷ୍ୟ ଉପୁଜିଲା		୫୧	
ପୁଣି କଳ୍ପିଲା ଯୋଗବେଳେ		ତପଲୋକ କଲା ନିଶ୍ଚଳେ		୫୨	
ପୁଣି ହିଁ ଅଧୋମୁଖେ ଚାହିଁ		ପାତାଳ ତା ତଳ ଭିଆଇ		୫୩	
ପୁଣି ଉର୍ଦ୍ଧ୍ଵରେ ଦୃଷ୍ଟିଦେଲା		ସତ୍ୟଧ୍ରୁବମଣ୍ଡଳ ହେଲା		୫୪	
ପୁଣି ଅଧୋମୁଖରେ ଚାହିଁ		ତଳାତଳ ତା ତଳ ହୋଇ		୫୫	
ପୁଣି ସେ ବ୍ରହ୍ମଲୋକ କଲା		ରସାତଳ ପୁଣି ସୃଜିଲା		୫୬	
ଏଣୁ ସେ ଚତୁର୍ଦ୍ଦଶ ପୁର		ପ୍ରକୃତି ସଞ୍ଚିଲା ସଂସାର		୫୭	
ଏହି ଯୁଗରେ ମୋ ନିବାସ		ଯହିଁରୁ ପ୍ରକୃତି ପୁରୁଷ		୫୮	
ସହସ୍ର କିରଣ ଯେ ବାଡ଼		ଅଗମ୍ୟ ଭୂମି ମିୟହିଁ ଗୁଡ଼		୫୯	
ସର୍ବଦା ଜ୍ୟୋତିର୍ମୟ ପୁର		ଗମି ନ ପାରି ସୁରନର		୬୦	
ତହିଁରେ ଦଶ ଦିଗ ନାହିଁ		ମନ ପବନ ନ ଗମଇ		୬୧	
ରବି ଶଶାଙ୍କ ଅଗୋଚର		ଭବ ବିରଞ୍ଚି ସୁନାସୀର		୬୨	

ଏମାନେ ଗମି ନ ପାରନ୍ତି	ଦୁର୍ଗମ ଦେଖି ବାହୁଡ଼ନ୍ତି	୨୩
	ଉଦ୍ଧବ ଉଦ୍ଧବ	
ଉଦ୍ଧବ ବୋଲଲେ ମୁରାରୀ	କିମ୍ପାଇଁ ଗମିଣୀ ନ ପାରି	୨୪
କି ଅବା ପଥ ତେଣେ ନାହିଁ	ଏହା କହିବ ଭାବଗ୍ରାହୀ	୨୫
	ଶ୍ରୀ ଭଗବାନୁବାଚ	
ବୋଲନ୍ତି କମଳ ଲୋଚନ	ଶୁଣ ଉଦ୍ଧବ ସାବଧାନ	୨୬
ଧ୍ରୁବ ଲୋକର ଯାଏ ବାଟ	ଯିବା ଆସିବା ଲୋକେ ଭେଟ	୨୭
ଯିଏ ସେ ତପସ୍ୟା କରଇ	ଧ୍ରୁବ ମଣ୍ଡଳ ଯାଏ ଯାଇ	୨୮
ତେଣିକି ନ ଦିଅଇ ପଥ	ହସି କହନ୍ତି ଜଗନ୍ନାଥ	୨୯
ଧ୍ରୁବ ମଣ୍ଡଳ ମାପ ହୋଇ	ଦ୍ଵାଦଶ ଯୁଗ ପଥ କହି	୩୦
ସୂଚି ମୁନରେ ସରୁ ବାଟ	ଯିବାକୁ ବହୁତ ସଙ୍କଟ	୩୧
ଚାରି ଯୋଜନ ଦ୍ଵାରେ ଯାଇ	ତହିଁ ସୂକ୍ଷ୍ମ ପଥ ଅଟଇ	୩୨
ପୁଣି ଚାରି ଯୋଜନ ଦ୍ଵାର	ତହିଁରୁ ସରୁ ପଥ ତାର	୩୩
ତହିଁରୁ ଚାରିଯୁଗ ବାଟ	ଲେଖି ପ୍ରମାଣେ ପଥ କଷ୍ଟ	୩୪
ତେତେକ ଯହିଁ ଗମି ଯାଇ	ତେବେ ମୋ ଭୁବନେ ମିଳଇ	୩୫
ଯେ ଭୂମି ବିସ୍ତାର ଅପାର	ଚୌରାଶି କାଠି ଦୀର୍ଘ ତାର	୩୬
ପ୍ରତି ତା ଦଶ ଲକ୍ଷ କାଠି	ତହିଁ ମଧ୍ୟରେ ଯେ ବଇଠି	୩୭
ବଇଠି ଉପରେ ମୋ ସ୍ଥାନ	ଠୁଳ ଆକାରେ ମୋ ଆସନ	୩୮
ମାୟା ପ୍ରକଟ ରୂପ ହୋଇ	ଆହୁଟ କୋଟିନୃପ ସେହି	୩୯
ପ୍ରତି ଆହୁଟ କୋଟି କଳା	ସେ ମାୟା ବ୍ରହ୍ମ ବୋଲାଉଲା	୪୦
ତାହାର ଆଗେ ମୁଁ ଗୁପତ	ନ ଦିଶେ ଶିର ପାଦ ହସ୍ତ	୪୧
ଦେହ ନିର୍ଣ୍ଣୟେ ଗଣ୍ଡ ମୁଖ	ନ ଦିଶେ ମୋର ରୂପରେଖ	୪୨
ଯେ ଅବା ଗମେ ଭକ୍ତିବଳେ	ମାୟା ବ୍ରହ୍ମକୁ ଦେଖିତୋଳେ	୪୩
ତାହାର କୃଷ୍ଣ ଭକ୍ତି ଭୂତେ ତେ	ପଶଇ ନିସ୍ତାର ନିମନ୍ତେ	୪୪
ଅନେକ ଦିନେ ମୋତେ ପାଇ	ଶୁଣ ଉଦ୍ଧବ ଜ୍ଞାନ କହି	୪୫
ଶୁଣି ଉଦ୍ଧବ ବିରସିତ	ମନରେ ହୋଇଲା ଆରତ	୪୬
କୃଷ୍ଣ ଚରଣ ତଳେ ପଡ଼ି	ବୋଲଇ ବେନି କରଯୋଡ଼ି	୪୭
ଭୟ ଲାଗିଲା ମୋତେ ହରି	କେମନ୍ତେ ଭରୁ ହେବି ପାରି	୪୮
ଏଡ଼େ ଅଗମ୍ୟ ଯେଉଁ ପଥ	କେ ଅବା ଯିବାକୁ ସମର୍ଥ	୪୯
ତୋ ଭକ୍ତ କେମନ୍ତେ ଗମିବ	ଏ କଥା କହ ହେ ମାଧବ	୫୦
ତିନି ଦ୍ଵାରରେ କିଲେ ଦ୍ଵାରୀ	କେମନ୍ତେ ଛାଡ଼ିଦିଏ ହରି	୫୧
ଏକଥା ସଂଶୟ ମୋ ଖେଦ	ଜ୍ଞାନ ଖଡ଼ଗେ ନାଥ ଛେଦ	୫୨
	ଶ୍ରୀ ଭଗବାନୁବାଚ	
ଧ୍ରୁବ ମଣ୍ଡଳ ପରେ ଯାଇ	ଚାରି ଯୋଜନ କ୍ଷେତ୍ର ସେହି	୫୩
ସୂଚି ମୁନର ପ୍ରାୟ ବାଟ	ଲାଗିଛି ତିଳେକ କବାଟ	୫୪
ବଳଭଦ୍ର ତହିଁ ଦୁଆରୀ	ରେବତୀ ସଙ୍ଗରେ ବିହରି	୫୫

ବଟ ସ୍ୱରୂପେ ସେ ବିରାଟ		ନାମ ଦେବନାଶନ ବଟ		୯୬	
ଗିରି ଯୋଜନ ପଥ ଯେଟି		କାରୁଣ୍ୟ ଜଳ ବୋଲି ସେଟି		୯୭	
ସେ ହିମାଳୟ ହିମାଳୟ		ଅସତ୍ୟ ଲୋକେ ହୋନ୍ତି କ୍ଷୟ		୯୮	
ଧ୍ରୁବ ମଣ୍ଡଳୁ ଚାରିଯୁଗ		ତାହାକୁ ବୋଲି ଅର୍ଦ୍ଧଶୂନ୍ୟ		୯୯	
ଚାରିଯୁଗ ଉପରେ ବାଟ		ଦେବନାଶନ ନାମେ ବଟ		୧୦୦	
ତେଣିକି ଚାରିଯୁଗ ପଥ		ସେ ପଥ ଅତି ଆଲୋକିତ		୧୦୧	
ସୂଚି ମୁନରୁ କୋଟି ଅଂଶେ		ପଥ ଫିଟିଛି ସେ ନ ଦିଶେ		୧୦୨	
ସେ ଚାରିଯୁଗ ଅକ୍ଷକାର		ତହିଁ ଉପରେ ଅଛି ଦ୍ୱାର		୧୦୩	
ତହିଁ ସୁଜାଣ ନାମେ ଅହି		ଦ୍ୱାର ଆବୋରି ଅଛି ରହି		୧୦୪	
ମାଙ୍କଡ଼ସା ସୂତା ପରାୟେ		ଶରୀର ଏଡ଼େ ମୋଟ ହୁଏ		୧୦୫	
ଲାଞ୍ଜ ମୁଣ୍ଡ ତା ଏକଠାଲି		ବସିଛି ପୂର୍ବକୁ ଅନାଇ		୧୦୬	
ବଟ ଦୁଆର ଚାରିଯୁଗ		ଅନଳ ସେହୁ ମହାଶୂନ୍ୟ		୧୦୭	
ଯେହୁ ଅନଳ ଜିଣିଯାଇ		ଅହି ଦ୍ୱାରୀକୁ ଭେଟ ପାଇ		୧୦୮	
ତେଣିକି ଯେଉଁ ଚାରିଯୁଗ		ଲେଶ ପ୍ରମାଣେ ପଥଜାଣ		୧୦୯	
ସୂଚି ମୁନର କୋଟି ଅଂଶେ		କୋଟି ଅଂଶରୁ ବାଟ ଲେଶେ		୧୧୦	
ସେ ଚାରିଯୁଗ ଅଧକାର		ନାହିଁ ଭୂମି ଅଗମ୍ୟପୁର		୧୧୧	
ସେ ଚାରିନାମ ଗୁଣାଗୁଣ		ତାହାର ନାମ ଅର୍ଦ୍ଧଶୂନ୍ୟ		୧୧୨	
ଚାରିଗୁଣ ଉପରେ ଠଣା		ଦ୍ୱାରୀ ଅଟଇ ତା କଳ୍ପନା		୧୧୩	
ଯୋଗମାୟା ତ୍ରିପୁରା ଜାଣ		ସୁର ନରକୁ ଅନୁପମ		୧୧୪	
ତେଣିକି ଚଉରାଶି କାଠି		ଗମିଲେ ମାୟା ବ୍ରହ୍ମଭେଟି		୧୧୫	
ମାୟା ବ୍ରହ୍ମ ଆହୁଟ କୋଟି		ଏହା ଗମିଲେ ମୋତେଭେଟି		୧୧୬	
ଅଦୃଷ୍ଟ ଅଶ୍ରୁତ ଏ ଜାଣ		ଜ୍ଞାନ ଲୋଚନେ ଦରଶନ		୧୧୭	
ଏଡ଼େ ଦୁର୍ଗମ ପଥ ଖଣ୍ଡି		ବ୍ରହ୍ମାଦି ବ୍ରହ୍ମରୂପେ ଭଣ୍ଡି		୧୧୮	
ଜ୍ଞାନକୁ ଆନ ନ ଜାଣଇ		ତାହା ତୁ ଶୁଣ ମନ ଦେଇ		୧୧୯	
ଏ ଯେ ପରମ ତତ୍ତ୍ୱ ଯୋଗ		ଶୁଣନ୍ତେ ଖଣ୍ଡେ ଭବରୋଗ		୧୨୦	
ଯେବା ପଣ୍ଡିତ ଜ୍ଞାନୀଜନ		ତାହାର ଥାଏ ଏହି ଜ୍ଞାନ		୧୨୧	
ଅନ୍ୟ ଲୋକକୁ ଏହୁ ଦୃଢ଼		ଦିବସ ରାତ୍ର ସମ ଅକ୍ଷ		୧୨୨	
ଉଦ୍ଧବ ଦ୍ୱାରକା ଶ୍ରୀବଣେ		ଦ୍ୱାରକା ଜଗନ୍ନାଥ ଭଣେ		୧୨୩	

ଇତି ଶ୍ରୀମଭାଗବତେ ମହାପୁରାଣେ ପାରମହଂସ୍ୟାଂ ସଂହିତାୟାଂ  
 ବୈଶ୍ଣବୀକ୍ୟାଂ ତ୍ରୟୋଦଶସ୍କନ୍ଧେ ବୈକୁଣ୍ଠ ବର୍ଣ୍ଣନେ ଶ୍ରୀକୃଷ୍ଣ  
 ଉଦ୍ଧବ ସମ୍ବାଦେ ନାମ ତୃତୀୟୋଦଧ୍ୟାୟଃ ॥

\*\*\*

## ॥ ଚତୁର୍ଥ ଅଧ୍ୟାୟ ॥

### ଶ୍ରୀ ଭଗବାନୁବାଚ

ଉଦ୍ଧବ ଶୁଣ ତତ୍ତ୍ୱ ଜ୍ଞାନ		ପୁଞ୍ଜିଲ ପରଂବ୍ରହ୍ମ ଜ୍ଞାନ		୦୧	
ନାମ ସୁହୃଦ ଜ୍ଞାନବନ୍ତ		ରିପୁ ବାସୁଲ୍ୟ ବିସର୍ଜିତ		୦୨	
କାମ କ୍ରୋଧକୁ ପରିହରି		ମନ୍ଦ ସ୍ୱଭାବ ଦୂର କରି		୦୩	

ଶୁଦ୍ଧ ଅନ୍ତର ବାଛି ତୁହି		ସମ ଦରଶୀ ସତ୍ୟେ ଥାଇ		୦୪	
ହିଂସା ଅଇରି ପକ୍ଷ ଦୁଇ		ଯେହୁ ଲହିୟ ବଶ ନୋହି		୦୫	
ପ୍ରକୃତି ଅବଶ ଅସଙ୍ଗୀ		ନିର୍ଲୋଭ ଦୟା ପ୍ରେମଅଙ୍ଗୀ		୦୬	
ବଚନ ଗଦଗଦ କରେ		ଘନ ଗର୍ଜନ ଉଚ୍ଚ ସ୍ଵରେ		୦୭	
ଲୋମ ପୁଲକ ତନୁ କରେ		ଲକ୍ଷ୍ୟ ଲକ୍ଷକ ପରିହରେ		୦୮	
ଅନ୍ତରେ ଦ୍ରବଇ ନିରତେ		ମତି ଚଞ୍ଚଳ ବିପରୀତେ		୦୯	
କୀର୍ତ୍ତନ ଶ୍ରୀବଣ ସ୍ଵରଣ		ବନ୍ଧଇ ଅର୍ଚ୍ଚନ ମଉନ		୧୦	
ସାତ୍ତ୍ଵିକ କୋମଳତା ଭାଷା		କୁବାକ୍ୟ ନ କରଇ ହିଂସା		୧୧	
ଦୁର୍ଜନ ବାକ୍ୟ ପ୍ରହାରଣେ		ଅମୃତ ପ୍ରୀୟ ତାହାମଣେ		୧୨	
ଶୂନ୍ୟ ଶୃଙ୍ଗାଳ ବାଜୀ ଗଜେ		ସ୍ଵପନେ ମୋକ୍ଷ ଦୁଜାଦୁଜେ		୧୩	
ସ୍ତରୀ ବାଳକ ବୃଦ୍ଧ ଯୁବା		ଅଗ୍ରତେ ମିଳିଲେ ଯେ ଅବା		୧୪	
ଦେଖି ବୋଲିବ ନମସ୍କାର		ଘେନିବ ପଦରଜ ଶିର		୧୫	
ମନରେ ବିଷ୍ଣୁଭାବ ମଣି		ସାଷ୍ଟାଙ୍ଗେ ଶୋଇବ ଧରଣୀ		୧୬	
ଏହାର ଯେତେ ଗୁଣ ଦୋଷ		ଆତ୍ମାରେ ନ ଧରିବ ଲେଶ		୧୭	
ଲାଜ ଲକ୍ଷଣ ଦୂର କରି		ଭକତ ଭାବେ ଅନୁସରି		୧୮	
ଆନନ୍ଦ ମନେ ହୃଷ୍ଟ ଭାବ		ଜଗତ ଏକତ୍ଵ ମଣିବ		୧୯	
ଏ ମୋର ଭକ୍ତର ଲକ୍ଷଣ		ଇତ୍ୟାଦି ଗୁଣ ତାର ପୁଣ		୨୦	
ଜ୍ଞାନ ଜାଣଇ ଧୀର ମନେ		ବ୍ରହ୍ମ ଦରଶୀ ତତ୍ତ୍ଵଜ୍ଞାନେ		୨୧	
ସେଲୋକ ବ୍ରହ୍ମ ଜ୍ଞାନେ ବୋଧୁ		ଭକ୍ତି ଅନ୍ତରେ ମୋକ୍ଷ ସିଦ୍ଧି		୨୨	
ଏମନ୍ତ ଲୋକ ଅନ୍ତଃକାଳେ		ପ୍ରବେଶ ଧ୍ରୁବର ମଣ୍ଡଳେ		୨୩	
ଦେଖିଣ ଶଙ୍ଖ ଚକ୍ର ଚିହ୍ନ		ଖଗ କରଇ ତାକୁ ମାନ୍ୟ		୨୪	
ଗରୁଡ଼ ଦେଖି ତୋଷ ହୋଇ		ପିଠିରେ ବସାଇ ଆଶଇ		୨୫	
ବାଟେ ଦେଖଇ ଚିହ୍ନ ମୋର		ହୁଅଇ ସେହୁ ନମସ୍କାର		୨୬	
ପାଛୋଟି ଆସି ଘେନି ଯାଇ		ଯେ ବନ୍ଦାପନା ନିଯୋଗାଇ		୨୭	
ତହିଁ ଅନଳ ଚାରିଯୁଣ		ଗମଇଁ ଈଷିତ ପ୍ରମାଣ		୨୮	
ଅହି ଦେଖଇ ଦୂରୁ ଆସୁ		ପାଦେ ପଡ଼ଇ ମୋ ସକାଶୁ		୨୯	
ତହିଁ ଅକ୍ଷୟ ଜାଣଇ		ଅପରେ ସୁଦୃଶ୍ୟ ନ ଥାଇ		୩୦	
କଳ୍ପନା ଦ୍ଵାରେ ପରବେଶ		ଦେଖି ତ୍ରିପୁରା ମନ ତୋଷ		୩୧	
ସେ ମୁଣ୍ଡ ମାନ୍ୟ ଧର୍ମ କରେ		ତେବେ ପଶଇ ମୋର ପୁରେ		୩୨	
ଅଙ୍ଗେ ହୁଅଇ ମୋର ଲୀନ		ଶୁଣ ଉଦ୍ଧବ ତତ୍ତ୍ଵଜ୍ଞାନ		୩୩	
ଭକ୍ତକୁ ମେଲା ସେହି ବାଟ		ଦୁର୍ଜନ ଲୋକକୁ ସଙ୍କଟ		୩୪	
ଧ୍ରୁବ ମଣ୍ଡଳ ପୁର କଥା		ତାହାକୁ ବୋଲି ଶ୍ଵେତଚିତା		୩୫	
କାଉଁରୀ ମଣ୍ଡଳ ନାମରେ		ପାଟଣା ଶ୍ରୀହରି ତା ଶିରେ		୩୬	
ତାର ଉପରେ ଗୋଲାହାଟ		ତହିଁର ଉପରେ ମୁରାଟ		୩୭	
ତହିଁ ମଧ୍ୟରେ ଦିବ୍ୟପୁର		ଜ୍ୟୋତି ପରମମୟ ଘର		୩୮	
ମୁହିଁ ବସଇ ତହିଁ ଯାଇ		ତୋତେ ମୁଁ ଦେଖାଇବି ନେଇ		୩୯	
ତେଣୁ ପରମ ତତ୍ତ୍ଵଜ୍ଞାନୀ		ନିର୍ମାୟା ଭକ୍ତ ଭାବ ଘେନି		୪୦	

ଏଣୁ ପଶିବୁ ମୋ ଶରୀରେ		ତୁମ୍ଭ ତପସ୍ୟା ବଦ୍ଧିକାରେ	୪୧
ଏ ଘେନି ତୋର ଗୁଣ ବହି		ମୋତେ ଭଜିଲ ଆତ୍ମାଧାୟି	୪୨
ପରମ ମଙ୍ଗଳ ତୋ ନାମ		ହୋଇବ ପଶିଲେ ଶରଣ	୪୩
ମୁହିଁ ନେବଇଁ ତୋତେ ସଙ୍ଗେ		ଦେଖି ପଶିବୁ ବ୍ରହ୍ମ ଅଙ୍ଗେ	୪୪
ଶୁଣି ଉଦ୍ଧବ ଗଦଗଦ		ପାଇଲା ଶ୍ରୀମୁଖ ସମ୍ପାଦ	୪୫
ଆନନ୍ଦେ ଲୋଚକ ବହଇ		ଉଦ୍ଧବ ଶିରେ କର ଦେଇ	୪୬
ପ୍ରଣାମ କରି ପାଦ ତଳେ		ବୋଲେ ଆନନ୍ଦ ପ୍ରେମ ଭୋଳେ	୪୭
କେଉଁ ଜ୍ଞାନକୁ ତୁ ନିକଟ		ଅଳପେ ପାଇ କାହିଁ ଭେଟ	୪୮
ଅଳପ ସୁକ୍ଷ୍ମେ ସାଧକରି		ଏ ମାୟା ଘୋରୁ ଯିବିତରି	୪୯
ଅଣ ସାଧନା ଯେଉଁ ଜ୍ଞାନ		ତାହା କହ ହେ ଭଗବାନ	୫୦
ଏହା ପୁଛଇ ପାଦ ଧରି		ମୋହ ସଂସାରୁ କର ପାରି	୫୧
କହଇ ଦ୍ଵାରକା ଯେ ହରି		ଜଗନ୍ନାଥ ଦାସ ତୁମ୍ଭରି	୫୨

ଇତି ଶ୍ରୀମତ୍ଭାଗବତେ ମହାପୁରାଣେ ପାରମହଂସ୍ୟାଂ ସଂହିତାୟାଂ  
 ବୈଶ୍ଣାବିକ୍ୟାଂ ତ୍ରୟୋଦଶସ୍କନ୍ଧେ ଶ୍ରୀକୃଷ୍ଣଉଦ୍ଧବ ସମ୍ପାଦେ  
 ଭକ୍ତିଲକ୍ଷଣେ ନାମ ଚତୁର୍ଥୋଦଧ୍ୟାୟଃ ॥

\*\*\*

## ॥ ପଞ୍ଚମ ଅଧ୍ୟାୟ ॥

### ଶ୍ରୀ ଭଗବାନୁବାଚ

ଜ୍ଞାନ ପରମର ଏ ଭାଗ		ଅଣସାଧନା ଆତ୍ମାଯୋଗ	୦୧
ନିର୍ଗୁଣ ନିରଞ୍ଜନ ହରି		ଅଶେଷ ଭୂତରେ ବିହରି	୦୨
ଅବିଦ୍ୟା ଅଜପା ପରମ		ଅମାପ ଅନାହତ ବ୍ରହ୍ମ	୦୩
ଅଦୃଷ୍ଟ ଅଶ୍ରୁତି ଅନନ୍ତ		ଅବ୍ୟକ୍ତ ଅନାମ ଅରୂପତ	୦୪
ସକଳ କର୍ମରୁ ବାହାର		ଅଷ୍ଟାଙ୍ଗ ଯୋଗର ଉପର	୦୫
ଯହିଁ କିରଣ ଦୀପାବଳୀ		ରାତ୍ର ଦିବସ ହୁଳହୁଳି	୦୬
ଚନ୍ଦ୍ର କିରଣ ଯା ପାହାରୀ		ଶବଦ ହଜିବାର ପୁରୀ	୦୭
ସପତ ସିନ୍ଧୁ ଯହିଁ ବାଡ଼		ଅଷ୍ଟରତ୍ନରେ ଯେ ଉହାଡ଼	୦୮
ଚାରିବେଦ ଯେ ଚାରିଦ୍ଵାରେ		ବସନ୍ତି ପୂର୍ବ ପଶ୍ଚିମରେ	୦୯
ଉତ୍ତର ଦକ୍ଷିଣ ଆବୋରି		ଦ୍ଵାରେ ଅଛନ୍ତି ବେଦ ଚାରି	୧୦
ଏ ଚାରି ମଧ୍ୟେ ଅଷ୍ଟଦିଗ		ତହିଁ ବସେ ଅଷ୍ଟାଙ୍ଗ ଯୋଗ	୧୧
ଦ୍ଵାଦଶ ଦ୍ଵାରେ ଦ୍ଵାରୀ ବାର		ଅଷ୍ଟାଙ୍ଗ ଗିରି ଶିଖେ ହର	୧୨
ହର ଶିରରେ ତିନି ନଦୀ		ବହି ଆସଇ ପୁର ଭେଦି	୧୩
ଇଅଁଳା ପିଅଁଳା ମଧ୍ୟରେ		ଗଙ୍ଗା ବହଇ ନିରନ୍ତରେ	୧୪
ତହିଁରେ ବେନିପକ୍ଷୀ ନିତ୍ୟେ		ବସନ୍ତି ରକ୍ଷା ଭୋଗ ଅର୍ଥେ	୧୫
ଭିତରୁ ପଶେ ଜୀବ ଅଂଶ		ଆସଇ ପରମ ପୁରୁଷ	୧୬
ଏ ଭେନି ବାହାର ଭିତରେ		ଆସି ମିଳନ୍ତି ସେ ବ୍ରହ୍ମରେ	୧୭
ବ୍ରହ୍ମ ଭକତି କଲେ ପାଇ		ଅଣ ସାଧନା ଧର୍ମ ଏହି	୧୮

ସବୁ ଯୋଗରୁ ସେ ଉଶ୍ୱାସ		ବାଟ ଜାଣିଲେ ପାଇ ରସ		୧୯	
ନବଧା ଭକ୍ତିରୁ ଏ ସାର		ପାରିଲେ ଏହି ଭକ୍ତି କର		୨୦	
କାଳେ ଉଶ୍ୱାସ ଏ ଅଟଇ		ତରିଲେ ଏଥୁ ଗୁରୁ ନାହିଁ		୨୧	
ଅଭକ୍ଷ ଭକ୍ଷିପାରୁ ଯେବେ		ଅମାପ ମାପିପାରୁ ତେବେ		୨୨	
ସକଳ ଜନେ ଏକାକାର		ନ କରି ନ କଲେ ବିଚାର		୨୩	
ବିକାର କଲେ ତା ନ ପାଇ		ଅଖଣ୍ଡ ଜ୍ଞାନ ଭୂମି ଏହି		୨୪	
ତୋତେ କହିଲି ଏହି ଧର୍ମ		ପୂର୍ବେ ବାଳମୀକର କର୍ମ		୨୫	
ଏ ଜ୍ଞାନ ସେହୁ ସାଧ କଲା		ଅଗମ୍ୟ ମାର୍ଗର ଏ ଥୁଲା		୨୬	
ଏ ଜ୍ଞାନ ହନୁ କଲା ଆଦ୍ୟ		ହେଲେ ଜିଣିଲା ସପ୍ତସିନ୍ଧୁ		୨୭	
ଯେ ବ୍ରହ୍ମ ସାଧୁପାରେ ମହୀ		ଅରୂପ ଭାବେ ବୋଧ ହୋଇ		୨୮	
ସେ ଲୋକ ତିନିପୁରେ ଧନ୍ୟ		ଅନ୍ୟେ ଯେ ନକରଇ ମାନ୍ୟ		୨୯	
ଶତ ପ୍ରତିମା ନ ମାନଇ		ଚଣ୍ଡୀ ଚାମଣ୍ଡା ନ ପୂଜଇ		୩୦	
ଦୁର୍ଗା ବାସେଳୀ ଆଦି ହେଲା		ମହେଶ ପାର୍ବତୀ ମଙ୍ଗଳା		୩୧	
ଭୁବନେଶ୍ୱରୀ ଶକ୍ତି ଦୀକ୍ଷା		ଏହା ନ କର ଜ୍ଞାନୀ ଶିକ୍ଷା		୩୨	
ସେ ନିରଞ୍ଜନ ଦୀକ୍ଷା ସାର		ତାହା ସାଧଇ ନିରନ୍ତର		୩୩	
ଭଜନ ଗାୟନ କୀର୍ତ୍ତନ		ଏହା ନ ଜାଣେ ଜ୍ଞାନୀଜନ		୩୪	
ଏ ବ୍ରହ୍ମରୂପ ଭ୍ରମ ବୋଲି		ତେଣୁ ନ ମାନେ ଶାଳଶୀଳୀ		୩୫	
ମନ୍ତ୍ର ଯନ୍ତ୍ରକୁ ନ ମାନଇ		ଓଁକାର ବ୍ରହ୍ମକୁ ଚିହ୍ନଇ		୩୬	
ଏମନ୍ତ ଲୋକ ସେ ଭକତ		ଭକ୍ତି ମୁକତି ସମାପତ		୩୭	
ପାପ ପୁଣ୍ୟ ତାହାର ନାହିଁ		ଉଦ୍ଧବ କହେ ଭାବଗ୍ରାହୀ		୩୮	
କହେ ଦ୍ୱାରକା ଜଗନ୍ନାଥ		ଉଦ୍ଧବେ ଶ୍ରୀକୃଷ୍ଣ ଚରିତ		୩୯	
ତେଣୁ ସୁଜନେ କର ଦୟା		ଏଣୁ ଖଣ୍ଡିବ ମୋହ ମାୟା		୪୦	

ଇତି ଶ୍ରୀମଭାଗବତେ ମହାପୁରାଣେ ପାରମହଂସ୍ୟାଂ ସଂହିତାୟାଂ

ବୈୟାକ୍ୟାଂ ତ୍ରୟୋଦଶ୍ଚୋଧେ ଏକାକ୍ଷର ଜ୍ଞାନ

କଥନେ ନାମ ପଞ୍ଚମୋଦଧ୍ୟାୟଃ ।

\*\*\*

### ଷଷ୍ଠ ଅଧ୍ୟାୟ

#### ଉଦ୍ଧବ ଉବାଚ

ଉଦ୍ଧବ କହେ ହୃଷୀକେଶ		କହିବ ତତ୍ତ୍ୱ ଉପଦେଶ		୦୧	
ବୋଲ ଯେ ସର୍ବଭୂତେ ହରି		ଅନ୍ତର ବାହ୍ୟେ ଛନ୍ଦି ପୁରି		୦୨	
କେମନ୍ତେ ଜାଣିବି ମୁଁ ତାହା		ଜ୍ଞାନ ହେଉ ହେ ଚଉବାହା		୦୩	
ଉଦ୍ଧବ ଶୁଣ ତତ୍ତ୍ୱଜ୍ଞାନ		ଏ ଦେହେ ବ୍ରହ୍ମ ମୋ ଆତ୍ମନ		୦୪	
ସକଳ ଜୀବର କରତା		ମୋ ଭକ୍ତି ସେହି ସେ ଚିନ୍ତିତା		୦୫	
ଏ ଆତ୍ମା ସ୍ୱୟଂ ବ୍ରହ୍ମରୂପୀ		ପ୍ରକୃତି ସେହି ଦେହେ ବ୍ୟାପୀ		୦୬	
ଏ ଦେହ ସର୍ବକାଳେ ଅଛି		ଆତ୍ମା ନ ପାରେ ତାକୁ ଲକ୍ଷି		୦୭	
ବୃଦ୍ଧ ତରୁଣ ବାଳକାଳେ		ଆତ୍ମାକୁ ବହେ ସର୍ବକାଳେ		୦୮	
ଆତ୍ମା ତାହାର ସଙ୍ଗେ ଥାଇ		ନ କହି ଶୂନ୍ୟରେ ପଶଇ		୦୯	

ଦେହ ନ ମୁଚ୍ଛେ ଅତ୍ରକାଳେ		ତା ବିନୁ ରୋଦେ ନିଶା କାଳେ॥	୧୦	॥
ଦେହ କାନ୍ଦଇ ଆତ୍ମା ଆଶେ		ମୁଁ ଏବେ ଥିବି କାହା ପାଶେ ॥	୧୧	॥
ମୋତେ ରଖିବ ଏଥେ କେହୁ		ଭ୍ରମିବି କାହା ବଳେ ଆଉ ॥	୧୨	॥
ହିସିବି ବସିବି ମୁଁ କାହିଁ		ଲଜା ପାଇବି କାହା ନେଇ ॥	୧୩	॥
ଆଉ କି ଦେଖିବି ସକଳ		କେ ଦେବ ମୋତେ ଅନୁଜଳ ॥	୧୪	॥
ଦିବ୍ୟ ଚନ୍ଦନ ଫୁଲମାଳି		ଘଷି କେ ଛଡ଼ାଇବ ମାଳି ॥	୧୫	॥
କେ ମୋତେ ଉତ୍ତଳ କରିବ		ଦିବ୍ୟ ବସନ ପିନ୍ଧାଇବ ॥	୧୬	॥
ସୁବର୍ଣ୍ଣ ଅଳଙ୍କାରମାନ		କେ ମୋତେ କରିବ ଖଞ୍ଜନ ॥	୧୭	॥
କାହାର ସଙ୍ଗେ ମୁଁ ରସିବି		ନିଦ୍ରା ପଲ୍ୟକ୍ଷେ ପହୁଡ଼ିବି ॥	୧୮	॥
କାହା ଆନନ୍ଦେ ମୁଁ କାରଣ		କା ଘେନି ହେବ ଦାନ ପୁଣ୍ୟ ॥	୧୯	॥
କେ ମୋତେ ଉଠାଇ ବସାଇ		କେ ଅବା ଦେଖାଇ ଶୁଣାଇ ॥	୨୦	॥
କାହାର ଟାଣେ କ୍ରୋଧ କାମ		କା ବଳେ ଜପି ରାମ ନାମ ॥	୨୧	॥
କେ ଷଡ଼ରସ ମୁଖେ ଦେବ		କେ ପୁତ୍ର ଦାରାକୁ ପୋଷିବ ॥	୨୨	॥
ଏ ଧନ ଦ୍ରବ୍ୟ ସବୁ ରଖି		ମୋ ପତି ଗଲା ଯେ ଉପେକ୍ଷି ॥	୨୩	॥
ଏବେ ମୁଁ ପଡ଼ିଛି ଭୂମିରେ		ସଚେତ କେ କରିବ ମୋରେ ॥	୨୪	॥
ସବୁ ସରିଲା ମୋର ପଣ		କେଣେ ଉପେକ୍ଷି ଗଲା ପ୍ରାଣ ॥	୨୫	॥
କେହି ତ ନାହିଁ ମୋର ଏଥୁ		କେ ମୋତେ ରଖିବ ସାଇତି ॥	୨୬	॥
ମୋ ଆତ୍ମା ପତି ବିନା ରାଣ୍ଡ		ନାଶ ହୁଅଇ ପିଣ୍ଡ ଖଣ୍ଡ ॥	୨୭	॥
ଏହା ବିଧାତା ମୋତେ କଲା		ମୋର ସୁଲଭ କେଣେ ଗଲା ॥	୨୮	॥
ଦେଖ ଅଶୋଭା ମୋର ମୁଖ		ସ୍ଵାମୀ ଛାଡ଼ିଲେ ଏତେ ଦୁଃଖ ॥	୨୯	॥
ହସ୍ତ ଚରଣ ନ ଚଳଇ		ମୋ ଶିର ପିଣ୍ଡ ନ ଉଠଇ ॥	୩୦	॥
ଅଧରେ ନାହିଁ ମୋ ଶବଦ		ମୁଖେ ଚଳଇ ନାହିଁ ସ୍ଵାଦ ॥	୩୧	॥
ତାକିଲେ କର୍ଣ୍ଣ ନ ଶୁଣଇ		ନେତ୍ରେ ପିଛଡ଼ା ନ ପଡ଼ଇ ॥	୩୨	॥
ସବୁ ସରିଲା ମୋର ପଣ		ଭୂମିରେ ପଡ଼ି ଉଲଗନ ॥	୩୩	॥
କେଶ ମୁକୁଳା ଯେଣୁ ପଡ଼ି		ଅଙ୍ଗେ ସକଳ ଗୁଣ୍ଡି ଉଡ଼ି ॥	୩୪	॥
ଏତେ ଭୋଗାଦି ମୋ ସରିଲା		ମୋ ପିଣ୍ଡ ବିଅର୍ଥରେ ଗଲା ॥	୩୫	॥
ପତି ଥିବାରେ ମୋ କୁଶଳ		ତା ବିନୁ ହୋଇଲି ଚଣ୍ଡାଳ ॥	୩୬	॥
ପୃଥ୍ଵୀରେ ଥିଲି ମୁଁ କାରେଣି		ମୋବାକ୍ୟେ ଥିଲେ ଯେତେପ୍ରାଣୀ ॥	୩୭	॥
ସବୁରି ମୋତେ ଶ୍ରଦ୍ଧା ଥିଲା		ଏବେ ତ କେହି ନ ଛୁଇଁଲା ॥	୩୮	॥
ଏବେ ମୁଁ ହୋଇଲି କୁସ୍ଥିତ		ଗୃହକୁ କଲି ଅପବିତ୍ର ॥	୩୯	॥
ବନ୍ଧନ ଭାଣ୍ଡ ଯେତେ ଥିଲା		ସମସ୍ତ ପକାଇଣ ଦେଲା ॥	୪୦	॥
ମୁଁ ଯେଉଁଠାରେ ପଡ଼ିଥିଲି		ଲିପିଲେ ଅଶୁଦ୍ଧ ତା ବୋଲି ॥	୪୧	॥
ଏତେ ସରିକି ଗଲା କଥା		ଯହୁଁ ଛାଡ଼ିଲେ ମୋତେ ଭର୍ତ୍ତା ॥	୪୨	॥
ଏବେ କେମନ୍ତେ ନିସ୍ତରିବି		ଏମନ୍ତ କହେ ଉଚ୍ଚେ ରାବି ॥	୪୩	॥
ଏ ଜନ୍ମ ରଖି ନ ଯୋଗାଇ		ଅନଳେ ଝାସ ଦେବି ନେଇ ॥	୪୪	॥
ଏତେ ବୋଲିଣ ଦେଲା ଝାସ		ଆତ୍ମାକୁ କରାଇ ନିରାଶ ॥	୪୫	॥

ଏ ଦେହ ଏମନ୍ତ ଅଟଇ		ଆତ୍ମା ବିହୀନେ କ୍ଷୟ ଯାଇ	୪୬
ଦେହ ରମଇ ବନ୍ଧ ପାଶ		ଆତ୍ମାକୁ କରାଇ ନିରାଶ	୪୭
ଏଣୁ ନିର୍ଗୁଣ ଆତ୍ମା ଦେବ		ନ ଜାଣେ ଭାବ କି ଅଭାବ	୪୮
ସୁଖୀ ଦୁଃଖୀ ବା ଜ୍ଞାନୀଯୋଗୀ		ଦେବତା ଆଦି ପୁଣ୍ୟଭୋଗୀ	୪୯
ସକଳଠାରୁ ସେହି ଯାଇ		ଦୟା ତାହାର ଦେହେ ନାହିଁ	୫୦
ଏଣୁ ତୁ ତାକୁ କର ଆଶ		ପାଇବୁ ପରମରେ ଯଶ	୫୧
ପ୍ରତ୍ୟକ୍ଷ କଥା ଏହା ଦେଖ		ଦେହକୁ ଘେନି ଆତ୍ମରେଖ	୫୨
ଏହା ଥିଲାକୁ ଧର୍ମ କର୍ମ		ବିଷୟ ପୁଣ୍ୟ କି ଅପୁଣ୍ୟ	୫୩
ସବୁ କଥାକୁ ଶ୍ରୋତା ଏହି		ପାଷାଣ ଏହା ନ ଜାଣଇ	୫୪
ବସ୍ତୁ ଆଦି ଏ ଯେତେ ଅଛି		ଦେହରେ ହୋଇଥାଇ କାଛି	୫୫
ଗନ୍ଧ ଚନ୍ଦନ ଚତୁଃସମ		ଲେପଇ ଏହି ଲୋମଚର୍ମ	୫୬
ଏହି ଯାହାକୁ ମୁଣ୍ଡେ ନେଇ		କାଷ ହୋଇଲେ ଶୋଭାପାଇ	୫୭
ଅଶୁ ହସ୍ତୀ ଇତ୍ୟାଦି ଯେତେ		ବାଳକ ବାଳିକା ସହିତେ	୫୮
ଏହାର ପାଇଁ ସେହୁ ଜାତ		ଘେନିଣ ହୁଅ ସାମରଥ	୫୯
ଏ ଗୁଣ ବର୍ଜଇତି ତହିଁ		ଆନ ତ କେହି ନ ବର୍ଜଇ	୬୦
ହୀରା ମୋତି ମାଣିକ୍ୟ ମଣି		ମୁକୁତା ରତ୍ନ ଆଦି ଘେନି	୬୧
ଏ ସର୍ବ ଏହାପାଇଁ ଜନ୍ମ		ଏ ସର୍ବ ହୋଇ ଆଭରଣ	୬୨
ସର୍ଷପ ଆଦି ଫଳରସ		ଅନ୍ନ ବ୍ୟଞ୍ଜନ ଏ ପ୍ରକାଶ	୬୩
ଘୃତ ତଲଳ ସର୍ବ ସାଧୁ		ଏହାର ପାଇଁ ଏତେ ବିଧି	୬୪
ଏହା ଘେନାଇ ଦିଏ ପୁରେ		ଏହା ନ ବୁଝନ୍ତି ପାମରେ	୬୫
ଏହାର ଅର୍ଥେ ଅଗ୍ନି ଜାତ		ଏହାର ପାଇଁ ଏତେ ମତ	୬୬
ଏହାର ଅର୍ଥେ ଇନ୍ଦ୍ରପାଳେ		ଭୂମି ଆଦି ଏ ତିନିକାଳେ	୬୭
ରାତ୍ର ଦିବସ ରବି ଶଶୀ		ଏହାର ପାଇଁ ଦିବା ନିଶି	୬୮
ଏହାରି ପାଇଁଟିକି ତୀର୍ଥ		ଏହାରି ପାଇଁ ନାନା ବ୍ରତ	୬୯
ଏ ସର୍ବ ଠାବରେ କାରେଣି		ଏହା ନ ଜାଣେ ମୁଦ୍ରପ୍ରାଣୀ	୭୦
ନାନା ବସ୍ତୁ ଥିଲେ କି ହେବ		ଏ ଘଟ ଗଲେ ନ ପାଇବ	୭୧
ଏ ଘଟ ଆଉ କର ସେବା		କହିଲୁ ଗୋଚରରେ ଯେବା	୭୨
ପରମ ବ୍ରହ୍ମର ଏ ରସ		ଛାଡ଼ି ସକଳ କର୍ମ ପାଶ	୭୩
ଆତ୍ମାଟି ସ୍ତ୍ରୀ ଯେ ପୁରୁଷ		ଆତ୍ମା ବିନାଶେ ସର୍ବନାଶ	୭୪
ଆତ୍ମା ସାମନ୍ତ ସେବକଟି		ଆତ୍ମା ଅଟେ ନିତ୍ୟ କପଟୀ	୭୫
ସକଳ ସ୍ଥାନେ ଆତ୍ମା ରସେ		ଏ ତୋ ଶରୀରେ ଆତ୍ମା ବସେ	୭୬
ଏକଇ ବ୍ରହ୍ମ ସର୍ବଭୂତେ		ପ୍ରକାଶ ଦେଖ ନାନା ମତେ	୭୭
ଏଣୁ ତୁ ଏକ ଭାବେ ରହ		କାଳେ ପାଇବୁ ମୋର ଦେହ	୭୮
ଶୁଣି ଉଦ୍ଧବ ତୋଷଟିଉ		ଆନନ୍ଦେ ଶିରେ ଦେଇ ହସ୍ତ	୭୯
ବୋଲଇ ହୋଇଲି ନିସ୍ତାର		ଯହୁଁ ପାଇଲି ଜ୍ଞାନ ସାର	୮୦
ଏଣୁ ମୁଁ ହୋଇଲି କାରଣ		ତୁମ୍ଭରେ ପଶିଲି ଶରଣ	୮୧
ତୋ ବିନୁ ଅନ୍ୟ ନାହିଁ ଆଉ		ଏଥି ଉପରେ ଆଜ୍ଞା ହେଉ	୮୨

ଆତ୍ମା ପରମ ବ୍ରହ୍ମସାର		ଏଥୁ ଅଧିକ ନାହିଁ ପର	୮୩
ସକଳ ଶାସ୍ତ୍ର ପରମାଣ		ସବୁହୁଁ ଶ୍ରେଷ୍ଠ ଆତ୍ମଜ୍ଞାନ	୮୪
ଆନନ୍ଦେ ସୁଖ ବ୍ରହ୍ମଲୀଳା		ସେ ଭବ ସମୁଦ୍ରକୁ ଭେଳା	୮୫
ଦ୍ଵାରକା ମଣ୍ଡଳେ ପ୍ରବେଶ		ଭଣିଇ ଜଗନ୍ନାଥ ଦାସ	୮୬

ଇତି ଶ୍ରୀମଭାଗବତେ ମହାପୁରାଣେ ପାରମହଂସ୍ୟାଂ ସଂହିତାୟାଂ

ବୈଶ୍ଣବିକ୍ୟାଂ ତ୍ରୟୋଦଶସ୍କନ୍ଧେ ଶ୍ରୀକୃଷ୍ଣଉଦ୍ଧବ

ସମ୍ଭାଷଣେ ନାମ ଷଷ୍ଠୋଦଧ୍ୟାୟଃ ||

\*\*\*

## || ସପ୍ତମ ଅଧ୍ୟାୟ ||

### ଉଦ୍ଧବ ଉବାଚ

ଉଦ୍ଧବ କହେ ଭଗବାନ		ଶୁଣିମା କମଳ ରମଣ	୦୧
ତୁମ୍ଭ ଶ୍ରୀମୁଖ ଯାହା ଜାତ		ମାନବ ଦେବାଦି ସମସ୍ତ	୦୨
ଅଜ୍ଞାନୀ ଜନେ ମୁଡ଼ମତି		ପରମ ଧର୍ମ ନ ଜାଣନ୍ତି	୦୩
ଘେନନ୍ତି ପ୍ରେମ ବୋଲି ଦୀକ୍ଷା		ଯୁଗଳ ଭାବ କରି ଶିକ୍ଷା	୦୪
ଏ ବେନିମତେ କିବା ଭାବେ		ନିଷ୍ଠା କହିବା ପ୍ରଭୁ ଏବେ	୦୫

### ଶ୍ରୀ ଭଗବାନୁବାଚ

ଉଦ୍ଧବ ଶୁଣ ବେନିମାର୍ଗ		ସର୍ବଦା ଥୟ ବ୍ରହ୍ମ ଭାଗ	୦୬
ବଶିଷ୍ଠ ବାମଦେବ ବେନି		କଶ୍ୟପ ଜନକ ଯା ଭଣି	୦୭
ବାଲ୍ମୀକି ଘେନି ନବମୁନି		ଭୃଗୁ ଅର୍ଜୁନା ମହାମୁନି	୦୮
ଯେ କବି ହବି ଅନ୍ତରୀକ୍ଷ		ପିପ୍ପଳାୟନ ଜ୍ଞାନଦକ୍ଷ	୦୯
ଚମସ ଦ୍ରବିଡ଼କୁ ଘେନି		ଅଗସ୍ତି ଅଷ୍ଟବକ୍ର ମୁନି	୧୦
କୁମ୍ଭ ବିଶ୍ଵାମିତ୍ର କପିଳ		ଭରଦ୍ଵାଜ ଏ ମୁନି ନଳ	୧୧
ବିଶ୍ଵା ଦୁର୍ବାସାଦି ଘେନି		ଗୌତମ କଶ୍ୟପ ଯେ ମୁନି	୧୨
ପାରେଶ୍ଵର ଏ ବେଦବ୍ୟାସ		ଏମାନେ ବ୍ରହ୍ମ ଉପଦେଶ	୧୩
ସର୍ବଯୁଗରେ ଏହି ଜ୍ଞାନୀ		ଏ ଧର୍ମ ପ୍ରବର୍ତ୍ତାନ୍ତି ଘେନି	୧୪
ସେମାନେ ଜାଣନ୍ତି ବ୍ରହ୍ମକୁ		ବାହ୍ୟେ ନ କହନ୍ତି କାହାକୁ	୧୫
କେହୁ ଅଷ୍ଟାଙ୍ଗ ଯୋଗଲୟେ		କେବା ଇନ୍ଦ୍ରିୟ ସାଧୁ ରହେ	୧୬
କେବା ବ୍ରହ୍ମକୁ କରି ଧ୍ୟାନ		କେ ଷଡ଼ରିପୁ ନିସୁଦନ	୧୭
କେ ନବଦ୍ଵାର ନିରୋଧଇ		ମନ ପବନ କେ ସାଧଇ	୧୮
କେ ଅବା ପଚିଶ ପ୍ରକୃତି		ସାଧଇ ଦୃଢ଼ାସନେ ସ୍ଥିତି	୧୯
କେ ଷଡ଼ଚକ୍ରକୁ ସାଧଇ		ପଚିଶ ଦଳରେ ମିଶାଇ	୨୦
କେବା ଅଣତାଣ ପବନ		ସାଧଇ ଦେଇ ଚଇତନ	୨୧
କେ ଅବା ଅନାହତ ଯୋଗେ		ଆପଣା ଧନ ବ୍ରହ୍ମଭାଗେ	୨୨
କେ ସପ୍ତ ଧାତୁମାନ ସାଧୁ		ବ୍ରହ୍ମ ଅନ୍ତରେ ଆତ୍ମା ସାଧୁ	୨୩
ଏମତେ ଇତ୍ୟାଦି ସାଧନେ		ବ୍ରହ୍ମତତ୍ତ୍ଵ ଯୋଗ ସାଧନେ	୨୪
ଇଶ୍ଵର ବ୍ରହ୍ମା ଆଦିତ୍ୟକୁ		ଏବ୍ରହ୍ମ ପ୍ରାପତ ତାହାକୁ	୨୫

ମନୁଜଞ୍ଜା ସହିତେ ଜାଣି		ରୂପଟି ଗୋଚର ପ୍ରମାଣି		୨୬	
ଗୋବିନ୍ଦ ହାଡ଼ିପା ଉଡ଼ପ		ପରଶୁରାମ ଯେ ସେ ରୂପ		୨୭	
ତ୍ରେତୟା ଯୁଗ ଜ୍ଞାନୀ ଏହି		ଏ ସାଧୁ ବ୍ରହ୍ମ ସୁଖ ପାଇ		୨୮	
ଗରୁଡ଼ ଭୃଷଣ କର୍ଣ୍ଣକ		ପ୍ରହ୍ଲାଦ ମାର୍କଣ୍ଡେୟ ଦେଖ		୨୯	
ପରୀକ୍ଷ ଉଦ୍ଧବ ଅକ୍ଷର		ଭୀଷ୍ମ ଅର୍ଜୁନ ଯେ ବିଦୁର		୩୦	
ଏହି ଦ୍ଵାପର ଯୁଗ ଜ୍ଞାନୀ		ଏ ସଂଖ୍ୟା ବ୍ରହ୍ମଜ୍ଞାନି ଘେନି		୩୧	
କଳି ଆଗମରେ ପ୍ରହର		ଅଳପ ବହୁତ ନିଷ୍ଠାର		୩୨	
ରାଜ ନୃପ କବିର ବେନି		ଶିଶୁ ଜାମେଦ ତାକୁ ଘେନି		୩୩	
ଅରୁଧତ କ୍ରୟ ନାରାୟଣ		ବଳରାମ ଦାସ ବଖାଣ		୩୪	
ଏ ବ୍ୟାସ ଶଙ୍କର ଆଚାର୍ଯ୍ୟ		ଏ କଳିଯୁଗେ ଜ୍ଞାନୀ ଦ୍ଵିଜ		୩୫	
ଏଣିକି ବହୁତ ହୋଇବ		ଘରେ ଘରେଣ ପ୍ରବର୍ତ୍ତବ		୩୬	
କେବା ମାନିବ ଇଷ୍ଟକରି		କେ ନିନ୍ଦା ସୁତି ଆଦିକରି		୩୭	
ଏମନ୍ତେ ଅନାଦର ହେବ		ଏଣୁ ଅନ୍ୟାୟେ କ୍ଷୟ ଯିବ		୩୮	
ଏ ବ୍ରହ୍ମ ଦଶ ଅବତାର		କେହି ଯେ ମାନିବ ଆଧାର		୩୯	
କେ ଅବା କର୍ମକୁ ଭଜଇ		କେବା ବରାହ ସୁମରଇ		୪୦	
ବାମନ ମୂର୍ତ୍ତି ଅବତାର		କେବା ଭଜଇ ନିଷ୍ଠାଚାର		୪୧	
କେ ପର୍ଶୁରାମ ମନ୍ଦଦୀକ୍ଷା		ତାହାକୁ ସେହି ମାର୍ଗେ ରକ୍ଷା		୪୨	
କେ ରାମନାମ ମନ୍ତ୍ର ଗାଇ		ଯେ ମାର୍ଗେ ଭଜନ୍ତି ଚିତ୍ତୋଇ		୪୩	
କେ ହରେରାମ କୃଷ୍ଣ ମନ୍ତ୍ରେ		ପୂଜନ୍ତି ଏହି ଧର୍ମ ତନ୍ତ୍ରେ		୪୪	
କେ ଜପ ମନ୍ତ୍ର ନେଇ ଚାଣ		ଯେମନ୍ତେ କରନ୍ତି ଭଜନ		୪୫	
କେହୁ କଳଙ୍କି ମନ୍ତ୍ର ନେଇ		ଜପଇ ମନ୍ତ୍ରନ୍ୟାସ ହୋଇ		୪୬	
କେ ନାରାୟଣ ମନ୍ତ୍ର ନେଇ		ଗାୟତ୍ରୀ ସାବିତ୍ରୀ ଜପଇ		୪୭	
କେ ଶିବଶକ୍ତି ମନ୍ତ୍ରଦୀକ୍ଷା		ଯାହାର ଯେମନ୍ତେ ଯେ ଇଚ୍ଛା		୪୮	
ଏମନ୍ତ ମାର୍ଗ ଭିନ୍ନ ଭିନ୍ନ		କରି ପୂଜନ୍ତି ମୁକ୍ତଜନ		୪୯	
ଏକ ବ୍ରହ୍ମ ବୋଲି ନ ଜାଣି		ଅନେକ ମାର୍ଗେ ଭଜେ ପ୍ରାଣୀ		୫୦	
ସେ ଯେବେ ଏକମାର୍ଗ ଜାଣେ		ପ୍ରାଣୀ କିମ୍ପାଇ ତେବେ ଭ୍ରମେ		୫୧	
ସବୁ ଦେବତା ଆସି ମିଶି		ଏକ ବ୍ରହ୍ମରୁ ପରକାଶି		୫୨	
ପ୍ରଭୁ ଅଖଣ୍ଡ ବ୍ରହ୍ମରାଶି		ତହିଁ ଅଶେଷ ପରକାଶି		୫୩	
ଯେ ଯେତେ ମାର୍ଗରେ ଭଜଇ		ମୋତେ ପାଇବେ ଅବା କାହିଁ		୫୪	
ବ୍ରହ୍ମକୁ ଚିହ୍ନିଲ ଯେ ନର		ନିକଟେ ଲଭେ ମୋ ପୟର		୫୫	
ନିକଟେ ଡାକିଲେ ଯେସନ		ଶୁଣଇ ପ୍ରାଣୀଙ୍କ ବଚନ		୫୬	
ଏମନ୍ତ ଜ୍ଞାନୀଙ୍କର ବାଣୀ		ନିକଟେ ଥିଲା ପ୍ରାୟ ମଣି		୫୭	
କୁସଙ୍ଗେ ଡାକିଲେ ଯେମନ୍ତ		ଡାକି ହୁଅଇ ଅଶକତ		୫୮	
ନାମ ଧରି ଯେ ଡାକୁଥାଇ		ସେ ପୁଣି ତାହା ନ ଶୁଣଇ		୫୯	
ଅନ୍ୟାନ୍ୟ ଭଜନେ ତା ଚିତ୍ତ		ମୁଁ ତାହା ମଣଇ ତେମନ୍ତ		୬୦	
ତୋତେ କହୁଛି ନିଷ୍ଠା ମୁହିଁ		ପରମବ୍ରହ୍ମ ବିନା କାହିଁ		୬୧	
ଏ ଆତ୍ମାରୂପ ନିରଞ୍ଜନ		ସକଳ ଦେବର ସମାନ		୬୨	

ପରମ ସ୍ଵୟଂ ପରକାଶ	ଜୀବର ଦେହ ମାୟା ପାଶ	୬୩
ଶବଦ ବେନି ବ୍ରହ୍ମ ବହି	ନିଶବଦରେ ତା ନ ଯାଇ	୬୪
ଷୋଳ ତମରୁ ଭେଦି ଯହୁଁ	ଶିଶୁମୁନାଟି ବୋଲି ସେହୁ	୬୫
ତିନି ବ୍ରହ୍ମାଣ୍ଡେ ଉଡ଼େ ବାନା	ଭେଦିଛି ଦୁରୁ ଦେଖ କିନା	୬୬
ଉଲଟ ଭାବେଣ ବହଇ	ଉଜାଣି ଆକାଶକୁ ଯାଇ	୬୭
ସେ ଧାର ଶେଷରେ ତ୍ରିବେଣୀ	ତ୍ରିକୂଟ ନାମେ ପୁଷ୍କରିଣୀ	୬୮
ହଂସ ହଂସୁଲୀ ବେନି ଜନ	ତହିଁରେ କରନ୍ତି ଭ୍ରମଣ	୬୯
କେହି କାହାକୁ ନ ଭେଟଇ	ଏକଇ ଆସନରେ ଥାଇ	୭୦
ପ୍ରମାଣ କରି ଏହା ଜାଣ	କହିଲୁ ଏ ଯେ ତତ୍ତ୍ଵଜ୍ଞାନ	୭୧
ଯାହାର ଜ୍ଞାନ ଦୃଷ୍ଟି ନାହିଁ	କି କରେ କହେ କହେ ଥାଇ	୭୨
ତାହାକୁ ନାହିଁ ସୁଖ ଲେଶ	ବୁଲଇ ସଂସାରେ ମନୁଷ୍ୟ	୭୩
ଦେଖ ଏ ବ୍ରହ୍ମଜ୍ଞାନ ଯୋଗୀ	ସେ ମୋର ଆତ୍ମା ପ୍ରାଣସଙ୍ଗୀ	୭୪
ଯୁଗଳ ଭାବେ ଏ ଭଜଇ	ଅନେକ ଜନ୍ମେ ସେ ଲଭଇ	୭୫
ବୋଲନ୍ତି ହେବୁ ସ୍ତ୍ରୀ ଅଙ୍ଗ	କରିବୁ ରତି କ୍ରୀଡ଼ା ରଙ୍ଗ	୭୬
ରାଧାର ମୋର ତିଳେ ମାତ୍ରେ	ଭେଦ ଯେ ନାହିଁ କଦାଚିତ୍ରେ	୭୭
ସେ ସ୍ତ୍ରୀ ହେବେ କେଉଁଠାଇଁ	ମୁଁ ତାଙ୍କୁ ଲଭିବି କିମ୍ପାଇଁ	୭୮
ତଥାପି ଅଛି ତହିଁ ବାଟ	ତା ଦେହେ ନାହିଁ କାମକଷ୍ଟ	୭୯
ଯାର ଇନ୍ଦ୍ରିୟ ନାହିଁ ମେଳ	ନ ଜାଣେ ସ୍ତ୍ରୀରସ ଖେଳ	୮୦
ସପ୍ତ ବରଷ ଲେଖି ଆଣ	ଦ୍ଵାଦଶ ଯାଏ ଭକ୍ତିଗୁଣ	୮୧
ତେଣେ ପାଇବେ ସେହୁ କାହିଁ	ମାୟା ସଂଯୋଗ ବନ୍ଧମୋହୀ	୮୨
ଏଣେ ସେ ଅଙ୍ଗ ହୁଏ ହାନି	ବେଗେ ଲଭନ୍ତି ବ୍ରହ୍ମଜ୍ଞାନୀ	୮୩
ଜ୍ଞାନ ଉତ୍ସାହର ଆସନେ	ସାଧୁଲେ ପାଇ ବହୁଦିନେ	୮୪
ଷୋଳ ସହସ୍ର ଦିବସରେ	ଭଜନ ଦୃଢ଼ ହୁଏ ତାରେ	୮୫
ବକ୍ତ୍ରିଣ ସହସ୍ର ବରଷ	ଅଙ୍ଗ ପାଲଟି ସ୍ତ୍ରୀବେଶ	୮୬
ତିରିଶ କୋଟି ପକ୍ଷ ପାଇ	ତ୍ରିପୁରା ତେବେ ତୋଷ ହୋଇ	୮୭
ଷଡ଼ ବରଷେ ବସି ଭାବେ	ସେ କୃଷ୍ଣସଙ୍ଗ କରେ ତେବେ	୮୮
ଏଣୁ ଅନେକ ଦିନେ ପାଇ	ସାଧୁଲେ ସିଦ୍ଧି ସେ ବୋଲାଇ	୮୯
ଏ ତତ୍ତ୍ଵ ନ ଜାଣନ୍ତି କେହି	କୋଟିକେ ଗୋଟିଏ ଜାଣଇ	୯୦
ମନ୍ତ୍ର ଯନ୍ତ୍ର ଅକ୍ଷରେ ସ୍ଥାପି	କୃଷ୍ଣ ବୋଲିଣ ଯାହା ଜପି	୯୧
ଏ ସର୍ବ ଭୁଲାଣ ଅଟଇ	ଏଥୁ ସଂଶୟ ଆଉ ନାହିଁ	୯୨
ତିଉରୁ ପୁରାଣ ଯେ ଶାସ୍ତ୍ର	ଏଥୁରୁ ଭଲ ନାମ ଘୋଷ	୯୩
ଯେ ବା ଅଖଣ୍ଡ ଧ୍ୟାନ କରେ	ମନରେ ଯେମନ୍ତେ ସୁମରେ	୯୪
ସେ ମୋର ସ୍ଥଳରେ ପଶଇ	ଏଣୁ ସଂଶୟ ଆଉ ନାହିଁ	୯୫
କହିଲୁ ସାର ଯହୁଁ ଜ୍ଞାନ	ଏଣୁ ଲଭିବୁ ମୋକ୍ଷସ୍ଥାନ	୯୬
ଏଣୁ ତୁ ଏହି ଜ୍ଞାନ କର	ଏ ଜ୍ଞାନେ ହୋଇବୁ ନିସ୍ତାର	୯୭
ଜାଣି ଭଜିଲେ ଗତି ପାଇ	ମୋହର ତାକୁ ମାୟା ନାହିଁ	୯୮
ଭକତି ଭାବେ ମୋ ଚରଣ	ପଶନ୍ତି ନିଶ୍ଚଳ ଭୁବନ	୯୯

ଶୁଣ ଉଦ୍ଧବ ତତ୍ତ୍ୱ ସାର		ଏଶୁ ତୁ ଏହି ଜ୍ଞାନ କର		୧୦୦
ମନୁ ସଂଶୟ ସବୁ ଯାଉ		ମୋର ଚରଣେ ଚିତ୍ତ ରହୁ		୧୦୧
ମୋର ଚରଣ ଅନୁସରି		ଭକ୍ତ ହୋଇବୁ ବେଗେ ପାରି		୧୦୨
ଉଦ୍ଧବ ମନେ ପାଇ ଶ୍ରଦ୍ଧା		ମନରୁ ବରଜିଲା ଦ୍ୱିଧା		୧୦୩
ଚରଣ ତଳେ କରି ଧ୍ୟାନ		ତୁ ପ୍ରଭୁ ହୋଇବୁ ପ୍ରସନ୍ନ		୧୦୪
ଉଦ୍ଧବ କୃଷ୍ଣ ପରକାଶ		ଦ୍ୱାରକା ଜଗନ୍ନାଥ ଦାସ		୧୦୫
ଏ ଭାଗବତ ରସସିନ୍ଧୁ		ଏଣେ ଅଜ୍ଞାନୀ ତରେ ଧନ୍ତୁ		୧୦୬

ଇତି ଶ୍ରୀମଭାଗବତେ ମହାପୁରାଣେ ପାରମହଂସ୍ୟାଂ ସଂହିତାୟାଂ

ବୈଶ୍ଣାବିକ୍ୟାଂ ତ୍ରୟୋଦଶସ୍କନ୍ଧେ ଶ୍ରୀକୃଷ୍ଣଉଦ୍ଧବ ସମ୍ବାଦେ

ଷଡ଼ଶୁଣ ନିର୍ଗୁଣ କଥନେ ନାମ ସପ୍ତମୋଦଧ୍ୟାୟଃ ||

\*\*\*

## || ଅଷ୍ଟମ ଅଧ୍ୟାୟ ||

### ଉଦ୍ଧବ ଉବାଚ

ଉଦ୍ଧବ ଶୁଣି ଜ୍ଞାନସାର		ବୋଲଇ ଶୁଣ ଚକ୍ରଧର		୦୧
ଏ ଦେହ କାହୁଁ ଜାତ ହୋଇ		କେମନ୍ତେ ଆତ୍ମା ପ୍ରକାଶଇ		୦୨
କାହୁଁ ପାଇଲା ଦିବ୍ୟଜ୍ଞାନ		କେ ଦେଲା ଲୋମ ଚର୍ମ ମାନ		୦୩
କାହୁଁ ଖଞ୍ଜିଲା ଏତେ ଅସ୍ଥି		ଶିର ସଙ୍କୁଳ ନାଡ଼ୀ ଗଣ୍ଠି		୦୪
ଏକଥା ଶୁଣିବାକୁ ଇଚ୍ଛା		ପୁଛଇ ମୋର ମନୋବାଞ୍ଛା		୦୫

### ଶ୍ରୀଭଗବାନୁବାଚ

ଉଦ୍ଧବ ଶୁଣ ଗର୍ଭବାସ		ଏ ଯୋଗ ଜାଣନ୍ତି ମହେଶ		୦୬
ଜନନୀ ଜଠର ବାରତା		ପୂର୍ବେ କହିଲେ ମୋତେ ପିତା		୦୭
କପିଳ ପୂର୍ବେ କଲେ ଯାହା		ଏବେ ମୁଁ କହୁଅଛି ତାହା		୦୮
ମାତା ପିତାର ସଂଯୋଗରୁ		ବିନ୍ଦୁ ଖସିଲା ଗଗନରୁ		୦୯
ଅଶିମା ଆଦି ଅଶାକାର		ସେ ଆଦି ବ୍ରହ୍ମ ସଦାଚାର		୧୦
ପ୍ରାଣ ଉଦ୍ୟାନ ବଳି ତିନି		ସାମାନ୍ୟ ଜ୍ଞାନ ପଞ୍ଚାକ୍ଷରି		୧୧
ବ୍ରହ୍ମ ମଣ୍ଡଳେ ଲାଗି ଯାଇ		ଯାଇ ପରମ ଓଟାରଇ		୧୨
ଶୂନ୍ୟ ଖୁଆରେ ଶୂନ୍ୟ ପାଶ		ମନ୍ତ୍ରନ୍ତି ଧରି ବେନି ହଂସ		୧୩
ଲବଣୀ ହୁଏ ତହୁଁ ଜାତ		ଅଗ୍ନି କଣିକା ତେଜମତ		୧୪
ବିଜୁଳି ଗଗନେ ଯେସନ		ଝଟକ ଜ୍ୟୋତି ସଙ୍ଗତେଶ		୧୫
ପରମ ସାଉଁଟି ଧଇଲା		ଶୀଘ୍ରେ ତ୍ରିକୂଟେ ପୁରାଇଲା		୧୬
ଶୁକ୍ରରୁ ବଳେ ଗଲା ପଶି		ଜୀବ ପରମ ସଙ୍ଗେ ମିଶି		୧୭
ଘଟିକା ପରେ ଯେଉଁ ବାଟ		ଆତ୍ମା ଦ୍ୱାରକୁ ସେ ନିକଟ		୧୮
ନିଶ୍ଚିତି ସୁଷ୍ପପତି ଦୁଇ		ଜାଗ୍ରତ ତୃତୀୟ ବୋଲାଇ		୧୯
ଏ ଚାରିଦ୍ୱାର ଏକ ଯହିଁ		ଅବିବି ସେ ସ୍ଥାନକୁ କହି		୨୦
ଅବିବି ମଣ୍ଡଳ ଉତ୍ତାରୁ		ସୂତୀ ମୁନରୁ ବାଟ ସରୁ		୨୧
ଘଟିକା ପରେ ସେହି ବାଟ		ତହିଁରେ ପ୍ରବେଶ ଅନାଥ		୨୨
କାଳ କମଳ ନିରଞ୍ଜନ		ଚିଆଇଁ ଚଇତନ୍ୟ ଜ୍ଞାନ		୨୩

ଉର୍ମ ଧୂର୍ମ ଯେ ଜ୍ୟୋତି଼କ୍ୱାଳା		ବେଦ ଚାରି ଚବିଶ କଳା		୨୪	
ଶବ୍ଦ ସ୍ୱରଣ ଗନ୍ଧ ଜଳ		ସମସ୍ତେ ହୋଇ ଏକମେଳ		୨୫	
ଜୀବ ପରମ ବ୍ରହ୍ମ ତିନି		ଗମନ୍ତେ ଖସିଲା ମେଦିନୀ		୨୬	
କ୍ଷୁଦ୍ର ଥିଲେ ଷୋଳ ଦଳେ		ଦେଖିଲେ ପରଂବ୍ରହ୍ମ ଡୋଳେ		୨୭	
ଜ୍ଞାନ ଅଜ୍ଞାନ ପଢ଼ିହାରୀ		ଦ୍ୱାରେ ଅଛନ୍ତି ଛଡ଼ି ଧରି		୨୮	
ଚେତନା ନନ୍ଦିଘୋଷ ଯାନ		ତହିଁ ବିଜୟ ଭଗବାନ		୨୯	
ଜୀବ ପରମ ଏ ବାହୁକ		ବେଦ ଚାରି ଏ ଅଶ୍ୱ ଦେଖ		୩୦	
ଷୋଳ ତମ୍ବୁ ଏକ ହୋଇ		ଅଷ୍ଟାଙ୍ଗ ଯୋଗ ଆଜ୍ଞା ବହି		୩୧	
ଲଡ଼ା ଯେ ବସେ ବାମପାଶେ		ଚାମର ଘେନିଣ ପାରୁଣେ		୩୨	
ପିଙ୍ଗଳା ଦକ୍ଷିଣ ଆବୋରି		ଆଲଟ ଧରେ ଧୀର କରି		୩୩	
ଧର୍ମ ଦିହୁଡ଼ି ଉର୍ମ ଧରେ		ସେ ଧର୍ମ କେତେ ନ ଆଚରେ		୩୪	
ଜ୍ୟୋତି଼ କ୍ୱାଳା ଏ ବେନି ଜନ		ପ୍ରକୃତି କରନ୍ତି ପ୍ରୟାଣ		୩୫	
ମଙ୍ଗଳ ରସ ଗନ୍ଧବାଡ଼େ		ବୈକୁଣ୍ଠ ପ୍ରଭୁ ଖସିପଡ଼େ		୩୬	
ଧୂବମଣ୍ଡଳେ ହେଲେ ଆସି		ଦୁରୁ ଦେଖିଲେ ବ୍ରହ୍ମରାଶି		୩୭	
ତହିଁ ଗମିଲେ ଶିବପୁର		ଦେଖିଣ ଉଠିଲେ ଶଙ୍କର		୩୮	
ଷୋଳ ସହସ୍ର ରୁଦ୍ରଗଣ		ଦେଖିଲେ ପ୍ରଭୁଙ୍କ ଚରଣ		୩୯	
ତହିଁ ବିଜୟେ ଦଣ୍ଡେ ରହି		ପ୍ରବେଶ ବିଷ୍ଣୁପୁରେ ହୋଇ		୪୦	
ବିଷ୍ଣୁ ଜାଣିଲେ ବ୍ରହ୍ମ ଖସୁ		ପାଛୋଟି ଅଇଲେ ସେ ଆସୁ		୪୧	
ଅନେକ ସ୍ତୁତିକଲେ ସେହି		ନମଃ ଅଖଣ୍ଡ ବ୍ରହ୍ମଦେହୀ		୪୨	
ଅନନ୍ତ ଅଶାକାର ମୂର୍ତ୍ତି		ବିଷ୍ଣୁ ଏ ରୂପେ କଲେ ସ୍ତୁତି		୪୩	
ତହିଁ ଖସିଲେ ଧୀରେ ଧୀରେ		ପ୍ରବେଶ ବ୍ରହ୍ମ ମଣ୍ଡଳରେ		୪୪	
ଯହିଁ ଶୁଭିଳା ଜୟଶଙ୍ଖ		ବେଗେ ଉଠିଲେ ଚତୁର୍ମୁଖ		୪୫	
ଅର୍ଘ୍ୟ ସେ ଦେଲେ ତିନିଜଣେ		ଆସଇ ଗହନ ଗହନେ		୪୬	
ନିଜପୁରେ ପ୍ରବେଶ ଧାତା		ଜଣାଇ ଜଗତ କରତା		୪୭	
ଭୋ ଦେବ ଏହି ମୋ ନଗର		ଦଶଯୋଜନ ଏ ବିସ୍ତାର		୪୮	
ଏ ସ୍ଥାନ ଦେଇଅଛ ମୋତେ		ଭାଗ୍ୟ ଏ ସ୍ଥଳ ବିଜେ ଏଥେ		୪୯	
ଅଷ୍ଟଦିଗପାଳ ମିଳିଲେ		ଦର୍ଶନ ବ୍ରହ୍ମକୁ ଯେ କଲେ		୫୦	
ତହିଁ ଚଳିଲେ ଭଗବାନ		ମିଳିଲେ କାମର ଭୁବନ		୫୧	
ତାଙ୍କୁ ପାତାଳ ଲୋକ ଆସି		ଦର୍ଶନ କଲେ ଅବିନାଶି		୫୨	
ଗଣେଶ କାମ ବେନି ଜନ		ଦର୍ଶନ କଲେ ନିରଞ୍ଜନ		୫୩	
କାମର ମଣ୍ଡଳେ ଯେ ହୋଇ		ପିତାର ଜ୍ଞାନ ବୁଝୁଛଇ		୫୪	
ଖସି ପଡ଼ିଲେ ଭଗଦ୍ୱାରେ		କ୍ଷେପେ ଚାରିଯୁଗ ଶୂନ୍ୟରେ		୫୫	
ନାଭି କମଳ ଦଶଯୁଗ		ଦୀର୍ଘପ୍ରତି ତା ସରି ଜାଣ		୫୬	
ପଦ୍ମର ମଧ୍ୟରେ କେଶର		ତହିଁ ବିଜୟେ ନିରାକାର		୫୭	
ଆମୋଦ ମୁଦିଳା କମଳ		ଯେସନେ ଚକ୍ରକୁ କୁରାଳ		୫୮	
ପଡ଼ନ୍ତେ ଭ୍ରମିଳା ତେସନେ		ଏତେ ହୋଇଲା ରାତ୍ରମାନେ		୫୯	

ପ୍ରଥମ ଦିନେ ବିନ୍ଦୁସାର		ହୋଇଲା ମଣ୍ଡଳ ଆକାର		୨୦	
ତାକୁକ ବୋଲି ଯେଉଁ ସ୍ଥାନ		ମାପରେ ସେହି ଚାରିଯୁଗ		୨୧	
ତହିଁ ଚାହିଁଲେ ବ୍ରହ୍ମରାଶି		ନାଭିରୁ କମଳ ପ୍ରକାଶି		୨୨	
କୋଇଲି ସୁତା ପ୍ରାୟ ହୋଇ		ନାଡ଼ି ବଢ଼ିଲା ଯୁଗ ଦୁଇ		୨୩	
ଯେ ବ୍ରହ୍ମ ହୋଇ ଠୁଳାକାର		ପ୍ରକୃତି ପୁରୁଷ ବାହାର		୨୪	
ସେ ପ୍ରକୃତିଟି ଅର୍ଦ୍ଧମାତ୍ରା		ହୋଇଛି ସେହିଟି ଭ୍ରୁଲତା		୨୫	
ତହିଁ ବାହାର ତିନିଜଣ		କାଳ କମଳ ନିରଞ୍ଜନ		୨୬	
ଚାରି ବେଦହିଁ ସପ୍ତଦଳ		ଉର୍ମ ଧୂର୍ମ ଜ୍ୟୋତି ଉଜ୍ଜ୍ୱଳ		୨୭	
ଏ ଚାରି ସଞ୍ଚରଣ ହେଲା		ମୁର୍ଦ୍ଧନୀ ଦଣ୍ଡ ଜନମିଲା		୨୮	
ଓଁକାର ମତେ ଦେହମତ		ଚାରି ଯୋଜନ ଦଣ୍ଡଖ୍ୟାତ		୨୯	
ସେଠାରୁ ଶିବଲୋକ କଲା		ଚନ୍ଦ୍ର ସୂର୍ଯ୍ୟଙ୍କୁ ଭିଆଇଲା		୩୦	
କାମର ପାଶେ ତାକୁ ଦେଇ		ଛନ୍ଦିଲା ମାଳରେ ତା ନେଇ		୩୧	
ସ୍ତମ୍ଭେ ବାନ୍ଧିଲା ଦୁଇ ଧରି		ଗଣି ପଡ଼ିଲା ବଜ୍ରପରି		୩୨	
ଗଙ୍ଗା ଯମୁନା ସରସ୍ୱତୀ		ଆକାଶୁ ବହେ ଶୁଦ୍ଧ ଜ୍ୟୋତି		୩୩	
ଘଟିକା ବ୍ରହ୍ମ ରକ୍ଷ ଘର		ହାବୋଡ଼ି ରହିଲା ସେଠାର		୩୪	
ତହିଁ ଉପରେ ବେନିଛନ୍ଦ		ତାକୁ ବୋଲି ସିଦ୍ଧଳୀ ବନ୍ଧ		୩୫	
ଲିଶ୍ୱର ରହିଲେ ସେଠାରେ		ପାର୍ବତୀ ଶଙ୍କର ଉପରେ		୩୬	
ଷୋଳ କମଳ ଦଳ ପୁଟି		ବସେ ଅକ୍ଷର ଷୋଳଗୋଟି		୩୭	
ପୁଣି ସେ ମେରୁଦଣ୍ଡ ଖଣ୍ଡ		ବଢ଼ିଲା ଚାରିଯୁଗ ପିଣ୍ଡ		୩୮	
ପ୍ରାଣ ଲିଙ୍ଗକୁ ସ୍ଥାନେ ରଖି		ଲକ୍ଷ୍ମୀ ନାମେଣ ଶକ୍ତି ଲେଖି		୩୯	
ଦ୍ୱାଦଶ ଦଳ ସେ କମଳ		ପୁଟିଲା ହୋଇଣ ନିର୍ମଳ		୪୦	
ବାର ଅକ୍ଷର ତହିଁ ବସେ		କୁକୁମ କଳାରଙ୍ଗ ମିଶେ		୪୧	
ମେରୁ ଦଣ୍ଡକୁ ପୁଣି ଗଢ଼ି		ଚାରି ଯୋଜନ ଉଚ୍ଚେ ଚଢ଼ି		୪୨	
ତହିଁ ଦଶଦଳ କମଳ		ପୁଟିଲା ହୋଇଣ ନିର୍ମଳ		୪୩	
ଦଶ ଅକ୍ଷର ତହିଁ କଲା		ବ୍ରହ୍ମା ସାବିତ୍ରୀ ଯେ ଗଢ଼ିଲା		୪୪	
ପୁଣି ଗଢ଼ିଲା ମେରୁଦଣ୍ଡ		ଯୋଜନ ବଢ଼େ ମେରୁ ପିଣ୍ଡ		୪୫	
ଷଡ଼ କମଳ କଲା ଜାତ		ଷଡ଼ ଅକ୍ଷର ତହିଁ ସ୍ଥିତ		୪୬	
କାମ କର୍ମାଦି ତହିଁ ରହି		ସେ ପୁଣି ବ୍ରହ୍ମାଣ୍ଡ ସୃଜଇ		୪୭	
ତହିଁ ବଢ଼ିଲା ମେରୁ ହାଡ଼		ଯୁଗ କେ କଲା ମାପ ଗୋଡ଼		୪୮	
ଚାରି ପାଖୁଡ଼ା ଏକମେଳ		ଚାରି ଅକ୍ଷର ହୁଏ ଠୁଳ		୪୯	
ତହିଁରେ ଗଣେଶ ସ୍ଥାପିଲା		ଶକ୍ତି ଚକ୍ରଦୁଣ୍ଡ ରଚିଲା		୫୦	
ଏକା ଦଣ୍ଡରେ ପୁଟି ପୁଲ		ବୋଲାଇ ଏ ପଞ୍ଚାଶ ଦଳ		୫୧	
ମୂଳ କମଳ ମୂଳ ସଞ୍ଚି		ଆର କମଳେ ଯେ କାମାକ୍ଷୀ		୫୨	
ମୃତ୍ୟୁ ସଞ୍ଚିତ କରେ ନେଇ		ଜଠରେ କ୍ଷୁଧା ତୃଷା ଲଇ		୫୩	
ହୃଦରେ ନିଦ୍ରାଚି ଘର		କଣ୍ଠରେ ସପତ ଭଣ୍ଡାର		୫୪	
ମୁଖରେ ଶବଦର ସ୍ଥାନ		ନାସାରେ ଗନ୍ଧ ଆମୋଦନ		୫୫	
ନୟନେ ରୁପ କଲା ଆଣି		ଶ୍ରବଣେ ଭଲ ମନ୍ଦ ଶୁଣି		୫୬	

ଆକାଶ ଶିର କଷକାୟେ		ବାୟବ୍ୟ କଷ ସ୍ଥାନ ହୁଏ		୯୭	
ସେ ନାଡ଼ ନାଭି ତେଜ ହୋଇ		ନାଭିରୁ ତେଜ ଉଭବଇ		୯୮	
ଆଶୁରୁ ପାଦତଳ ଯାଏ		ପୃଥିବୀ ବୋଲି ଖ୍ୟାତ ହୁଏ		୯୯	
ଶୁଣ ଉଦ୍ଧବ କାୟା କଥା		ଯାହା ରଚିଲା ଚଉମଥା		୧୦୦	
ଏମତେ ମାତା ଗର୍ଭବାଣୀ		ଉଦ୍ଧବ ବୋଲେ ତାହା ଶୁଣି		୧୦୧	
ମନ ମୋ ତୃପତ ନୋହିଲା		ଯେତେକ ଶ୍ରୀମୁଖୁଁ ଶୁଣିଲା		୧୦୨	
ପ୍ରଥମ ଦିନ କି କି ହେଲା		ଦ୍ଵିତୀୟ ଦିନ କି ସଞ୍ଚିଲା		୧୦୩	
ଏହିରୂପେ ମାସକ ଯାଏ		କି କି ସଞ୍ଚିଲା ତାର କାୟେ		୧୦୪	
ମାସକୁ ମାସ କଲା କି କି		ଏହା ଶୁଣିବି କହ ନିକି		୧୦୫	
ତେଣୁ ପୁଞ୍ଜଇ ଭଗବାନ		କହିବା ହେଉ ଶାନ୍ତି ମନ		୧୦୬	
ଶୁଣିଲେ ଥରେ ଗର୍ଭକଥା		ତରିବି ମୁହିଁ ପାପ ଚେତା		୧୦୭	
ମୁହଁ ଅଧିକ ଦୀନମତି		ମୋହର କାହିଁ ଏଡ଼େ ଗତି		୧୦୮	
କୃଷ୍ଣର ପାଦେ ଧ୍ୟାନ କଲି		ଜଗତେ ସାଧୁ ବୋଲାଇଲି		୧୦୯	
ଏଣୁ ହୋଇଲି ତୁମ୍ଭ ଦାସ		ଜଗତେ ରଖ ମୋର ଯଶ		୧୧୦	
ଯେଣୁ କରୁଣା କଲେ ହରି		ତ୍ରିଦଶ ସ୍କନ୍ଧ ତେଣୁ ସ୍ମରି		୧୧୧	
ସୁଜନ ଜନଙ୍କ ଚରଣେ		ଭଜଇ ମୁହିଁ ଅନୁକ୍ଷଣେ		୧୧୨	
କହେ ଦ୍ଵାରକା ଜଗନ୍ନାଥ		ମୋ ଦୋଷ ନଧର ଅତ୍ୟୁତ		୧୧୩	
ଶ୍ରୀହରି ଜଗନ୍ନାଥ ଦାସ		ସୁଜନେ ଶୁଣ କୃଷ୍ଣ ରସ		୧୧୪	

ଇତି ଶ୍ରୀମଭାଗବତେ ମହାପୁରାଣେ ପାରମହଂସ୍ୟାଂ ସଂହିତାୟାଂ

ବୈୟାସିକ୍ୟାଂ ତ୍ରୟୋଦଶସ୍କନ୍ଧେ ଶ୍ରୀକୃଷ୍ଣ ଉଦ୍ଧବ ସମ୍ବାଦେ

ମାତୃଗର୍ଭ ବିବରଣେ ନାମ ଅଷ୍ଟାମୋଦ୍ଧ୍ୟାୟଃ ॥

\*\*\*

## ॥ ନବମ ଅଧ୍ୟାୟ ॥

### ଶ୍ରୀ ଭଗବାନୁବାଚ

ଉଦ୍ଧବ ଶୁଣ ଜ୍ଞାନ ମାର୍ଗ		ମାତା ଜଠରେ କାୟା ଯୋଗ		୦୧	
ପ୍ରଥମେ ଆକାଶ ହୋଇଲା		ଆକାଶୁଁ ବାୟୁଜାତ ହେଲା		୦୨	
ବିନ୍ଦୁତରଳ ଜଳମୟେ		ଆକାଶୁଁ ବାୟୁ ସର ବହେ		୦୩	
ପ୍ରଥମ ଦିନର ଲହରୀ		ଦ୍ଵିତୀୟ ଦିନେ ଫେଣ କରି		୦୪	
ତୃତୀୟ ଦିନେ ବିନ୍ଦୁ ବିନ୍ଦୁ		ପ୍ରକାଶ ହୋଇଲାକ ଇନ୍ଦୁ		୦୫	
ଚତୁର୍ଥ ଦିନେ ଚତୁର୍ଭୁଜ		ପଞ୍ଚମ ଦିନେ ପଞ୍ଚତେଜ		୦୬	
ଷଡ଼ ଦିନରେ ଷଡ଼ରତ୍ନ		ସପତ ଦିନେ ସପ୍ତ ବପୁ		୦୭	
ଅଷ୍ଟମ ଦିନେ ଅଷ୍ଟକଳା		ଅଷ୍ଟାଙ୍ଗ ଯୋଗ ବସାଇଲା		୦୮	
ନବ ଦିନରେ ନୀଳବର୍ଣ୍ଣ		ନ ନାଡ଼ି କଲା ସଞ୍ଚରଣ		୦୯	
ଦଶ ଦିନରେ ଦଶଦ୍ଵାର		ସଞ୍ଚିତ କଲା ଅଗୋଚର		୧୦	
ଏଗାର ଦିନେ ବାଷ୍ପ କଲା		ଏକାଦଶ ଇନ୍ଦ୍ରି ଖଞ୍ଜିଲା		୧୧	
ବାର ଦିନରେ ବାଷ୍ପିଆଣି		ଦୁର୍ଦ୍ଧିକି କଲା କ ବରଣି		୧୨	
ତେର ଦିନରେ ତିନିଗୁଣ		ତଳୁ ତଳିପା ଜନେ ସ୍ଥାନ		୧୩	

ଚଉଦ ଦିନେ ଚାରିବେଦ		ଷଡ଼ଚକ୍ର ଆଦି ଶବଦ		୧୪	
ପନ୍ଦର ଦିନେ ଗୋଳ ହୋଇ		ମାସକେ ରଜ ପାଲଟଇ		୧୫	
ଦେଢ଼ ମାସରେ ସଞ୍ଚା ରହେ		ଦ୍ଵିତୀୟ ମାସେ ସଞ୍ଚେ କାୟେ		୧୬	
ଅଢ଼ାଇ ମାସେ ମାଂସ ଚର୍ମ		ସୂଚିମୁନ ପ୍ରମାଣେ ଲୋମ		୧୭	
ତିନି ମାସରେ କରେ ପାଦ		ନାସା କର୍ଣ୍ଣ ମୁଖ ସୁସ୍ଵାଦ		୧୮	
ପୃଥ୍ଵୀ ଆପ ଅଗ୍ନି ପବନ		ଆକାଶ ବଳେ କାୟା ଜନ୍ମ		୧୯	
ଚାରି ମାସରେ ଜୀବ ରହେ		ପଞ୍ଚ ଆତ୍ମାକୁ ସଙ୍ଗେ ଲୟେ		୨୦	
ଅନାହତ କର୍ଣ୍ଣେ ଶୁଭଇ		କାୟା ପବିତ୍ର ତେଣେ ହୋଇ		୨୧	
ଫିଟଇ ନିର୍ଭର କବାଟ		ଇଶ୍ଵର ଶିରେ ଯେଉଁ ବାଟ		୨୨	
ପାଞ୍ଚ ମାସେ ଏତେକ ହୋଇ		ପରମ ଆତ୍ମା ତହୁଁ ରହି		୨୩	
ନାସା ପବନେ ପରଘଟ		ଜଳ ପଶଇଁ ଘଟେ ଘଟ		୨୪	
ମୂଳ ସନ୍ନିଧେ ପଶେ ଘଟେ		ଯଦ୍ଵିତ ମୃତ୍ୟୁ ନଦୀ ତଟେ		୨୫	
ଏ ସାତମାସେ ହୁଏ ଜାତ		ଶୁଣ ଉଦ୍ଧବ ଜ୍ଞାନତତ୍ତ୍ଵ		୨୬	
ସର୍ବ ସଞ୍ଚିତ ଅଷ୍ଟମାସେ		ଷଡ଼ଗଣି ଖଞ୍ଜି ତେବେ ସେ		୨୭	
ଅଙ୍ଗୁଷ୍ଠି ନଖ ଇନ୍ଦ୍ରିୟାଦି		ଅଷ୍ଟାଙ୍ଗେ ବସିଲା ସମ୍ପାଦି		୨୮	
ନବ ମାସରେ ନବଖଣ୍ଡ		କରିଣ ସଞ୍ଚିଲା ବ୍ରହ୍ମାଣ୍ଡ		୨୯	
ନ ନାଡ଼ି ହସ୍ତ ପାଦ ଛନ୍ଦି		ଶିର ସନ୍ନିଧେ ଶିର ବାନ୍ଧି		୩୦	
ଚର୍ମ ମୁଣାରେ ରହିଥାଇ		ଚେତନା ଚିତ୍ତେ ପ୍ରବେଶଇ		୩୧	
ହେଠ ବଦନେ ଦଶମାସେ		ଦଶଦ୍ଵାର ଫିଟେ ତେବେ ସେ		୩୨	
ଫିଟେ ବନ୍ଧନ ନାଡ଼ ଛନ୍ଦି		ମୁଣା ଫିଟାଇ ମୁତ୍ର ଭେଦି		୩୩	
ଅନାଦି ବ୍ରହ୍ମ ଆତ୍ମାଧାନ		ଭଜିଲା କୁଆଁ ଶବଦେଶ		୩୪	
ଶୁଣ ଉଦ୍ଧବ ଏହିମତେ		କାୟା ଜନ୍ମିଲା ଅନ୍ତର୍ଗତେ		୩୫	
କହିଲା ପରମ ଗୋପଧାନ		ଏହାକୁ ଦୃଢ଼ କରି ଘେନ		୩୬	
ଏଣୁ ଏ କାୟା କର୍ମମୟ		ଅନାଦି ଅରୂପ ଅବ୍ୟୟ		୩୭	
ଶୁଣି ଉଦ୍ଧବ ହୁଏ ତୋଷ		ଦ୍ଵାରକା ଜଗନ୍ନାଥ ଦାସ		୩୮	

ଇତି ଶ୍ରୀମଭାଗବତେ ମହାପୁରାଣେ ପାରମହଂସ୍ୟାଂ ସଂହିତାୟାଂ

ବୈଶ୍ଵାସିକ୍ୟାଂ ତ୍ରୟୋଦଶସ୍କନ୍ଧେ ଶ୍ରୀକୃଷ୍ଣଉଦ୍ଧବ ସମ୍ବାଦେ

କାୟା ସୃଜନେ ନାମ ନବମୋଦଧ୍ୟାୟଃ ॥

\*\*\*

### ॥ ଦଶମ ଅଧ୍ୟାୟ ॥

ଉଦ୍ଧବ ଉବାଚ

ଉଦ୍ଧବ କୃଷ୍ଣପାଦ ଧରି		ବୋଲନ୍ତି ପ୍ରେମେ ମୋଦ ଭରି		୦୧	
ଏ କାୟା ଦଶ ଅବତାର		କେହ୍ନେ ହୋଇଲା ଚକ୍ରଧର		୦୨	

ଶ୍ରୀ ଭଗବାନୁବାଚ

କହନ୍ତି ପ୍ରଭୁ ଦାମୋଦର		ଶୁଣ ତୁ ଭକତ ମୋହର		୦୩	
ପ୍ରଥମ ମାସେ ମୀନ ହୁଏ		ଦ୍ଵିତୀୟେ କଞ୍ଚପର କାୟେ		୦୪	

ତୃତୀୟ ମାସେ କୋଳରୂପୀ		ଚତୁର୍ଥେ ନରସିଂହ ବ୍ୟାପି		୦୪	
ପଞ୍ଚମ ମାସରେ ବାମନ		ଷଷ୍ଠରେ ହୁଏ ପର୍ଶୁରାମ		୦୬	
ସପ୍ତମେ ରାମ ରୂପ ହୋଇ		ଅଷ୍ଟମେ ବଳଭଦ୍ର ଦେହୀ		୦୭	
ନବମେ ଜଗନ୍ନାଥ ହୁଏ		ଦିଶିଲା ବୌଦ୍ଧରୂପ କାୟେ		୦୮	
ଦଶମେ କଳକୀ ପ୍ରକାଶ		ପ୍ରମାଣ ହୋଇଲା ପୁରୁଷ		୦୯	
ଏମନ୍ତ ରୂପେ କାୟା ହୋଇ		ଶୁଣ ଉଦ୍ଧବ ମନ ଦେଇ		୧୦	
ଜାଗ୍ରତ ମନ୍ଦିରକୁ ଧାନ୍ତି		ବଞ୍ଚିଲା ଦଶରୂପ ହୋଇ		୧୧	
ଏଣୁ ଏ ଆତ୍ମା ବ୍ରହ୍ମମୟ		ଅଦୃଶ୍ୟ ଭାବରେ ହୃଦୟ		୧୨	
ଜୀବ ପରମ ରୂପ ଧରି		ଅନ୍ତର ବାହାରେ ବିହରି		୧୩	
ସକଳ ସୁଖ ଭୋଗ କରେ		ଅନ୍ତେ ପଡ଼ଇ ନରକରେ		୧୪	
ସକଳ କର୍ମରେ ଏ ସାର		ଏ କ୍ଷେତ୍ରେ ନ ହୁଝେ ପାମର		୧୫	
ଭ୍ରମଇ ନାନା ସୁଖ କର୍ମେ		କେବେହେଁ ନ ରହଇ ଧର୍ମେ		୧୬	

ଉଦ୍ଧବ ଉବାଚ

ଉଦ୍ଧବ କହେ ମନ ସୁଖେ		କାୟା ସଞ୍ଚିତ ବଡ଼ ଦୁଃଖେ		୧୭	
ଏକଇ ବିନ୍ଦୁ ଏକ ପୁଲ		କିମ୍ପାଇ ଧରେ ବେନି ଫଳ		୧୮	
ଏହା କହିବ ଭାବଗ୍ରାହୀ		ଏଣୁ ସଂଶୟ ମନେ ରହି		୧୯	
ଉଦ୍ଧବ ବାକ୍ୟେ ଯଦୁପତି		କହନ୍ତି ପ୍ରଭୁ ଫଳ ଶୁଚି		୨୦	
ଗଗନୁ ଖସିବାର ବେଳେ		ଉତ୍ତର ଦକ୍ଷିଣର ମେଳେ		୨୧	
ବାମ ଭାଗରେ ଯେବେ ଖସେ		ଚନ୍ଦ୍ରମା ଅଙ୍ଗ ସଙ୍ଗେ ମିଶେ		୨୨	
ପୁରୁଷ ଚନ୍ଦ୍ର କୋଳୁ ଜାତ		ସ୍ତ୍ରୀ ଯେ ବେନି ଭାଗ ମତ		୨୩	
ମଧ୍ୟେ ତା ଥାଇ ନାଡ଼ ବାଡ଼		କେଶର ମଧ୍ୟରେ ଉହାଡ଼		୨୪	
ବାଣ୍ଟି ପଡ଼ଇ ବେନିଠାଇଁ		ପୁରୁଷ ସ୍ତ୍ରୀ ବେନି ହୋଇ		୨୫	
ଦକ୍ଷିଣ ପିଙ୍ଗଳ ନାଡ଼ିରେ		ପଶଇ ବିନ୍ଦୁ ସୂର୍ଯ୍ୟ ପୁରେ		୨୬	
ବାଣ୍ଟି ପଡ଼ିଲେ ବେନି ଜଡ଼ି		ଏ ରୂପେ କାୟା ବେନି ଗଡ଼ି		୨୭	
ଚନ୍ଦ୍ର ସୂର୍ଯ୍ୟ ଏ ବେନି ମିଳେ		ମରୁତ ବହଇ ଯୁଗଳେ		୨୮	
ତେବେ ଖସଇ ବିନ୍ଦୁରସ		ତେଣୁଟି ଏ ସ୍ତ୍ରୀ ପୁରୁଷ		୨୯	
ସଂଯୁକ୍ତେ ବିନ୍ଦୁ ଯେବେ ପଡ଼ି		ଏକାନ୍ତ ହୋଇ କାୟା ବଡ଼ି		୩୦	
ସେ କାୟା ସୁଜନ ଅପାର		ତୋଳଇ ଗର୍ଭ ନିରାକାର		୩୧	
ଗର୍ଭେ ସଞ୍ଚିତ ମାୟା ଘୋର		କୃମି ଜଡ଼ିତ କଳେବର		୩୨	
ଦୁର୍ଗନ୍ଧ କୃମି ନାନା ନାଡ଼ି		ଅଶେଷ ରୋଗ ଯହିଁ ଜଡ଼ି		୩୩	
ଅସ୍ଥି ପଞ୍ଜରା ବାମ ପାଶେ		ଛାଏଣି ନଖ ଲୋମ ଦେଶେ		୩୪	
ଶିରାସଙ୍କୁଳ ଗଣ୍ଠି ଭଡ଼ି		ଚର୍ମ ରୁଧିର ମାଂସ ଜଡ଼ି		୩୫	
ଇନ୍ଦ୍ରିୟମାନେ ରୁଅ ଶେଣୀ		ଷଡ଼ ଅଇରି ଆଦି ଘେନି		୩୬	
ପାଞ୍ଚ ପଚିଶ ସ୍ତମ୍ଭ ବାଡ଼		ପତର ସଙ୍ଗକୁ ଉହାଡ଼		୩୭	
ଅଶରାଶ ବହେ ପ୍ରଖର		ନିତ୍ୟ ବହଇ ନବଦ୍ୱାର		୩୮	
ଏ ଗୃହେ ବେନିଜନ ବସେ		ପ୍ରକୃତି ପୁରୁଷ ଏ ଅଂଶେ		୩୯	
ପ୍ରକୃତି ଅଂଶେ ବେନି ଗୁଣ		ଜନ୍ମିଲେ ସଦୃ ରଜ ତମ		୪୦	

ତହୁଁ ଜନ୍ମିଲେ ଇନ୍ଦ୍ରିଗଣ		ପତିଶ ପ୍ରକୃତି ଭିଆଣ		୪୧	
ରଜର ରୋମ ଏ ଶରୀର		ଷଡ଼ ଅଇରି ପଞ୍ଚଧାର		୪୨	
ଶତ୍ରୁ ମିତ୍ର ଯେ ଏକ ସ୍ଥାନ		ଜନ୍ମିଲେ ଘେନି ଗୁଣମାନ		୪୩	
ପ୍ରକୃତି ମୂଳ ସବୁଙ୍କରି		ଉତ୍ପତ୍ତି ସ୍ଥିତି ଏ ସଂହାରି		୪୪	
ପୁରୁଷ ଜଡ଼ ମତେ ଥାଇ		ନିଶ୍ଚଳ ବ୍ରହ୍ମ ସେ ବୋଲାଇ		୪୫	
ପ୍ରକୃତି ଜନ୍ମଇ ପରମ		ଯିବାବେଳେ ତା ଜୀବ ନାମ		୪୬	
ସ୍ତ୍ରୀ ପୁରୁଷ ନାମ ଦୁଇ		ପରମ ନାମ ବ୍ରହ୍ମ ହୋଇ		୪୭	
ସ୍ତ୍ରୀରୁ ଉତ୍ପତ୍ତି ସଂସାର		ଯେ ଲୋଭେ ଅଛି ଅହଙ୍କାର		୪୮	
ତମର ସ୍ଥାନ କର୍ଣ୍ଣ ଦୁଇ		ମୋହଟି ସୁଖ ଦୁଃଖ ହୋଇ		୪୯	
ଏ ତିନିଗୁଣ ଆତ୍ମା ଭିନ୍ନ		ବସଇ ବଙ୍କୁନାଳ ସ୍ଥାନ		୫୦	
ପୁରେକ ପ୍ରକୃତି ବୋଲାଇ		ପୁରେକ ପୁରୁଷ ଅଛଇ		୫୧	
ଦ୍ରାଚକ ଚକ୍ଷୁ ବେନି ସ୍ଥାନ		ଏତେକ ଏ ବେନି ଶ୍ରବଣ		୫୨	
ସକଳ ଧାତୁ ଦେଖ ଏହି		କହିବା ଶୁଣ ମନ ଦେଇ		୫୩	
ରୋମ ଚର୍ମ ମାଂସ ରକତ		ନାଡ଼ି ଅସ୍ଥିର ସେ ମିଶ୍ରିତ		୫୪	
ସପତ ଧାତୁ ଏହିମତେ		ଦେଖ ପ୍ରକାଶ ଏ ଜଗତେ		୫୫	
ଆଉ ଯେତେକ ମାୟାବଳ		ଦେହରେ ଆତ୍ମା ଏକମେଳ		୫୬	
ଏଣୁ ତ ନ ବୁଝନ୍ତି କେହି		ମାୟାରେ ଲୋକ ଲୋଭୀ ହୋଇ		୫୭	
ଲବଧ ଲୋଭ ବଶ ରସେ		ଭୁଞ୍ଜନ୍ତି ଫଳ ଦୁଃଖ ସୁଖେ		୫୮	
କର୍ମ ସରିଲେ ଫଳ କ୍ଷୟେ		ପଡ଼ନ୍ତି ବିଷ୍ଣୁ ମାୟା ମୋହେ		୫୯	
ଯେ ମାୟା ସ୍ଵୟଂ ଆପ ଦେହୀ		ତାଠାରୁ ଉତ୍ତରିବ କାହିଁ		୬୦	
ସ୍ତ୍ରୀ ସ୍ଵରୂପେ ଜାତ ହୋଇ		ପ୍ରାଣୀଙ୍କୁ କଟାକ୍ଷେ ମୋହଇ		୬୧	
ସ୍ତନ ଜଘନ ମାୟାରୂପୀ		ଅଶେଷ ଜନ ଛନ୍ତି ବ୍ୟାପି		୬୨	
ପ୍ରାଣୀ ନ ତେତେ ମାୟାମୋହେ		ଅମୃତ କରି ତାକୁ ଚାହେଁ		୬୩	
ମଜ୍ଜଇ ମାୟା ସଙ୍ଗେ ମଉ		ଅନାଦର ପରମ ତତ୍ତ୍ଵ		୬୪	
ଯେବା ଜନ୍ମଇ କାମ ଗୁଣେ		ମାୟାକୁ ସତ୍ୟ ବୋଲି ମଣେ		୬୫	
ପ୍ରାଣୀଙ୍କୁ ମାୟା ନ ଛାଡ଼ଇ		ମନର ପ୍ରାୟେ ଲାଗିଥାଇ		୬୬	
ଯେଣେ ହରଇ ବୁଦ୍ଧିମନ		ଆପେ ନ ଜାଣେ ତତ୍ତ୍ଵଜ୍ଞାନ		୬୭	
ସେ ଯେ ହରଇ ମାୟା ମୋହ		ତୁଟଇ ନିର୍ଗୁଣରେ ସ୍ଵେହ		୬୮	
ତରନ୍ତି ଦେଖିଣ ପ୍ରମାଦ		ସ୍ତୁତି କରନ୍ତି ଦେବବୃନ୍ଦ		୬୯	
ଶୁଭ ଅଶୁଭ ଯାକୁ ସରି		ଜନ୍ମପତି ଭୟରୁ ତରି		୭୦	
ଏଣୁ ଏ ଆତ୍ମା ଜ୍ଞାନସାର		ଉଦ୍ଧବ ଜାଣି ହେତୁ କର		୭୧	
ତ୍ରିଗୁଣ ବନ୍ଧନରେ ପଡ଼ି		ଭବସାଗରେ ହେଲେ ବୁଡ଼ି		୭୨	
ତେଣେ ନ ପାନ୍ତି ଅଳକୂଳ		ଭାସନ୍ତି ନିରାଶ୍ରୟ ଜଳ		୭୩	
ପୁଣି ପଡ଼ଇ ପୁଣି ଉଠି		ତେଣୁ ଛାଡ଼ଇ ଆତ୍ମା ପିଠି		୭୪	
ତ୍ରିଗୁଣ ରଜ୍ଜୁ ଦୃଢ଼ଫଳେ		ଫାଶ ଲାଗିଛି ଅନ୍ତରାଳେ		୭୫	
କାମ କ୍ରୋଧାଦି ଦ୍ୟନ୍ତି ଯାକି		କଳ୍ପନାବେଗେ ନ୍ୟନ୍ତି ଝିଙ୍କି		୭୬	
				୭୭	

ପ୍ରକୃତି ସୁଅରେ ଭାସଇ		କାଳ କୁମ୍ଭୀର ଗରାସଇ		୭୮	
ଷଡ଼ ଅଇରି ଏ ଲହରୀ		ମାରକ୍ତି ବେଳ ଜାଣି କରି		୭୯	
ଏଣୁ ହୁଅଇ ପ୍ରାଣନାଶ		ଅପରେ ନାହିଁ ସୁଖ ଲେଶ		୮୦	
ସତ୍ୟ ସଙ୍ଗକୁ ଅଭ୍ୟାସିଣ		ଯେ କରେ ସେହି ମହାଜନ		୮୧	
ଯେ ତତ୍ତ୍ୱ ବୁଝି ଆଚରନ୍ତି		ଭକ୍ତି ବଳରେ ସେ ମୋହନ୍ତି		୮୨	
ତେଣୁ ଜ୍ଞାନ ପ୍ରବେଶ ହୁଏ		ବ୍ରହ୍ମକୁ ଏହି ଦେହେ ପାଏ		୮୩	
ପରମ ବ୍ରହ୍ମନାବ ଥାଉଁ		ପ୍ରାଣୀ ନ ବସେ ଚାହୁଁ ଚାହୁଁ		୮୪	
ଏମନ୍ତ ନାବ ଥାଉଁ କୁଳେ		ଯେବା ନ ତରେ ଭବଜଳେ		୮୫	
ସେ ଲୋକ ପତିତ ପାମର		ମୋହ ଜଡ଼ିତ ନିରନ୍ତର		୮୬	
ଦିନେ ହେଁ ନ ବୋଲଇ ହରି		ସସଙ୍ଗ ଦିନେ ନାହିଁ କରି		୮୭	
ଦିନେ ନ ଜାଣେ ଆତ୍ମଜ୍ଞାନ		ବିଷ୍ଣୁକୁ ନ କରେ ଦର୍ଶନ		୮୮	
ସେ ଜୀବ ଆତ୍ମ ଥାଉଁ ମଲା		ଇହଲୋକରେ ନିନ୍ଦା ହେଲା		୮୯	
ମୁହୂର୍ତ୍ତେ ଯେବେ ନାମ ଗାଇ		ନିମିଷେ ସସଙ୍ଗ କରଇ		୯୦	
ଦଣ୍ଡେ ଯେ କରେ ବିଷ୍ଣୁଧ୍ୟାନ		ନିମିଷେ କରେ ତତ୍ତ୍ୱଜ୍ଞାନ		୯୧	
ସେ ଲୋକ ଜୀବିତ ଅଟଇ		ତା ତହୁଁ ଭଲନୁହେଁ କେହି		୯୨	
ଏଥୁ ମୋ ଦେହେ ସର୍ବ ତୀର୍ଥ		ମୋ ନାମ ସର୍ବ କର୍ମ ବ୍ରତ		୯୩	
ମୋଠାରୁ ନାହିଁନା ଦେବତା		ମୁହିଁଟି ସର୍ବ ଲୋକ ପିତା		୯୪	
ମୁହିଁ ପବନ ଦିବାକର		ଅନଳ ଚନ୍ଦ୍ର ସୁନାସୀର		୯୫	
ମୁହିଁ ଧରିତ୍ରୀ ଜଳ ମୁହିଁ		ବୃକ୍ଷ ଗଜ ଅଶ୍ୱ ବୋଲାଇ		୯୬	
ସିଂହ ଶୃଗାଳ କୀଟ ଜନ୍ତୁ		ମୁହିଁ ନାରଦ ବ୍ରହ୍ମକେତୁ		୯୭	
ମୁହିଁ କୁବେର ଧନପତି		ମୁଁ ଦଶ ଅବତାର ମୂର୍ତ୍ତି		୯୮	
ମୁହିଁ ସକଳ ଯଜ୍ଞ କର୍ତ୍ତା		ମୁହିଁଟି କର୍ମ ବ୍ରହ୍ମବେତ୍ତା		୯୯	
ମୁଁ ସତ୍ତ୍ୱ ରଜ ତମ ତିନି		ମୁହିଁଟି ଦେଖି ଚାରିଖାନି		୧୦୦	
କାହିଁ ମୁଁ ପିତା ହୋଇଥାଇ		କାହିଁ ମୁଁ ସ୍ତ୍ରୀଲିଙ୍ଗ ହୋଇ		୧୦୧	
ପୁତ୍ର ଭାରିଯା ମୁହିଁ କାହିଁ		ମୋବିନ୍ଦୁ କେ ଅଛଇ ଚାହିଁ		୧୦୨	
ଶଳା ସମ୍ବନ୍ଧୀ ମୁହିଁ ଖ୍ୟାତ		ରାଜାର ମନ୍ତ୍ରୀ ମୁଁ ସାମନ୍ତ		୧୦୩	
ଝିଅର ଗୃହସ୍ଥ ବୋଲାଇ		ତେଣୁ ମୁଁ ପିତାଟି ଅଟଇ		୧୦୪	
ଏଣୁ ଅଖଣ୍ଡ ଏ ବିଭୂତି		ମୁଖେ ତା ଜାଣି ନ ପାରନ୍ତି		୧୦୫	
ମୁହିଁ ସକଳ ଭୂତେ ଥାଇ		ମୋ ବିନା ଅନ୍ୟ କେହି ନାହିଁ		୧୦୬	
କାଷ୍ଠ ପାଷାଣ ତରୁ ତୃଣେ		ବସଇ ଶରୀର ପ୍ରମାଣେ		୧୦୭	
ମୁଁ ଯହିଁ ନୋହିବି ପ୍ରବେଶ		ସେ ନୋହେ ସଂସାର ସରସ		୧୦୮	
ଏଣୁ ମୁଁ ଦେଖ ସର୍ବଭୂତେ		ଭିନ୍ନ ନ କର କଦାଚିତେ		୧୦୯	
ମୁଁ ବାଦ ବିବାଦ ଅଟଇ		ମୁଁ ଶାନ୍ତି ଅଶାନ୍ତି ବୋଲାଇ		୧୧୦	
ମୁହିଁ ମାରଇ ମୋର ଦେହେ		ମୁହିଁ ମାରଇ ମୋର ପୋଏ		୧୧୧	
ମୁଁ ପାପ ପୁଣ୍ୟ ମୁହିଁ ସାକ୍ଷୀ		ମୁଁ ହସେ ପରିହାସ ଦେଖି		୧୧୨	
ମଉ ଉନ୍ମୁଖ କାହିଁ ହୋଇ		କାମୀ ଅକାମୀ କାହିଁ ମୁହିଁ		୧୧୩	
ଅଳସ ବିଳାସ ମୁଁ ଜାଣେ		ମୁଁ ଅନ୍ଧ ଦେଖଇ ନୟନେ		୧୧୪	

ମୁଁ ଶୋଭା ଅଶୋଭା ଅଟଇ		ମୁଁ ଫୁଲ ଅଫୁଲ ବୋଲାଇ		୧୧୫
ଗାୟତ୍ରୀ ପାତ୍ର ମୁଁ ବୋଲଇ		ବଳ ନିର୍ବଳ ମୁଁ ହୁଅଇ		୧୧୬
ଶିବ ଗାରେଡ଼ି ଚଣ୍ଡୀ ପୁଣି		ମୁଁ ସର୍ବଭୂତେ ଯେ ଡାହାଣୀ		୧୧୭
କାଳୀ ମୁଁ ମୋହ ମୁଖେ ଲାଖି		ମୁହିଁ ଝାଡ଼ଇ ମନ୍ତ୍ର ଯୋଖି		୧୧୮
ମୁଁ ସର୍ବଭାବେ ସାନ ବଡ଼		ମୁଁ ଖ୍ୟାତବନ୍ତ ମୁହିଁ ରାଡ଼		୧୧୯
ମୁହିଁ ସକଳଙ୍କ ଦେବତା		ମୁହିଁ ନାୟକ ବିଦ୍ୟାବେତ୍ତା		୧୨୦
ମୁହିଁ ମୋତେହେଁ କହେ ଜ୍ଞାନ		ମୁଁ ମୋହ ସୁଖେ ପ୍ରୟୋଜନ		୧୨୧
ମୁଁ ଶିଷ୍ୟ ଗୁରୁ ମୁହିଁ ହୋଇ		ମୋ କର୍ଣ୍ଣେ ମୁହିଁ ନାମଦେଇ		୧୨୨
ମୋତେ ଓଳଗେ ମୁହିଁ ଚାହିଁ		ଶ୍ରୀଗୁରୁ ଶିଷ୍ୟ ମୁଁ ବୋଲାଇ		୧୨୩
ମୁଁ ଦୋଷୀ ନିର୍ଦ୍ଦୋଷୀ ଅଦୃଷ୍ଟ		ମୁଁ ଭଲମନ୍ଦ ମୁଁ ପାପିଷ୍ଠ		୧୨୪
ଲତା ପୁଷ୍ପ ମୁଁ ଜୀବ ଜାତ		ଅନ୍ନ ବ୍ୟଞ୍ଜନ ପୟ ଘୃତ		୧୨୫
ମୁଁ ସର୍ବ ଭାବରେ ଘଟଣ		କାହିଁ ମୁଁ ଅଭକ୍ଷ ଭକ୍ଷଣ		୧୨୬
କାହିଁ ମୁଁ କର୍ମ କରେ ନିଷ୍ଠା		କାହିଁ ମୁଁ ଅକର୍ମ ଅନିଷ୍ଠା		୧୨୭
କାହିଁ ପାଷାଣ ପୂଜା ଦେଇ		କାହିଁ ମୁଁ ଦୁଃଖ ସହିଥାଇ		୧୨୮
ଏମନ୍ତ ମୋର ବହୁ ରୂପ		ଜଗତ ଦେଖ ମୋ ସ୍ଵରୂପ		୧୨୯
ମୋ ଭାବେ ସର୍ବେ କର ଦୟା		ଅନ୍ତରୁ ତେଜ ସର୍ବ ମାୟା		୧୩୦
ଏକ କରିଣ ତୋତେ ଚାହିଁ		ଏଥିରେ ସଂଶୟ ଯେ ନାହିଁ		୧୩୧
କହିଲୁ ଏକାକାର ଧର୍ମ		ସାଧୁଲେ ପାଇବୁ ପରମ		୧୩୨
ଏ କର୍ମେ କିଛି ଲାଗିନାହିଁ		ବୁଝ ତୁ ଜ୍ଞାନ ଚକ୍ଷୁ ଫେଲ		୧୩୩
ଉଦ୍ଧବ ଦେଖ ମୋର ଖେଡ଼		ମୋଠାରେ ନାହିଁ ସାନବଡ଼		୧୩୪

ଉଦ୍ଧବ ଉବାଚ

ଉଦ୍ଧବ ବୋଲଲେ ଗୋସାଇଁ		ଦେଖିଲେ ପ୍ରତେ ଯିବି ମୁହିଁ		୧୩୫
କି ଭାବେ ହୁଏ ଏକାକାର		ଦେଖିବି ମୋତେ ଦୟା କର		୧୩୬

ଶ୍ରୀ ଭଗବାନୁବାଚ

ଉଦ୍ଧବ ଶୁଣ ମୁଁ କହଇ		ଶ୍ରୀ ବୃନ୍ଦାବନେ କରିଛଇଁ		୧୩୭
ଗୋପ ବାଳକ ଏକ କରି		ଭୁଞ୍ଜଇ ଘେନି ଅଧିକାରୀ		୧୩୮
ରାମ ଅବତାର ବାରତା		ବନେ ମୁଁ ହରାଇଲି ସୀତା		୧୩୯
ବାନର ବଳ ସୁଗ୍ରୀ ଆଣି		ସାଜିଲି ଲଙ୍କାକୁ ସଇନି		୧୪୦
ବାନର ଘେନି ଏକାକାର		ଫଳମୂଳ କରି ଆହାର		୧୪୧
ଶବରୀ ଉଚ୍ଛିଷ୍ଟ ଭୁଞ୍ଜିଲି		ବିଦୂର ଘରେ ଯେ ଖାଇଲି		୧୪୨
ଏଣୁ ମୁଁ ଅବିକାର ମୟ		ନୀଳକନ୍ଦରେ ମୋ ଉଦୟ		୧୪୩
ଜାତି ଅଜାତି ଏକାକାର		ବର୍ଣ୍ଣଭେଦ ନାହିଁ ବିଚାର		୧୪୪
ଏହା ସେ ଅନ୍ୟ ନ ଜାଣନ୍ତି		ସକ୍ଳମାନେ ଏହା ଘେନନ୍ତି		୧୪୫
ମୋ ପ୍ରୀତି ଅର୍ଥେ କର୍ମ ଏହି		ଏ କର୍ମ କଲେ ମୋତେ ପାଇ		୧୪୬
ଆଉ ସଂସାରେ ଯେତେ କର୍ମ		ସେମାନ ଅଟେ ମନଭ୍ରମ		୧୪୭
ତୁହି ଯେ ଦ୍ଵାରକାରେ ଥିଲୁ		ବଦ୍ରିକା ମେଲାଣି ହୋଇଲୁ		୧୪୮

ପ୍ରଭାସ ଚୀର୍ଥେ ଯାହା ହେଲା		ତା ତୋ ନୟନ ନ ଦେଖିଲା		୧୪୯	
ତତ୍ତ୍ୱ ପାଇଲେ ସର୍ବେ ନାହିଁ		କାଦମ୍ବ ପାନେ ମଉ ହୋଇ		୧୫୦	
ତାହା ଖାଇଲି ତାକୁ ଘେନି		କେହିକାହାକୁ ଯେ ନ ଚିହ୍ନି		୧୫୧	
ହୋଇଲେ ସମାପତ ଜାଣ		ମୁହିଁତ କଲଇଁ ପ୍ରମାଣ		୧୫୨	
ଏଣୁ ସେ ଏକାକାର ସାର		ତୁମ୍ଭେ କାଦମ୍ବ ପାନ କର		୧୫୩	
ଶୁଣି ଉଦ୍ଧବ ଯେ ଉଠିଲା		ଚରଣ ତଳରେ ପଡ଼ିଲା		୧୫୪	
ପୁଣି ଉଠଇ ପୁଣି ପଡ଼େ		ଆନନ୍ଦ ଭାବେ ଭୂମି ଗଡ଼େ		୧୫୫	
ପାଇଲି ଏତେଦିନେ ଦୀକ୍ଷା		ଫିଟିଲା ମନର ଆକାଂକ୍ଷା		୧୫୬	
ଦ୍ୱାରକା ଜଗନ୍ନାଥ ଦାସ		ଗୁପ୍ତ ଜ୍ଞାନ ପରକାଶ		୧୫୭	

ଇତି ଶ୍ରୀମତାଗବତେ ମହାପୁରାଣେ ପାରମହଂସ୍ୟାଂ ସଂହିତାୟାଂ  
 ବୈଶ୍ଣାବିକ୍ୟାଂ ବ୍ରହ୍ମୋଦଶସ୍କନ୍ଧେ ଶ୍ରୀକୃଷ୍ଣଉଦ୍ଧବ ସମ୍ବାଦେ  
 ବିଭୂତି ଯୋଗ କଥନେ ନାମ ଦଶମୋଦଧ୍ୟାୟଃ ॥

\*\*\*

## ॥ ଏକାଦଶ ଅଧ୍ୟାୟ ॥

### ଉଦ୍ଧବ ଉବାଚ

ଉଦ୍ଧବ ବୋଲେ ସାଧୁ ଧୀର		କହିବା ହେଉ ଦାମୋଦର		୦୧	
ଯେ ପ୍ରାଣୀମାନେ ମୃତ ହୁକ୍ତି		କି ରୂପେ କାହିଁରେ ଗମକ୍ତି		୦୨	
ଆତ୍ମର ଦେହ ସୁଖ ଘର		କେମନ୍ତେ ଛାଡ଼ି ହୁଏ ପର		୦୩	
ଦେହର ଆତ୍ମା ଯେ ନୁହଇ		ଆତ୍ମା ଯେ ସ୍ନେହକରେ ଦେହୀ		୦୪	
କି ରୂପେ ଛାଡ଼ଇ ଏହାକୁ		ପୁଣି ନ ଆସଇ ଗୃହକୁ		୦୫	
ଏକଥା ମନକୁ ମୋ ଧନ୍ଦା		କେମନ୍ତେ ଛାଡ଼ିବଇଁ ଦ୍ୱିଧା		୦୬	
ଉଦ୍ଧବ ପଚାରିଲୁ ଯେତେ		ଯମ ପୁରାଣେ କହେ ତୋତେ		୦୭	
ପୂର୍ବେ ମୁଁ ସାଧୁଗଣ ମୁଖେ		ପ୍ରକାଶ କରିଅଛି ସୁଖେ		୦୮	
ଯେ ପ୍ରାଣୀଗଣଙ୍କ ଆତ୍ମୁଷ		କାଳ ବିକାଳ ପରବେଶ		୦୯	
ପ୍ରଥମେ ଲୌହର ପ୍ରତିମା		ଦେଖାନ୍ତେ ଅଗ୍ରତେ ଗଣିମା		୧୦	
ଆତ୍ମାକୁ ଡାକନ୍ତି ଯେ ଆସ		ଏ ଘରେ ଆସି ବେଗେ ପଶ		୧୧	
ଆତ୍ମା ବୋଲଇ ତାକୁ ମୁହିଁ		ମୋର ଅର୍ଜ୍ଜନା ଘର ଏହି		୧୨	
ଏହାକୁ କେମନ୍ତେ ଛାଡ଼ିବି		ସେ ଘଟେ ମୁହିଁ ନ ପଶିବି		୧୩	
ଶୁଣି କାଳ ବିକାଳ ହୁଇ		ସେ ଘଟ ଥୁଅନ୍ତି ଲୁଚାଇ		୧୪	
ପୁଣି ଦେଖାନ୍ତି କଂସା ଘଟ		ବୋଲଇ ଆସ ଛାଡ଼ି ମଠ		୧୫	
ସେ ଘଟ ପୁରୁଣା ହୋଇଲା		ତୋତେ ସେ ଘଟ ନ ସାଜିଲା		୧୬	
ଦେଖ ଏ ନବତନ ଘଟ		ପାରିଲେ ଆସି ଏଥୁ ଭେଟ		୧୭	
ଉଦ୍ଧବ ବହୁତ ଅଟଇ		ସେ ଘଟ ମଳିନ ଦିଶଇ		୧୮	
ଆତ୍ମା ବୋଲଇ ତୁମେ ଶୁଣ		ଗର୍ଭୁ ତାହାର ମୋର ପ୍ରାଣ		୧୯	
ସଙ୍ଗ ହୋଇଣ ଆସିଅଛି		କିପରି ତାକୁ ମୁଁ ଛାଡ଼ୁଛି		୨୦	
ଏଣୁ ଏ ଘଟ ଦୂରେ ଥୋଇ		ପିଉଲ ଘଟେକ ଦେଖାଇ		୨୧	
ବୋଲଇ ଆସ ତାକୁ ଛାଡ଼ି		ଏ ଦିବ୍ୟ ଘଟ ଅଛି ଗଢ଼ି		୨୨	

ଦେଖ କେମନ୍ତେ ଶୋଭା ହୋଇ ।	ଆତ୍ମା ତହିଁକି ଗଲା ନାହିଁ	॥ ୨୩ ॥
ଶୁଣି ଦୂତେ ପାଇଲେ ଖଙ୍ଗ ।	ତମ୍ଭା ପ୍ରତିମା କଲେ ଆଗ	॥ ୨୪ ॥
ବୋଇଲେ ଏଣିକି ତୁ ଚାହାଁ ।	ତୁ ଲୋଡୁଥିଲୁ ମନେ ଯାହା	॥ ୨୫ ॥
ତହିଁ ଅଧିକ ଶୋଭା ଏହି ।	ଏଥିରେ ରହ ଆସି ତୁହି	॥ ୨୬ ॥
ଆତ୍ମାକୁ ବୋଲେ ଆସ ତୁହି ।	ଏଥିଁ ତୋ ସୁଖ ତହିଁ ନାହିଁ	॥ ୨୭ ॥
ଏହାର ସଙ୍ଗେ ଏତେ ଦିନ ।	କାଳ ବଞ୍ଚିଲି ମୁଁ ଯନ୍ତ୍ରଣ	॥ ୨୮ ॥
ଖେଳିଣ ବୁଲୁ ଥିଲି ମୁହିଁ ।	ଦ୍ରବ୍ୟ ଭୁଞ୍ଜିଲି ଦେହ ବହି	॥ ୨୯ ॥
ଦେଖ ମୋହରି ସ୍ତରୀଭୋଗ ।	ପୁତ୍ର ଭାରିଜା ନାନା ଯୋଗ	॥ ୩୦ ॥
ଏତେକ ଏହା ଘେନି ହେଲା ।	ମୋତେ ବହୁତ ସମ୍ଭାଳିଲା	॥ ୩୧ ॥
ମୁହିଁ କେମନ୍ତେ ଏଥି ଯିବି ।	ତୁମ୍ଭଙ୍କୁ ପ୍ରଣାମ କରିବି	॥ ୩୨ ॥
ଶୁଣି ଦୂତେ ପୁଣି ବିଚାରି ।	ରସ ପ୍ରତିମା ଆଗ କରି	॥ ୩୩ ॥
ବପୋଇଲେ ଶୁଣ ଆତ୍ମାରାମ ।	ଏ ଘଟ ଅତି ଅନୁପମ	॥ ୩୪ ॥
ଘଟ ପ୍ରତିମା ଲକ୍ଷ୍ୟ ନାହିଁ ।	ଏଥି ବିହର ଆସ ତୁହିଁ	॥ ୩୫ ॥
ପୁଇ ପଚରା କୃମି ଦେହ ।	ତହିଁକି କରୁ ଏତେ ସ୍ନେହ	॥ ୩୬ ॥
ଆତ୍ମ ବଚନେ ଛାଡ଼ ତାହା ।	ସେ ଦେହୁ ଛାଡ଼ ଏ ସେନେହା	॥ ୩୭ ॥
ଆତ୍ମା ବୋଲଇ ମଞ୍ଜୁବାଣୀ ।	ଦୂତେ ବୋଲନ୍ତି ତାହା ଶୁଣି	॥ ୩୮ ॥
ରୂପାର ଘଟ ଛାପି ପୁଣି ।	ବୋଲନ୍ତି ସୁକୋମଳ ବାଣୀ	॥ ୩୯ ॥
ବେଗେ ପଶ ତୁ ଏହି ଘଟ ।	ସେ ଘଟେ ପାଉଅଛୁ କଷ୍ଟ	॥ ୪୦ ॥
କେବେହେଁ ଦୁଃଖେ ତୁହି ପଡ଼ୁ ।	ଶୋକ ସତ୍ୟାପେ କିମ୍ପା ବୁଡ଼ୁ	॥ ୪୧ ॥
କରିଛୁ ଯେତେକ ତୁ ସ୍ନେହ ।	ବିଅର୍ଥେ ପଡ଼ି ହେଉ କୋହ	॥ ୪୨ ॥
ତହିଁ ତୁ କି ସୁଖ ଲଭୁଛୁ ।	ଆତ୍ମ ବଚନ ନ କରୁଛୁ	॥ ୪୩ ॥
ଦେଖ ମୋହର ଘଟ ଶୋଭା ।	ଏ ଘଟ ସର୍ବକାଳେ ଯୁବା	॥ ୪୪ ॥
ଏଥି ପାଇରୁ ଯେତେ ସୁଖ ।	ମନୁଷ୍ୟ ଦେହେ ବଡ଼ ଦୁଃଖ	॥ ୪୫ ॥
ଆତ୍ମା ବୋଲଇ ଶୁଣ ଭାଇ ।	ତୁମ୍ଭେ କହିଲ ଯହିଁ ପାଇଁ	॥ ୪୬ ॥
ମୁହିଁ ଏହାକୁ ରସୁଥାଇ ।	ଆନନ୍ଦେ ମୁଖରେ ବୁଡ଼ଇ	॥ ୪୭ ॥
ଭୁଞ୍ଜଇ ନାନା ଭୋଗମାନ ।	କରଇ ବ୍ରତ ତୀର୍ଥ ପୁଣ୍ୟ	॥ ୪୮ ॥
ବିଷ୍ଣୁ ଦର୍ଶନେ ମୁହିଁ ଯାଇ ।	ନିର୍ମାଳ୍ୟ ଭକ୍ଷଣ କରଇ	॥ ୪୯ ॥
ସାଧୁ ସଙ୍ଗେ ହରି କଥା ।	ଶୁଣଇ ଘଟେ ଥାଇ ଯଥା	॥ ୫୦ ॥
ମିତ୍ର ପୀରତି ସୁଖ ଯେତେ ।	ଲୀଳା କରଇ ତା ସଙ୍ଗେତେ	॥ ୫୧ ॥
ଏହା ଛାଡ଼ି ତ ନ ଯୋଗାଇ ।	ଜଞ୍ଜାଳ କର କାହିଁପାଇଁ	॥ ୫୨ ॥
ଦୂତେ ବୋଲନ୍ତି ପୁଣି ଆସ ।	କହିବା ଶୁଣ ଉପଦେଶ	॥ ୫୩ ॥
ସୁବର୍ଣ୍ଣ ଘଟ ନିକଟରେ ।	ଦେଖାନ୍ତି ଡାକନ୍ତି ମଧୁରେ	॥ ୫୪ ॥
ସକଳ ଦେହରେ ଏ ସାର ।	ଦିଶଇ ବିଭୁଳି ଆକାର	॥ ୫୫ ॥
ଏ ଘଟ ପ୍ରାୟେ ଘଟ ନାହିଁ ।	ଘଟ ଦେଖିଛୁ କେତେ ତୁହି	॥ ୫୬ ॥
ପୁରୁଣା ପକାଇଣ ଆସ ।	ଏ ନବତନ ଘଟେ ପଶ	॥ ୫୭ ॥
ଦେଖିଲା ଆତ୍ମା ଘଟ ଆସି ।	ଏ ଘଟ ଛାଡ଼ି ତହିଁ ପଶି	॥ ୫୮ ॥
ଏ ଦେହେ ପ୍ରୟୋଜନ କିସ ।	ଏଥି ପାଇବି ମୁହିଁ ଯଶ	॥ ୫୯ ॥

ଏମନ୍ତ ମନେ ବିଚାରିଲା		ଯିବି ବୋଲିଣ ସେ କହିଲା		୨୦	
ଛାଡ଼ିଲା ଆଶା ସର୍ବ ଲୋଭ		ଯହୁଁ ପାଇଲା ଆନ ଭାବ		୨୧	
ଦୂତକୁ ଆତ୍ମା ବୋଲୁଅଛି		ତୁମ୍ଭ ବଚନେ ମୁଁ ଯାଉଛି		୨୨	
ଆଣ ସେ ଘଟ ଯିବି ମୁହିଁ		ଦୂତେ ଘଟ ଦେଲେ ଦେଖାଇ		୨୩	
ଘଟକୁ ଛାଡ଼ି ଗଲା ଡେଇଁ		କାଳ ଜଗିଲା ଦ୍ଵାରେ ଯାଇ		୨୪	
ବିକାଳ ପ୍ରତିମା ଦେଖାଇ		ବୋଲଇ ଆସ ବେଗ ହୋଇ		୨୫	
ଆତ୍ମା ଗୋଡ଼ାଏ ବେଗେ ତାକୁ		ବିକଳେ ଗମଇଁ ଦୂରକୁ		୨୬	
ଏମନ୍ତ କେତେ ଦୂର ଗଲା		ପୁଟିଣ ସ୍ଵଗିତ ହୋଇଲା		୨୭	
ବୋଲଇ ମନେ ମନେ ଭାଳି		କିମ୍ପାଇଁ ସେ ଘଟ ଛାଡ଼ିଲି		୨୮	
ପୁଣି ବାହୁଡ଼ିଣ ଅଇଲା		ସ୍ଥାନରେ ଘଟ ନ ଦେଖିଲା		୨୯	
ଯେତେ ସ୍ଥାନକୁ ଯାଇଥାଇ		କେତେକ ଭ୍ରମେ ଘଟ ପାଇ		୩୦	
କାହିଁ ନ ଦେଖିଣ ରୋଦନ		କରଇ ସେହୁ ଘନ ଘନ		୩୧	
ମୁହିଁ ଛାଡ଼ିଲି ଦେହ ତୋତେ		ତୁ ଛାଡ଼ୁ ନଥିଲୁ ତ ମୋତେ		୩୨	
ତୋହର ସଙ୍ଗେ ଯେବେ ଥିଲି		ଅନେକ ସୁଖ ଭୋଗ କଲି		୩୩	
କେତେକ ଦିନ ଥିଲି ମୁହିଁ		ଆନନ୍ଦେ ଦିନ ବଞ୍ଚିଲଇଁ		୩୪	
ପର ବୁଦ୍ଧିରେ ମୁଁ ପଡ଼ିଲି		ମିଛକୁ ଦେଖି ପ୍ରତେ ଗଲି		୩୫	
ଏଣୁ ପରର ବୁଦ୍ଧି ବଳେ		ଗଲେ ବୁଡ଼ଇ ପ୍ରାଣୀ ହେଲେ		୩୬	
ଜାଣୁ ଜାଣୁ ମୁଁ ଏହା କଲି		ଏଣୁ ମୁଁ କି କାର୍ଯ୍ୟ ଲଭିଲି		୩୭	
ଛାଡ଼ିଲା ମୋର ସୁଖ ଘର		ମୁହିଁ ଯେ କଲି ଅବିଚାର		୩୮	
ଏବେ ପାଇବି ତାହା କାହିଁ		ବହୁତ ଦୂର ଗଲି ବାହି		୩୯	
ଭାଳି କାନ୍ଦଇ ପୁଣ ପୁଣ		ବୋଲନ୍ତି ଚାହିଁ ଦୂତଗଣ		୪୦	
ଆଉ କି ପାଇବୁ ତୁ ତାହା		ତୋତେ ଲୋଡ଼ୁଛି ଜନ୍ମନାହା		୪୧	
ଆତ୍ମାକୁ ଧରି ବେନିଜନ		ଯଶୋବନ୍ତ ପୁରେ ଗମନ		୪୨	
ପ୍ରବେଶ ରାଜାର ଛାମୁରେ		କହନ୍ତି ଯେଉଁ କର୍ମତାରେ		୪୩	
ସେଠାରେ ବିଚାର ସରଇ		ବୁଝି ଦଣ୍ଡନ୍ତି ଜନ୍ମସାଇଁ		୪୪	
ଏମନ୍ତ ଆତ୍ମାର କାରଣ		କହିଲେ ଉଦ୍ଧବ ପାଶେଣ		୪୫	
ଉଦ୍ଧବ ଏହି ଭାବେ ଜାଣ		ଏମନ୍ତେ ହୁଅଇ ମରଣ		୪୬	
ଆତ୍ମାକୁ ଦେହରଟି ଆଣ		ଦେହର ଆତ୍ମାକୁ ମୁହାଁସ		୪୭	
ଏଣୁ ଏ ଆତ୍ମା ଦେହେ ଜଡ଼ି		ଆତ୍ମାକୁ ତେଣୁ ଏ ନ ଛାଡ଼ି		୪୮	
ଆତ୍ମା ସୁମରି ଦେହ କାନ୍ଦେ		ଦେହ ସୁମରି ଆତ୍ମା କାନ୍ଦେ		୪୯	
କେହି କାହାରିକୁ ନ ଛାଡ଼େ		ଛାଡ଼ିଲେ ଆଉନାହିଁ ଯୋଡ଼େ		୫୦	
ଦେବ ଯେ ସ୍ତ୍ରୀ ଆତ୍ମା ଭର୍ତ୍ତା		ତେଣୁ ତାହାର ତାକୁ ଚିନ୍ତା		୫୧	
ଦେହ ଗଲେ ଆତ୍ମା ନ ପାଇ		ଏ ଆତ୍ମା ଗଲେ ନ ଆସଇ		୫୨	
ରହିଲା ବୋଲି ଇଚ୍ଛା କଲେ		ସେ ପ୍ରାଣୀ ନ ରହଇ ଭଲେ		୫୩	
ଯେଣେ ପରମ ଆତ୍ମା ବାଞ୍ଛା		ଦେହରୁ ଯାଇ ଯେଣେ ଇଚ୍ଛା		୫୪	
ଏଣୁ ଏ ଆତ୍ମା ଦେହ ବୁଦ୍ଧି		ଦେହ ଆତ୍ମାରେ ଛନ୍ଦାଇ		୫୫	
ଶୁଣ ଉଦ୍ଧବ ଦେହ ମାର୍ଗ		ଦେହକୁ ସରି ନୁହେଁ ସ୍ଵର୍ଗ		୫୬	

କହିଲି ତୋତେ ମୁହିଁ ତାହା		ଆମ୍ ଜ୍ଞାନରେ ହୁଅ ସ୍ନେହା		୯୭	
ଉଦ୍ଧବ ଶୁଣି ତୋଷ ଚିତ୍ତ		ବହୁତ କଲା ପ୍ରଣିପାତ		୯୮	
ମୋର ଅଶେଷ ଜନ୍ମ ଦୁଃଖ		ହେଲେ ଖଣ୍ଡିଲେ ପଦ୍ମମୁଖ		୯୯	
ଦ୍ଵାରକା ଜଗନ୍ନାଥ ଦାସ		ଯେତେ କହିଲେ କୃଷ୍ଣ ରସ		୧୦୦	
ସକଳ ପାପ କ୍ଷୟ ହେଲା		ଉଦ୍ଧବେ ଶ୍ରୀକୃଷ୍ଣ କହିଲା		୧୦୧	

ଇତି ଶ୍ରୀମଦଭାଗବତେ ମହାପୁରାଣେ ପାରମହଂସ୍ୟାଂ ସଂହିତାୟାଂ  
 ବୈଶ୍ଣାବିକ୍ୟାଂ ତ୍ରୟୋଦଶସ୍କନ୍ଧେ ଶ୍ରୀକୃଷ୍ଣଉଦ୍ଧବ ସମାଦେ  
 ପ୍ରବେଶେ ନାମ ଏକାଦଶୋଦଧ୍ୟାୟଃ ||

\*\*\*

## || ଦ୍ଵାଦଶ ଅଧ୍ୟାୟ ||

### ଉଦ୍ଧବ ଉବାଚ

ଉଦ୍ଧବ କହେ ଜଗନ୍ନାଥ		ମୋତେ ଲାଗିଲା ଆଚମ୍ବିତ		୦୧	
ଏ ଆତ୍ମା ନିରଞ୍ଜନମୟ		ତାହାର କାହିଁ ରିପୁଭୟ		୦୨	
କେ ତାରେ ଧରି ନ ପାରଇ		କାହାର ବୋଲେ ସେହି ଯାଇ		୦୩	
କେ ଦଣ୍ଡମଣ୍ଡ କରେ ଶକ୍ୟ		ଏହା କହିବ ପଦ୍ମମୁଖ		୦୪	
କେ ତାକୁ ରକ୍ଷା ବା କରଇ		ତା ପାପ ପୁଣ୍ୟ କେ ବୁଝଇ		୦୫	
ଏ ଦିବ୍ୟ ଆତ୍ମା ନିରାକାର		ଅଦେହ ଦେହକୁ ବାହାର		୦୬	
ଆପଣା ସୁଖେ ଆସିଥାଇ		ଇଚ୍ଛା ହୋଇଲେ ଏଥୁ ଯାଇ		୦୭	
ତୁମ୍ଭେ ବୋଇଲେ କର୍ମମତ		ଏଣୁ ମୋ ବୋଧ ନୁହେଁ ଚିତ୍ତ		୦୮	
ଯେଣେ ମୋ ମନ ଥୟହୋଇ		ତାହା କହିବା ଭାବଗ୍ରାହୀ		୦୯	

### ଶ୍ରୀ ଭଗବାନୁବାଚ

ଉଦ୍ଧବ ଭୟ ତୁ ନ କର		ଏମନ୍ତ ବେଦର ବିଚାର		୧୦	
ଆତ୍ମ ଯେ କର୍ତ୍ତା ଶୁଦ୍ଧଶାଳୀ		ରୁଧେ ଜାଣନ୍ତି ବ୍ରହ୍ମ ବୋଲି		୧୧	
ସଂସାର ଭୟ ଅର୍ଥ ପାଇ		କର୍ମ ସମ୍ପାଦିଲାକ ନେଇ		୧୨	
ଏଣୁ ଏ ବେଦ କର୍ମ ଜାତ		ଏଣୁ ଏ ହୁଏ ଜନ୍ମ ମୃତ		୧୩	
ତେଣୁ ଏହାକୁ ଦଣ୍ଡମଣ୍ଡ		କରନ୍ତି ମୁଡ଼େ କର୍ମକାଣ୍ଡ		୧୪	
ପୁରାଣ ଅଷ୍ଟାଦଶ କହି		କର୍ମେ ପ୍ରବର୍ତ୍ତାଇଲେ ନେଇ		୧୫	
ପ୍ରାଣୀ ମୋହିତ କର୍ମ ଯୋଗେ		ଘେନନ୍ତି ପୁରାଣକୁ ଆଗେ		୧୬	
ଏଣୁ ସେ ଗୁଣ କର୍ମମୟ		ପ୍ରାଣୀଙ୍କୁ ଦେଖାନ୍ତି ସେ ଭୟ		୧୭	
ଭୟ ହେତୁରୁ ଏତେ କର୍ମ		କର୍ମ ସାଧନ୍ତି ଛାଡ଼ି ଭ୍ରମ		୧୮	
ଏ କର୍ମ ଯୋଗ ଅଛି ରହି		ଜ୍ଞାନ ଯୋଗରେ ତାକୁ କହି		୧୯	
କର୍ମ ଦିଶଇ ଜ୍ଞାନ ମାଗେ		ସାଧେ ଅଷ୍ଟାଙ୍ଗ ଯୋଗୀଯୋଗେ		୨୦	
ଏଣୁ ତୁ ବୁଝି ଦିଅ ମନ		ଯେବା ନିର୍ଗୁଣ ବ୍ରହ୍ମ ଜ୍ଞାନ		୨୧	
ଦ୍ଵାରକା ଜଗନ୍ନାଥ ଦାସ		କୃଷ୍ଣ ଚରିତ ଭକ୍ତି ରସ		୨୨	
ମୁହିଁ ପାମର ହୀନ ବାଇ		ଜ୍ଞାନ ଚେତନା ମୋର କାହିଁ		୨୩	
ଏଡ଼େ ଅଜ୍ଞାନ ବୁଦ୍ଧି ବୋଲି		ମଣି ଲୋଡ଼ଇ ସିନ୍ଧୁ ବାଲି		୨୪	
ଆଶା ଲୋଡ଼ଇ ମୁଁ କି କଲି		ପାଳ ଦଉଡ଼ି ମୁହିଁ ବଳି		୨୫	

ବଡ଼ବା ଅନଳ ଭକ୍ଷଇ । କୀଟରେ ଗଣନା ନୁହଇ ॥ ୨୬ ॥  
 ଅଣ ସାଧୁରେ ମୁଁ ଜନମ । ଶ୍ରୀ ଜଗନ୍ନାଥ ପରସନ ॥ ୨୭ ॥  
 ଯୁଗକୁ ଯୁଗ ଏହିମତେ । ମୁଁ ଥାଇ ତାଙ୍କ ପାଦାଗ୍ରତେ ॥ ୨୮ ॥

ଇତି ଶ୍ରୀମତାଗବତେ ମହାପୁରାଣେ ପାରମହଂସ୍ୟାଂସଂହିତାୟାଂ  
 ବୈୟାକ୍ୟାଂ ତ୍ରୟୋଦଶସ୍କନ୍ଧେ ତତ୍ତ୍ୱକର୍ମକଥନେ ନାମ ଦ୍ୱାଦଶୋଦଧ୍ୟାୟଃ । ।

\*\*\*

### ତ୍ରୟୋଦଶ ଅଧ୍ୟାୟ

#### ଉଦ୍ଧବ ଉବାଚ

ଉଦ୍ଧବ କୃଷ୍ଣ ବାଣୀ ଶୁଣି । ବୋଲଇ ଶିରେ ଦେଇ ପାଣି  
 ଯେବେ କଳ୍ପନା ମୋର ଥିଲା । ତବ ଦର୍ଶନେ ସର୍ବ ଗଲା ॥ ୦୧ ॥  
 ହରି ବିଷୟରେ ତାପିତ । ଏ ଦେହେ ହୋଇଲା ସାକ୍ଷାତ ॥ ୦୨ ॥  
 ଜ୍ଞାନେ ହରିକୁ ମୋର ମନ । ଯେତେ ବିକର୍ମ କର୍ମମାନ ॥ ୦୩ ॥  
 ଯେତେ ପବିତ୍ର ଶୁଦ୍ଧ ଭୂଇଁ । ଏଥି ସାଧୁଲେ ସିଦ୍ଧି ହୋଇ ॥ ୦୪ ॥  
 ଏଥି ମୁଁ ସାଧୁଲକ୍ଷ୍ମୀ ଜ୍ଞାନ । ନବ ସହସ୍ର ବିଦ୍ୟମାନ ॥ ୦୫ ॥  
 ଅନେକ ସାଧୁଲି ମୁଁ କଷ୍ଟ । ତୁମ୍ଭ ବଚନ ଏଣୁ ଲକ୍ଷ୍ମ ॥ ୦୬ ॥  
 ମୁହିଁ ପାମର ନ ବୁଝିଲି । ବଦ୍ରିକା କି ଅର୍ଥେ ଆସିଲି ॥ ୦୭ ॥  
 ତୋର ଚରଣ ଯୁଗ ରାଶି । କୋଟି ବଦ୍ରିକା କୋଟି କାଶୀ ॥ ୦୮ ॥  
 ତୁମ୍ଭର ପାଦପଦ୍ମ ଦୁଇ । ବ୍ରହ୍ମା ଯେ ଧ୍ୟାନରେ ନ ପାଇ ॥ ୦୯ ॥  
 ଶଙ୍କର ପୂଜି ଯୋଗୀ ହେଲା । ଅହଲ୍ୟା ପାଷାଣୁ ତରିଲା ॥ ୧୦ ॥  
 ଗଜେନ୍ଦ୍ର ଧାଇଲା ଚରଣ । ରିପୁ ନିବାରୀ ମୋକ୍ଷ ପୁଣ ॥ ୧୧ ॥  
 ଯୁଧିଷ୍ଠି ପାଦ ଆଶ୍ରେ କଲେ । ସ୍ୱଦେହେ ସ୍ୱର୍ଗରେ ବସିଲେ ॥ ୧୨ ॥  
 କୁରୁଜା ଗଜ ମାଲକାଶୀ । କଂସ ଅଷ୍ଟମଲୁ ବିନାଶି ॥ ୧୩ ॥  
 ଏ ରିପୁଭାବେ ଗଲେ ମରି । ଭକ୍ତର ପ୍ରିୟବନ୍ଧୁ ହରି ॥ ୧୪ ॥  
 ହରିଣୀ ବନ ପୋଡ଼ାଠାରେ । ଧାୟି ତରିଲା ସହଜରେ ॥ ୧୫ ॥  
 ଦ୍ରୌପଦୀ ଆରତ ଭଞ୍ଜନ । ବିଦୁର ଭୀଷ୍ମ ଉଦ୍ଧାରଣ ॥ ୧୬ ॥  
 ଶବର ପକ୍ଷୀତଟା ତାରି । ସୁଗ୍ରୀବ ହନୁକୁ ନିଷ୍ଠାରି ॥ ୧୭ ॥  
 ଯାହାର ପଦେ ଆଶ୍ରା କରି । ପାପୀ ଅଜାମିଳ ନିଷ୍ଠାରି ॥ ୧୮ ॥  
 ପିଙ୍ଗଳା ପୁରରବା ଦୁଇ । ଭୀଷ୍ମ ବ୍ରାହ୍ମଣ ଆଦି ହୋଇ ॥ ୧୯ ॥  
 ନାରଦ ପ୍ରହ୍ଲାଦ ଯେ ଧୃବ । ନନ୍ଦ ଯଶୋଦା ବସୁଦେବ ॥ ୨୦ ॥  
 ଭାରତ ଯୁଦ୍ଧେ ଭରତିଆ । ଗୋପୀଜନ କାମିନୀ ପ୍ରିୟା ॥ ୨୧ ॥  
 ସ୍ତ୍ରୀ ଶୁଦ୍ର ଆଦି ଯେଉଁ ଜନେ । ଲଭିଲେ ତୁମ୍ଭ ଦରଶନେ ॥ ୨୨ ॥  
 ମୁଁ ତାହା ଚେତି ନ ପାରିଲି । ବଦ୍ରିକା ଧାନେ ମୁଁ ବସିଲି ॥ ୨୩ ॥  
 ଏଣୁ ମୋ ମନେ ଧ୍ୟାନ ଥିଲା । ତେଣୁ ଏତେକ ଦକ୍ଷ ଦେଲା ॥ ୨୪ ॥  
 ଏବେ ଭେଟିଲି ମହାବାହୁ । ଏ ଭକ୍ତ ତାରିବାକୁ ହେଉ ॥ ୨୫ ॥  
 ଏବେ ତ ନ ଛାଡ଼ିବି ମୁହିଁ । କେତେ ସହିବି ଦୁଃଖ କାହିଁ ॥ ୨୬ ॥  
 ଉଦ୍ଧବ ବାକ୍ୟେ ନାରାୟଣ । ଆନନ୍ଦ ପ୍ରଭୁ ଭଗବାନ ॥ ୨୭ ॥

ଧନ୍ୟ ଉଦ୍ଧବ ଭକ୍ତିପଣ		ବଶି ତୁ କଲୁ ମୋର ମନ		୨୮	
ଭକ୍ତି ବଳେ ସାଧ କଲୁ		ଭାବରେ ମନକୁ ବାନ୍ଧିଲୁ		୨୯	
ଏବେ ହୋଇଲୁ ପରସନ		ନେବଇଁ ବୈକୁଣ୍ଠ ଭୁବନ		୩୦	
ଖଗ ଆସନେ ବିଜେ କରି		ଉଦ୍ଧବ ବେନି କର ଧରି		୩୧	
ଗରୁଡ଼ ପିଠିରେ ବସାଇ		ମଙ୍ଗଳ ଶଙ୍ଖନାଦ ଦେଇ		୩୨	
ବ୍ରହ୍ମାଦି ଦେବଗଣ ଯେତେ		କୃଷ୍ଣ ଅଗ୍ରେ ମିଳିଲେ ପଥେ		୩୩	
ଆନନ୍ଦେ କରି ଜୟ ଜୟ		ଶିରେ କର ଦେଇ ସଦୟ		୩୪	
ଶୂନ୍ୟମଣ୍ଡଳେ ଯାନ୍ତେ ତରି		ରବିମଣ୍ଡଳେ ବିଜେ କରି		୩୫	
ବ୍ରହ୍ମମଣ୍ଡଳେ ଗଲେ ଚଳି		ରବିମଣ୍ଡଳେ ଯାଇ ମିଳି		୩୬	
ଚନ୍ଦ୍ର ମଣ୍ଡଳେ ପୁଣି ପଶି		ଧ୍ରୁବ ମଣ୍ଡଳେ ପରବେଶି		୩୭	
ଶିବମଣ୍ଡଳେ ବେଗେ ଗଲେ		ବୈକୁଣ୍ଠ ଭୁବନେ ମିଳିଲେ		୩୮	
ଜଳ ଅତଳ ଅକ୍ଷକାର		ଜିଣିଲେ ପ୍ରଭୁ ଚକ୍ରଧର		୩୯	
ନିଜ ଭୁବନେ ପରବେଶ		ଭକ୍ତିକୁ ଦେଖାଇ ଅଶେଷ		୪୦	
ପ୍ରଭୁ ବିଜୟ ସିଂହାସନ		ଉଦ୍ଧବ କଳା ଦରଶନ		୪୧	
ଦର୍ଶନ କରିଣ ଉଦ୍ଧବ		ବୈକୁଣ୍ଠେ କଳା ନିଜ ଠାବ		୪୨	
ଏମନ୍ତ ଶ୍ରୀକୃଷ୍ଣ ମହିମା		ଅନ୍ତ ନ ପାଇଲାଇ ବ୍ରହ୍ମା		୪୩	
ମୋ ଛାର ଏଡ଼େ ଶକ୍ୟ ନାହିଁ		କୃଷ୍ଣ ମହିମା କହିବଇଁ		୪୪	
କେବଳ ଆଶ୍ରୟ ମୁଁ କଲି		ଏ ଦେହ କୃଷ୍ଣେ ସମର୍ପିଲି		୪୫	
ଦର୍ଶନେ କୃଷ୍ଣକୁ ଦେଖାଇ		କୃଷ୍ଣ ବୋଲିଣ ମୁଁ ଜପଇ		୪୬	
କୃଷ୍ଣ ଭଜଇ ଅବିରତେ		କୃଷ୍ଣ ଯେ ଥାଇ ଅନ୍ତର୍ଗତେ		୪୭	
କୃଷ୍ଣ ଚରଣ ପରସାଦେ		ଅନ୍ୟ ମୁଁ ନ ଜାଣଇ ହୃଦେ		୪୮	
ମୁଁ ଅବା କେତେକ ମାତର		ଅଟଇ କୀଟରୁ ଅନ୍ତର		୪୯	
ହରି ସୁଦୟା ମୋତେ କଲେ		ଏଣୁ ନିଷ୍ଠାର ହେବି ହେଲେ		୫୦	
ସୁଜନ ଜନଙ୍କ ଚରଣ		ସର୍ବଦା ପଶଇ ଶରଣ		୫୧	
ଭଲମନ୍ଦ ଯେ ନ କହିବ		ମୋ ଦୋଷ ସକଳ କ୍ଷମିବ		୫୨	
ଦ୍ଵାରକା ଜଗନ୍ନାଥ ଦାସ		କୃଷ୍ଣ ଚରଣ ସୁଧାରସ		୫୩	

ଇତି ଶ୍ରୀମଭାଗବତେ ମହାପୁରାଣେ ପାରମହଂସ୍ୟାଂ ସଂହିତାୟାଂ ୫୪ ||

ବୈଦ୍ୟାସିକ୍ୟାଂ ତ୍ରୟୋଦଶସ୍କନ୍ଧେ ଶ୍ରୀକୃଷ୍ଣଉଦ୍ଧବ ସମ୍ବାଦେ

ବୈକୁଣ୍ଠ ଗମନେ ନାମ ତ୍ରୟଦଶୋଦଧ୍ୟାୟଃ । ।

\*\*\*

। । ଇତିଶ୍ରୀ ତ୍ରୟୋଦଶସ୍କନ୍ଧ ସମାପ୍ତ । ।

ଭୀମସ୍ୟାପି ରଣେ ଭଙ୍ଗୋ ମୁନେରପି ମତିଭ୍ରମଃ ।

ଯଦି ଶୁଭ ମଶୁଭଂ ବା ମମ ଦୋଷୋ ନ ବିଦ୍ୟତେ । ।

\*\*\*